


“ కథతోపాటు అంతరార్ధం తెలిస్తే, పురాణాలని ఎవరైనా నిందిస్తూంటే విని 
ఊరుకోలేం. సరైన సమాధానాన్ని చెప్పి ప్రాచీన బుషుల ఆశీస్సులని పొందగలం”. 
ఈ భావంతో వ్రాయబడిన డాక్టర్‌. మైలవరపు శ్రీనివాసరావు రచనలు 

శ్రీమద్‌ వాల్మీకి రామాయణాయనమ్‌ 

1. బాలకాండము(కథ మఠియు విశేషాంశాలతోో(2వ ముద్రణ) 40-00 
అయోథ్యాకాండము (కథ మణియు విశేషాంశాలతో)(2వ ము.) 35-00 
సుందరకాండము (నిత్స పారాయణానికి వీలుగా కూడు(3వ ము50-00 
ఉత్తరకాండము (కథ మటియు విశేషాంశాలతో 40-00 
తుండము నేకదంతమును (వినాయకుని సర్వవిశేషాలూ 
వినాయక వ్రత కల్పమూ కథా అర్థాలతో (2వ ముద్రణ) 10-00 
శ్రీ లలితా సహస్రపూజా నామమంత్రార్థ వివరణం (2వ ము) 35-00 
శ్రీ మద్దాగవతమూ అంతరార్థ సౌందర్యమూ 45-00 
8. మాంగల్య తంతునానేన 

(పెళ్లిమంత్రాలకి అర్థమూ విశేషాంశాలూ (3వము) 40-00 


MAO గు 


నో రా 


9. శ్రీ విష్ణు సహస్రనామమూ అంతరార్థరూపమూ 45-00 

10. అనగనగనగా...... (కొన్ని ప్రాచీన శ్లోకాలూ-వాటి 
వెనుక దాగిన కథలూ - పిల్లలకీ పెద్దలకీ కూడా కథారసాయనం) 15-00 
3౩55-00 


1. పై సెట్టు మొత్తం కావలిస్తే రు 330/-క్సు రిజిస్టర్డ్‌ బుక్‌పోస్టు చార్జీలు 
మేమే భరించి పంపిస్తాం. 
2. మూటికి మించి పుస్తకాలు కావలిసివస్తే మోకు పోస్టు చార్జీల 
ఖర్చలేదు సరికదా 10% మినహాయింపు సౌకర్యం కూడ. 
:1998 మార్చి 31 నాటికి సిద్ధమయ్యే గ్రంథాలు : 


11. ఆరణ్య కాండము 45-00 

12. కిష్కింధా కాండము 45-00 

13. యుద్ద కాండము 60-00 

14. పండుగలూ - అంతరార్థమూ - కర్తవ్యమూ 50-00 
“త్రతులకు : 


_ = 0863- 354611 


5-21-37, 2/6, బ్రాదిపేట, గుంటూరు - 2. 
పిన్‌ : 522 002 (A.P.) INDIA. 







లాలా ఖం మంత లం 
వ్‌ నూ. 


న నర 





: రభన నేం 
ps ప్రవచన సుధాకర 
రామాయణ సుధానిధి 
“భాషా ప్రపణ' 
జ్‌ న 
డాక్టర్‌. మైలవరపు శ్రీనివాసరావు 
ఎం.ఐె., (తెలుగు, ఎం.ఏ., (సంస్కృతము, పిహెచ్‌.డి. 
5-21-37, 2/6 బ్రాడీపేట, గుంటూరు - 2. 


తథ త్రి తీ ఈ 


: యుద్రింపించిన ఉదారులు : 
చిరంజీవి కందికుప్ప నాయి శివ నారాయణ స్మృతికి 
తండ్రి 


_ ౬ 001. K.R. MURTY (Retd.) 
Off Shore Hook-up & Construction (INDIA) మ 
305 VVC Complex, Dr. C.G. Ee పో 
MUMBAI - 74. | 


Ph : (R) 7570074, (0) 5569241. 
Message : 2673995 / 2675884 + 






Rs. 20/- 


కంబికీ చేరని! క్‌ కా 


౧ ౦౮యిబూా2 ౮ / 
కలలో సాయినాథుడు కన్సడ్డాడని నీకు ఆ పేరుని పెట్టుకున్నాను. 
ఎల్లారు ముద్దుగా... మురిపాల మూటగా...... గారాబంగా... ఇలాటి 
అన్నింటికీ అర్థాన్ని నిన్ను పెంచడం ద్వారా స్వానుభవంతో 
తెలుసుకున్లాను. 
తికష్టమైన జపాన్‌ భాషని ఆ దేశం తీసుకెళ్లినపుడు బకటిన్నర రోజుల్లో 
నువ్వు నేర్చుకుని ఆశ్చర్యపరిచినప్పడు పొంగిపోయాను. 
ఎనిమిదోతరగతిలోనే ఎనభయ్యోపడి మేధావుల భావాలని 
ఆంగ్లభాషలో కవిత్వంలో చెప్తూంటే 'నా పుత్రుడ'ని గర్వపడిఎ*యాను. 
బామ్మ ఒళ్లో కూచుని భారత రామాయణ భాగవతాలని నువ్వు 
వింటున్నప్పుడు ౫ జం౧ిగిపోయాను. 
ఒకసారి నువ్వే రామునిగా, మళ్లి నువ్వే ఒకసారి వాలిగా - అలాగే 
ఒకసారి కబంధునిగా, మళ్లీ ఓసారి రామచంద్రునిగా - పరకాయ 
ప్రవేశం చేసి నటిస్తూంటే చూసి అబ్బురపడిం యాను. 
బాబూ ! ఒక్కగానొక్కడివి కదా! అనీ 
నువ్వు నాలుక్కాలాలపాటు ఉంటావనీ 
బంధువులు నలుగురినీ ఆనందింపచేన్తావనీ 
దేశం నాలుగు చెరగులా కీర్తి ప్రతిష్టలని తెస్తావనీ 
ఎన్నో ఎన్నో ఉహల దుప్పటిని కప్పుకుని నేనుంటే 
| సరిగా పదేళ్ల కిందట 
ఆ నాలుగో నెలలో నాలుగో తేదీని 
పడగెత్తిన పాముల్లా కన్టించే ఆ రెండు నా(లుగులు కలిసిన 88 (4-4-88) లో 
ఎందుకయ్యా! అలా వెళ్లిపోయావు ! 
ఏమనయ్యా! అలా న న్నేడిపిస్తున్నావు ! 





చ| క5ందికుప్ప సాయి శివ నారాయణ 
జననం: 22-6-1971 


పరమపద గమనం ‘4-4-1988 


న చ స్మ వ్యద్ధా బాలానాం ప్రేత కార్యాణి కుర్వతే ! 
రామరాజ్ఞంలో తమ పిల్లలు గతించడాన్ని ఏ తలిదండ్రులూ 

ఎరగరుట. అందుకని ఆ రామాశీర్వచనంకోసం త్వరలో శ్రీమద్రామాయణ - 

యుద్ధకాండని నీ పేరున ప్రకటింపచేస్తున్నాను. | 


-కెఆర్‌. మూర్తి 





క్రమసంఖ్య విషయము 


న్‌. 


౮1 మ 


ప 


10. 
. చందనంలా చల్లబడ్డాడు అద్ని! 
12. వినాయకుని బొడ్డులో వేలు ఊడి రాలేదా ? పవత | 
13. 
14. 
15: 
16. 
47. 
18. 
19. 
20. 
21, 
22, 
23. 
24, 


గురు కహ్మా గురు ర్విష్టుః ...... అనే ఈ, ౨. 


ష్‌, సా Se 


శ్లోకం ఎనకున్న కథ ఇదా ? sf Seen 
నన్ను పొగడని నాన్నని చంపేస్తాను! = 
(సహసా ఏదథీత న క్రియామ్‌ 

ఆ శ్లోకం నన్ను రక్షించింది.! 

నా గణితశాస్త్ర బలంతో దైవాన్షే జయిస్తాను ! 
ఈ లెక్కద్వారా భారతకథ తెలుస్తోందా ? 
(సంస్కృతంలో లెక్కల శ్లోకం) 

ఆ శ్లోకాలే నన్ను దొంగని చేసాయి ! 

నా చెంబుపోయిన విధం బెట్టి? దనిన ............ 
పుత్రుని బుణం తీరితే ఏమౌతుంది? 

ఒక కార్యాన్ని సాధించాలంటే ఏం కావాలి? 

ఓసి 'రండా! నేనెవర్షి ? 


భోజుని భవనం - వ్యాకరణ పిశాచ గృహప్రవేశం ! 
నలుగురు మహాకవులు చెప్పిన శ్లోకం ! 

దొంగలైనా వీరికి శిక్ష లేదుట ! 

కాశీ వెళ్లినవారంతా అన్నంభట్టు లౌతారా ? 
మహాపండితుల చదువు 'మొదట్లో చట్టు బండలే 1 
డబ్బుకోసం పిల్లలు తల్లిని చంపారా? 


లక్ష్మీ ర్చే ర్మే భజతు ! (సంపద నాకు లభించుగాక 0 


అంతటి ఆదిశంకరుల కష్టాన్నే గట్టెక్కించిన స్తోత్రం ! 
నాకు తెలిసిందిదే ! 


జగన్నాథ పండితుని చివరిపుట ! 


బుద్ధిం తు సారథిం విద్ధి! (బుద్ధియే నిజమైన సారథి 
అతురుడు నిజంగా 'అ'మరుడే' ప. 

షై ఇతర ధ్యానా లేకండా నావాత్య సమారాధనమే తమ జీవిత 
లక్ష్యంగా భావించి, ఎన్నెన్నో కావ్యాలనీ పురాణాలనీ ఇతిహాసాలని భద్రంగా మనకి 
అందించిన సంస్కృతమహాకవులు ఎందటో ఎందటజెందటో ఉన్నారు. ఈ రోజున 
మన అభిప్రాయాన్ని మనం ఒక చక్కని శైలిలో సూటిగా చెప్పగలుగుతున్నామన్నా, 
అసలు అలా చెప్పగల ధోరణంటూ ఒకటుందని మనకి తెలిసిందన్నా, ఆ చెప్పేది 
కూడా ఎదుటి వారికి నచ్చేలా చెప్పగలుగుతున్నామన్నా అదంతా ఆ ప్రాచిన 
మహాకవుల రచనల చలవే. 

మహాకవులైన వాళ్లక్కూడా మనలాగానే బాల్యం, యౌవనం, 
వృద్దాప్యం .... వంటివి ఉండనే ఉంటాయి కదా! ఆయా నయసుల్లో వాళ్లు చేసిన 
చిలిపి పనులూ, వాళ్ల వాళ్ల సరదాల్లో సౌరభాలూ, కష్టాలూ-ఎన్నో, అలా శ్లోకాల 
రూపంలో శాశ్వతమై కన్సిస్తూ ఉక. శ్లోకం మనకి ay కథాచిత్రాన్ని మన 
ముందుంచుతుంది. అంతేకాదు. ఆ శోకం మనకి ఓ జీనిత సత్యాన్ని ఉపదేశించి 
పక్కకి జరిగిపోతుంది. అలాటి పనికొచ్చే కధథాశ్లోకాలని కొన్నింటిని చూద్దాం, 


1. ఈశ్లోకం నెనుక ఉన్న కథ ఇదా ? 


గురు ర్రహ్మా గురు ర్విష్టు: గురు రేవో మహేశ్వరః 
గురు స్పాక్షా త్సరం బ్రహ్మ తస్మై శ్రీ గురవే నమః॥ 
ఈ శోకాన్ని ది దాపుగా వినని వారుండరు గాని ఈ శ్లోకం 
వెనుక ఉన్న కథని మాత్రం చాల తక్కువమంది విని ఉంటారు. 


అనగనగా ఒక ఆ(శమంలో సమర్థుడైన ఒక గురువు 


ఉండేవాడు. ఆయన సర్వశాస్త్రపండితుడైనా జ్యోతిషంలో దిట్ట అనిపించుకున్న 
మేటి. ఎందతో శిష్యులు సంవత్సరాల తరబడి ఆయన వద్ద శిష్యరికం చేసి 
చదువు అయిపోగానే వెళిపోతూండేవారు. అందజిీ లాగానే గురువుగారి వద్ద 
సర్యశా(స్తాలతో పాటు కౌత్సుడనే శిష్యుడు కూడా జ్యోతిషాన్ని విశేషంగా 
అభ్యసించాడు. అందజితోపాటు ఇతనికీ చదువు ముగిసింది. ఇక రెండురోజులలో 
స్నాతక సభ -అంటే - చదువుముగిసిన రోజున గురువు నుండి వీడ్కోలు తీసేకునే 
సభ- జరగబోతోంది. ఆ సమయంలో గురువు అవసరమైన పనిమోద పొరుగూరు 
వెడుతూ ఆశ్రమ నిర్వహణ బాధ్యతని కౌత్సునిపై పెట్టి వెళ్లాడు. 


ళా అనగనగా.... 


రెండ్రోజులు కాగానే గురువు రావలసి ఉన్నా పొరుగూరికీ తన 
ఆ(శ్రమానికి మధ్య తోవలో ఉన్న ఏలు పొంగి రాక పోకలకి అభ్యంతరం ఏర్పడడంతో 
మటో మూడు రోజులు ఆలస్యంగా ఆశ్రమానికి వచ్చాడు గురువు. తానుంటే 
ఆ(శమం ఎలా నడుస్తుందో అలాగే సరిగా ఏ సమయానికి ఏవేవి ఎలా జరగాలో 
అలాగే కాత్ఫుని నిర్యవాణలో వుజో మూడురోజులపాటు కూడా 
ఆ(శ్రమకార్యక్రమాలన్న సక్రమంగా జరిగినందుకు పరమ సంతృప్తి చెందాడు గురువు. 

స్నాతక సభ (ప్రారంభమైంది. ఒక్కొక్కరూ తమ తమ మోద 
గురువు చూపిన వాత్సల్యాన్ని ఆనంధబాష్బాలతో చెప్తూ ఆయనకి సాష్టాంగపడి 
ఆశీర్వచనాన్ని తీసుకుని వెళ్లిపోతున్నారు. కౌత్సుడు మాత్రం సభలో ప్రసంగించలేదు 
సరికదా గంభీరంగానూ మౌనంగానూ ఉండిపోయాడుకూడ. 

అందణు శిష్యులూ వెళ్లిపోయారు వారి వారి ఇళ్లకి, కౌత్సుని 
తలిదండ్రులు వచ్చి ఇంటికి రావవ్లిందిగా కోరినా అతను తిరస్కరించాడు. దానితో వాళ్లు 
గురువుకే -ఈ విషయాన్ని విన్నవించారు. కౌత్సుణ్ణి పిలిచి కారణం అడిగాడు గురువు. 

కౌత్సుడు బోరున విలపిస్తూ 'ఆచార్యా ! మీరు పొరుగూరు 
వెళ్లిన రెండ్రోజులూ తాము నేర్చిన జ్యోతిష విద్యతో 'తమ జాతకాన్నే' పరిశీలించి 
చూచాను. స్వామీ ! రాబోయే కార్తిక మాసంనుండి - అంటే మతో పదిహేను 
రోజుల్లొ - తమకి దారుణమైన కుష్టవ్యాధి రాబోతోందని మో (గ్రహస్టితి చెప్తోంది. 
నాకు చదువుని చెప్పి నా జీవితానికి తిండిని పెట్టిన మోరు, ఇంతటి భయంకర 
వ్యాధితో బంధువులకీ స్నేహితులకి కూడా దూరంగా ఉంటూ కాలం గడపవలసి 
వస్తూంటే, నేను సుఖంగా ఎలా మా ఇంట్లో ఆనందించ గలను ? 

అయినా ఈ మో జీవిత కష్టాన్ని ముందే చెప్పి ఉంటే, తగిన 
జపాన్నో మం|త్రాన్నో ఉపాసననో మేమంతా కలిసి చేసి వ్యాధిరాకుండా 
చేసుండేవాళ్రం గదా | ఆచార్యా! ఈ కారణం కారణంగా మారు స్వస్టతని 
పొంది ఆశ్రమానికి వచ్చిన మోదటే ఇంటికి వెడతాను” అన్నాడు. 

గురువుకి ఆశ్చర్యం ఆనందం దుఃఖం ఆనంద బాష్పాలూ 
ఒకేసారి కలిగాయి. ఇంతమంది శిష్యులున్నా' ఎ ఒక్కరికీ ఇలాంటి ఆలోచన 
కలగలేదు. అలాగని ఈ కుష్ట్రవ్యాధి విషయాన్ని చాల మంది శిష్యులకి చెప్పినా, 
తనకి సపర్య చేయడం, నచ్చకపోవచ్చు. లేదా వారెలాగో 'సరే' అని అన్నా, వారి 

“౧డ్రులు వ్యతిరేకించవచ్చు. 


అనగనగా.... (ఆ 


ఇలాంటి సందర్భంలో నోరు తెజచి తన అనారోగ్యాన్ని 
పదిమందిలో చెప్పుకుని, ఎవరూ రానిష్టపడని దశలో అవమానపడడం కంటె 
మౌనంగా ఉండడం (శ్రేయమని తాను ఊరుకొనడం జరిగిందనే ఈ విషయాన్ని 
సవివరంగా కౌత్సునికి చెప్పాడు. అయినా కౌత్సుడు మాత్రం గురువుతోనే 
ఉండగలనని ఖండితంగా చెప్పాడు. అప్పటికి మూడు రోజులనుండీ రావలసిందని 
(బతిమలాడుతున్న కౌత్సుని తలిదండ్రులు, కౌత్సుడు రాననడంతో చేసేది లేక 
నిరాశతో ఇంటి ముఖం పట్టారు. 


ఇక కౌత్సుడు, తన గురువుని అనేక ప్రశ్నలని గుప్పించి 
ఏకారణంగా ఆ వ్యాధి బాధని అనుభవించకుండా తప్పిపోతుందో ఆ విషయాన్ని 
తేన పాండిత్యంతో బాగా ఆలోచించి చెప్పవలసిందిగా కోరాడు. 


ఎంతెంతో ఆలోచించి, ఎన్నెన్నో (గంథాలని తిప్పి నిరాశతో 
గురువు కౌతా! ప్రారబ్దం భోగతో నశ్వేత్తని ఒకవాక్యం ఉంది. గుర్తుందిగా ?' 
ఎదొ జన్మలో చేసిన పాపఫలం, తర్వాతి జన్మల్లో పుణ్యాలని చేయని కారణంగా 
తగ్గక, ఈ జన్మపాపాలతో కలిసి ఇదిగో - రాబోయే వ్యాధిగా మాణింది. నా 
ప్రారబ్దాన్ని అనుభవించి పుణ్యాత్ముణ్ణి కాబోతున్నానని నేనానంద పడుతూంటే, 
నువ్వు నాకోసం దుఃఖించడం సరికాదు. నువ్వడిగిన అన్ని ్రశ్నలకీ నా వద్ద 
సాధికారికమైన సమాధానాలున్నాయి. అయితే అవన్నీ వివరించే సావకాశం లేదు. 


కాబట్టి సారాంశం చెప్తాను విను. ఈ వ్యాధి బాధని నేను 
పడక తప్పదు. పైగా బాధపడితేనే బాగుండునని నేను కోరుకుంటున్నాను. 
కుష్టవ్యాధితో ఇంట్లోనే ఉంటూ ఆ రోగాన్ని మటెవరికో అంటగట్టడం కంటె -ఈ 
ఉపాధ్యాయ వృత్తిని ఇంత కాలం చేసి ఎందజికోనా విద్యని చెప్పి ఉన్న కారణంగా 
గురు బుణ విముక్తుడినే!' అని ఆనంద పడుతూ ఆశ్రమం నుండి నిష్క్రమించడం 
మంచిదనే నిర్ణయానికి వచ్చాను అని నిర్ద్వంద్వంగా చెప్పేసాడు. 


దానికి కౌత్సుడు “గురువర్యా ! కాశీ నగరంలో పుణ్యాన్ని 
చేసినా పాపాన్ని చేసినా యముడు దాన్ని రెట్టింపుగా లెక్కిన్తాడట. తాము 
కారీనగరానికి వెళ్లి అక్కడ పుణ్యకార్యాలని (ప్రారంభిస్తే ఆ పుణ్యం రెట్టింపై, పూర్వం 
చేసుకున్న పుర్యాంతో కలిసి మూడింతలై 'ఏ పాపం కారణంగా ఈ భయంకర 
వ్యాధి కల్లిందో, ఆ పాపవలం తగ్గి, వ్యాధి కూడ మజింత థీ ఫంంగా 
నివారింపబడవచ్చునని [గ్రంథాలలో ఉం'దని మోరే ఒకప్పుడు చెప్పగా విన్నాను. 


(క క 
కాబట్టి రెండు సంవత్సరాల పాటు పడవలసిన వ్యాధి బాధని సంవత్సర 
పడేందుకు వీలుగా కాశీకి ప్రయాణమౌదా” మని గురువుని బలవంత ఎ? 


కాళీకి చేర్చాడు కౌత్సుడు. 

ముందుగా అనుకున్నట్టుగానే ఆయనకి కుష్ట్రం (పార 
తన గురువు ద్యారా కొందటు శిష్యులకి ఉచితంగా చదువు చెప్పించ। 
ఎక్కువ సంఖ్యలో శివపంచాక్షరీ మంత్ర జపాన్ని చేయించడం, .... వం 
పుణ్యకార్యాలని దాదాపు ఆణు నెలలపాటు చేయించాడు కొత్తుడు. 
వ్యాధి తురదిరిరెడః 

ఇక గురువుకి కౌత్సుడు చెప్ప ఏ పుణ్యకార్యమూ 6 
మానివేసింది. వ్యాధిబాధ కారణంగానూ, తనకి ఇలాటివ్యాధి వచ్చిందనే ' 
దుఃఖం కారణంగానూ కోపం పెరిగిపోసాగింది. తన వెంట వచ్చిన 
నిష్కారణంగా నిందించడం, ఒక్కోసారి చేతిలో ఏవస్తువుంటే దాన్ని విసి 
వంటివి కూడ (ప్రారంభించాడు గురువు. 


ఆవ్యాధి బాధ కొద్దిగా ఉపశమించిన వేళలో తన తః 
[గ్రహించేవాడు. అయినా అంతలోనే మళ్లీ మజుచిపోతూండేవాడు. తనని | 
ఒక్కోసారి కొడుతున్నా కూడా శిష్యుడు మాత్రం ఎంతో ఓర్పుతోనే ఉ 
గురువు వద్ద. కారణం 'తనకి సంపూర్ణ విద్యని నేర్పినవాడు ఆయన కాగ 
నిందిస్తున్న దానికి కారణం వ్యాధి మాత్రమే” అని అనీను. 
మిట్ట మధ్యాహ్నపు ఎండలో కాళ్లకి చెప్పులు కూ 
కాశీ నగరంలో జోలి పట్టుకు తిరిగి అన్నాన్ని తెచ్చి ఆయన వద్ద పె 
టు (ఈ) 
తాపు తన్ని తనకి కూడా అన్నాన్ని లేకుండా చేసిన సంఘటనలు కౌ 
ఆర్నెలలలో ఎన్నో ఉన్నాయి. విశేషించి ఒక నెల నుండి మజీను. 
ఈ పరిస్థితిని గమనించిన (బ్రహ్మవిష్ణు మహేశ్వరు. 
య హం 
తాము ఒక పందెం వేసుకున్నారు. 
'మహా గురుభక్తి పరుడైన ఆ శిష్యుణ్ణి, ఎవరు. 
నుండి పంపిస్తారో వారు మనలో గొప్పవారు” అనేది ఆ పందెం స్వరూ 
_ అటుప్రక్క కౌత్సుడు చెప్పరాని కష్టానికి గుణీ 
దేవతలకిది వినోద కాలమా ? అని అనిపిస్తుంది. సామాన్య దృష్టితో ౪ 


అనగనగా.... (క 


లో భావం అది కాదు. చేతిమోద ఒక పుండు ఏర్పడిందనుకుందాం. ఆ భాగాన్ని 
ఏ వేలితో సన్నగా తాకినా ప్రాణం పోయినంత నొప్పిగా ఉందని కూడ 
అనుకుందాం. ఆ విషయాన్ని వైద్యునికి చెప్పాం కూడ. కాని, ఆయన వెంటనే 
'నొప్పి ఎక్కడ ?' అని అంటూ, అదే భాగాన్ని మజింత గట్టిగా నొక్కి చూస్తాడు. 
ఎందుకని ? మనమిోది కోపంతోనా ? కాదు. మనని స్వస్టులని చేయడానికే, 


అలాటిదే ఇక్కడి దైవపరీక్ష కూడ. కౌత్సుడు దేవతల చేత 
పరీక్ష పెట్టబడదగిన స్థాయికి వచ్చాడనే విషయాన్ని ఇక్కడ గమనించాలి. తగినంత 
ప్రతిభ కలిగినవాడైనప్పుడే కదా అలాటి దేవతల పరీక్షకి అర్హుడయ్యేది. 


(త్రిమూర్తులూ నిర్లయించుకున్న (ప్రకారం ముందుగా మాటు 
వేషంలో (బ్రహ్మ వచ్చి 'నాయనా! కాశీ నగరానికి నువ్వు వచ్చిందగ్గర్నుండి 
చూస్తున్నాను. నిష్కారణంగా నిందలూ శిక్షలూ పడుతూ ఉండడం కంటె - పెద్ద 
వాణ్ణి చెప్తున్నా విను- మతో గురువుని ఆశ్రయించి మోది విద్యాభ్యాసాన్ని కొనసాగించ 
రాదూ?!” అన్నాడు. 

కౌత్సుడు బ్రహ్మని ఎగాదిగా చూసి “అయ్యా! గురువుని - 
అందునా ఇలాటి బాధతో ఉన్నవారిని-విడిచివెళ్లిసోవలసిందిగా చెప్పే మోరు నాకు 
'పెద్దలు' ఎలా జాతారు? ఇదే పరిస్థితిలో తాముంటే తమ శిష్యుళ్ణి వెళ్లిపామ్మని 
త్ర పేక ?' అంటూ ప్రారంభించేసరికి (బ్రహ్మ చేసేదిలేక వెనుదిరిగాడు. 


మరి కొంత సేపయాక విష్ణువు మాజువేషంలో వచ్చి 'శిష్యుడా! 
రోగంతో ఉన్న గురువుని సేవించడం ధర్మమే సుమా ! అందుకని నిన్ను చాల 
మెచ్చుకుంటున్నాను. అయితే చేసిన మేలుని మజీచే కృతఘ్న్నునికి చేసే సహాయం 
బూడిదలో పోసిన పన్నీరు వంటిది కావడమే కాక, దాని వల్ల పాపం కూడ వస్తుంది. 
ఎందుకంటావా? ఈ కృతఘ్నుణ్ణి సేవించే సమయాన్ని మతో విష్ణు సంకీర్తనానికి 
ఉపయోగిస్తే పుణ్యం వస్తుంది కూడా గదా ! గమనించు ! ఇప్పటికైనా నష్టపోయే 
పుణ్యాన్ని, పొందుతున్న పాపాన్నీ తలచుకుని వెళ్లిపో !' అన్నాడు. | 

కౌత్సుడు వినయంతో నమస్కరించి 'స్వామో! చేసిన మేలుని 
మటణచే కృతఘ్నుణ్జై గుజించి తామింతవరకూ సెలవిచ్చారు గదా ! ఏదైనా కృతఘ్నత 
ఉంటే అది ఈ గురువు సేవని విడిచి వెళ్లిన పక్షంలో నాలో ఉంటుందేమో గాని, 
ఆ గురువులో కాదు. తనయింట భోజనాన్ని పెట్టి తన చదువు మొత్తాన్ని 
నిస్సార్థంగా నాకు చెప్పిన ఈ గురువుకి ఫేవచేయడం కంటె కృతజ్ఞత 


సు అనగనగా.... 
"ఏముంటుంది? వీరిని ఈ దశలో విడిచిపోవడానికి మించిన కృతఘ్నత 
ఏముంటుంది ? పెద్దలైన తాము సదుపదేశాన్ని ఇయ్యాలిగాని ఇలాటి మాటలు 
కాదు' అని ముగించాడు కౌత్సుడు. విష్ణువు సిగ్గుతో తలవంచుకున్నాడు. 

మహేశ్వరుని వంతు వచ్చింది. 'కౌత్సా ! మానవ సేవ మాధవ 
సేవతో సమానం కావచ్చేమో గాని , ఇలా చీత్కారాలని పొందుతూ సేవించడం 
మాత్రం సరికాదు. మజో విషయాన్ని ఆలోచించు. తనకి వ్యాధి బాధ ఉంటే 
తనవజకూ భోజనాన్ని మానవచ్చేమో గాని, నువ్వు కూడా తినే వీలు లేకుండా 
అన్నాన్ని నేలపాలు చేయడం: ధర్మ మౌతుందా ? ఈ మాసంలో ఎన్ని సార్లు 
ఆయన నీ అన్నాన్ని కూడా నేలపాలు చేయలేదు ? ఎన్ని రోజులు నువ్వు ఉపవాసం 
చెయ్యలేదు ? ఆలోచించుకో! ఇలాటివారిని కొన్నాళ్లు తమ బాధని తాము పడనిస్తే 
మన విలువ తెలుస్తుంది కాబట్టి నా మాటవిని - పూర్తిగా కాదుగాని- “కొంత 
కాలం పాటు చెప్పకుండా వెళ్లిపో ఎక్కడికైనా!' అన్నాడు శివుడు. 

శిష్యుడు సాష్టాంగపడి లేచి “మహానుభావా ! తిండికి లేక బాధపడే 
నాకు తిండి పెట్టడమే కాక ఈ జీవిత మంతా తిండిని పొందగల వీలునిచ్చే విద్యని 
ఇచ్చాడు ఈ గురువు. ఆయన అన్నాన్ని నేలపాలుచేసిన కారణంగా మాసంలో ఏ 
రెండు మూడు రోజులో నాకు తిండి లేకపోతున్న మాట నిజమే గాని, ఇంటి వద్ద 
ఉండి ఉంటే నాకు నెలరోజుల పాటూ ఈ తిండి కష్టసాధ్యమే కదా! 


అదీకాక కొన్ని సంవత్సరాల పాటు ఉచితంగా భోజనాన్ని పెట్టి 
నా శరీరాన్ని వృద్ది చేసిన నా గురువుకి రెండు మూడు రోజుల పాటు నన్ను 
ఉపవసించేలా చేసే హక్కు కూడా ఉంది. అయ్యా ! నాదో చిన్న విన్నపం విని నాకు 
సహాయం చేయరూ!” అనగానే శివుడానందపడి ముందుకు వచ్చాడు. 


'అయ్యా ! మిరూ తమకు ముందు మతో ఇద్దరూ వచ్చి నా 
ఎకా(గ్రతని భంగం చేస్తూ గురుసేవకి అభ్యంతరాన్ని కల్గిస్తున్నారు. దయచేసి 
మటెవరినీ కూడా ఇలా ఉపదేశించడానికి రానీయకుండా ఇక్కడే మోరుండి నాకు 
సహాయపడరూ ?' అన్నాడు కౌత్పుడు. మహేశ్చరునికి ఇక మాట రాలేదు. 

కొంత సేపటికి (బ్రహ్మవిష్ణుమహేశ్యరులు ముగ్గురూ తమ తమ 
వేషాలలో (ప్రత్యక్షమై 'చిన్నవాడా ! మేమ్ముగ్గురం సృష్టిస్థితి లయాలని చేసే 
త్రిమూర్తులం. నిన్ను పరీక్షించాం. నెగ్గావు. ఆనందంతో నీకు మోక్షాన్ని ఈయగలం 
కాబట్టి నీకు మోక్షాన్ని (ప్రసాదించదలచి వచ్చాం. నీ గురుభక్తి అపారం' అన్నారు. 


అనగనగా.... 

దానికి కౌత్సుడు సాష్టాంగపడి ప్రణామం చెస్‌ 'ఆర్యులారా ! 
మోక్షాన్ని ఈయ గలవారు (తిమూర్త్తులే అని నేనూ విన్నాను గాని స్వయంగా 
తాము రావడాన్ని ఊహించనూ లేదు - ఎప్పుడూ చూడనూ లేదు. 


నా అదృష్టం కొద్దీ మోక్షం నా వద్దకి తరలి వచ్చింది కాబట్టీ, 
లు య య యలు 
(బ్రహ్మవిష్ణుమహేశ్యరులు మాత్రమే మోక్షాన్ని ఈయగలరు కాబట్టి, నాకు ఆ 
గురువే (బ్రహ్మ. ఆగురువే విష్ణువు. ఆ గురువే మహేళశ్యరుడు. ఆ గురువే ఈ 
ముగ్గురినీ సృష్టించిన పరబ్రహ్మం కూడా. 
నేనే మోక్షానికి అర్హులని మోకు అనిపిస్తే నాకు ఆ అర్హతని 
Star) యా 
కలగ జేసిన మా గురువు ఏ విధంగానూ అనర్హుడు కానట్టే గదా! నాకు ఆ 
గురువు మోక్షాన్ని ఎలాగూ ఈయగలరు. అందుకని తాము మోక్షాన్ని మా 
గురువుగారి కీయండి.!' అన్నాడు. . 


కౌత్సుని గురుభక్తికి మెచ్చి, ఇంతటి గురుభక్తి ఉన్నందుకు 
కౌత్సునికీ, ఇలా ఈ శిష్యుణ్ణి తీర్చిదిద్దినందుకు ఆ గురువుకీ, మొత్తానికి ఆ 
గురు శిష్యులిద్దణీకీ మోక్షాన్నిచ్చారు త్రిమూర్తులు. 

ఇలాటి కథలని వింటే గురుశక్తి మనకి బోధపడుతుంది. ఒక 
పనిని పూర్తి చేయడానికి అత్యంత ముఖ్యం, అతిముఖ్యం, ముఖ్యం అని కారణాలు 
మూడుగా ఉంటాయి. 


ఉదాహరణకి అన్నాన్ని వండుకోవాలంటే బియ్యం అత్యంత 
ముఖ్య కారణం. నీరూ, పాత్రా, నిప్ఫూ అనేవి అతిముఖ్యకారణం. వండే విధానం 
తెలియడం ముఖ్యకారణం. - 


అలాగే ఒక ఉద్యోగాన్ని నంపాదించగలిగి నుఖంగా 
జీవిస్తున్నామంటే గురువులు చెప్పిన విద్య అత్యంత ముఖ్యకారణం. మన (శ్రద్ద 
క్రమశిక్షణ అనేవి అతిముఖ్యకారణం. ఆ గురువు చెప్పిన చదువు మన బుద్దికి 
పట్టేలా చేయగల బుద్దినిచ్చిన తల్లిదండ్రులు ముఖ్యకారణం. 


ఇలాటి జ్ఞానం మనకి అలవడిన రోజున 'నా సొంతంగా పైకి 
రాగలిగాను. నా కృషి వల్లనే నాకు ఉద్యోగం వచ్చింది ...” వంటి అహం (నేను...) 
కారపు వాక్యాలు ఏవ్యక్తికీ రావు. 


అనగనగా.... 


|2. నన్ను పాగడని నాన్నని చంపేస్తాను ! 


అనగనగా 'భారవి” అనే విద్యార్థి ఉండేవాడు. అతను 
చిన్నప్పటినుండీ మంచి కవిత్వాన్ని చెప్తూండేవాడు. అతని కవిత్వాన్ని విన్నవాళ్లంతా 
అతణ్ణి మెచ్చుకోవడవే కాక అతని తరాడ్రితో కూడ ఆ విషయాన్ని 
ముచ్చటిస్తూండేవారు. భారవి తండ్రి మాత్రం వారి (ప్రశంసని వింటూనే 'ఏదో మా 
వెజ్టినాగన్న తోచీతోచనిది చెప్తే, దాన్ని కవిత్వమంటూ మీరు కూడా పొగిడితే 
ఎలా ? వాడూ - వాడికో కవిత్వమూనా ?' ... అంటూ తేలికగా అంటూండేవాడు. 


తన పుత్రుణ్ణి తాను పొగడకూడదనీ, అలా పొగడడం పుత్రునికి 
ఆయుఃక్షీణతని కలుగజేన్తుందనీ ఆయన అభిప్రాయం తప్ప, భారవి చెప్పే 
కవిత్వంలో గొప్పదనం లేదనేది కాదు. తన పుత్రుని కవిత్వాన్ని ఇతరులు చెప్పగా 
పూర్తిగా విని, భారవి కవిత్వం కొత్త పుంతలు తొక్కుతోందని మనసులో 
ఆనందపడుతూ, ఆ విషయాన్ని తన భార్యతో అనేక పర్యాయాలు చెప్పాడు కూడా 
- అయితే రహస్యంగానూ, ఎవరూ వినకుండానూ మాత్రమే. 


తనని ఊరంతా మెచ్చుకోవడం, తన తండ్రి మాత్రమే తనని 
తన ఊరివారిముందే తీసిపారేసినట్టు మాట్లాడ్డం భారవికి చాల కష్టంగా అన్పించింది. 
ఒకనాడది తారస్థాయికి చేరింది. తండ్రిపేడని శాశ్వతంగా వదిలించుకోవాలనుకున్నాడు 
భారవి. న 


అంతే ! ఫలితంగా ఒక బండజూతిని అటక మోదికి చేర్చుకుని 
కూచున్నాడు. తన తండ్రి భోజనం చేస్తున్నవేళ ఆ బండజూతిని ఆయన నెత్తిపై 
పడేలా వేయాలనేది భారవి పథకం. ఈ విషయాన్ని గమనించిన భారవితల్లి మాత్రం 
ఏమో ఎజుగనట్టుగానే ఉండిపోయింది. 


భారవితండ్రి భోజనానికి విస్తరిముందు కూచోగానే పైనున్న 

భారవిక్కూడా వినిపించేలాగా ఆమె 'ఏమండీ భారవి ఇంట్లో లేడు! కాబట్టి 

అడుగుతున్నాను. నిజాన్ని సూటిగా నాకు చెప్పండి. ఊళ్ళోవాళ్లంతా వాడి కవిత్యాన్ని 

మెచ్చుకుంటూంటే ఎందుకని మోరు వాళ్లీ-వాడి కవిత్యాన్నీ-వాళ్ల ఎదురుగుండానే 

-చులకన చేస్తూ తీసిపడేస్తున్నారు ? క. పసీమనసు ఎంతో గాయపడుతోందని 
నాకు 'అన్పిస్తోంది' అని అంది. 


అనగనగా.... య్‌ 
అటక మోద బండజాతిని పట్టుకుని ఉన్న భారవి, తన తండ్రి 
సమాధానాన్ని విన్న మీదట ఏంచేయాలో నిర్ణయించుకుందామనుకున్నాడు. 
భారవి తండ్రి తన భార్యవంక చూస్తూ 'ఏమే ! మనింటి చెట్టుకి 
పండిన పండు చాల రుచిగా ఉందని అంతా అంటూంటే కాదు చేదుగా ఉం'దని 
నేనెందుకంటున్నానో నీకు మాత్రం తెలియదా ? ఎప్పుడూ నువ్వు ఈక్టొకాన్నే 
వినలేదా ?' 
“ప్రత్యకే గురవ: స్తుత్యాః పరోక్షే మిత్రబాంధవా: । 
కా ర్యాంతే దాసభృ త్యాద్యా: న తు పుత్రాః కదాచన ॥ 

'గురువుగారి పాండిత్యానికి సంతోషపడిన శిష్యుడు ఎవరైనా 
ఆయనని ఆయన సమక్షంలోనే పొగడాలిట. ఇక మిత్రుల జౌదార్యాన్నీ, బంధువుల 
ఆదరణనీ వారి పరోక్షంలోనే చెప్పుకోవాలిట. అంటే, మనం మనమి(త్రుల బంధువుల 
పరోక్షంలో వాళ్లగూర్చి ఏది అనుకుంటామో, అది వారిమోద మనకున్న నిజమైన 
అభిప్రాయ మౌతుందట. చెప్పిన పనిని పూర్తి చేసుకుని వచ్చాక మాత్రమే దాసులనీ, 
నెలసరి జీతంమోద పనిచేసే భృత్యులని పొగడాలిట. 

ఇలా ఎప్పుడో ఒకప్పుడు పై వారినందటీనీ ఎలాగో ఒకలాగ 
పొగడవచ్చుటగానీ, తాము కన్న సంతానాన్ని మాత్రం ప్రత్యక్షంగా గానీ, పరోక్షంగా 
గానీ పొగడనే పొగడరాదట. ఇదిగో ఇలా మనసులోనే పరమానంద పడుతూ 
ఉండాలిట. నా ఆనందాన్ని నీకు మాత్రం అప్పుడప్పుడు చెప్పలేదా ? ఈ రోజు 
ఎందుకో వింతగా అడుగుతున్నావుగానీ' అన్నాడు. 

ఈ మాటలు వింటూ ఆమె ఉబ్బితబ్బిబ్బవుతూంటే మళ్ళి 
ఆయనే “పిల్లవాడి బాగుకోరిన ఏ తండ్రీ కూడా, వాణ్ణి వాడి ఎదురుగా పాగడడు- 
పొగడ కూడదు కూడ, 

ఈ వయసులో వాడికి మహాపండితుణ్లానే అహంకారం వస్తే 
వాడికిక విద్యాగంధం అబ్బక (భ్రష్టుడై పోతాడు. “పుత్ర శృత్రు రపండితవి లోకంలో 
ఏ తండ్రికైనా నిజమైన శత్రువెనరంటే చదువురాని పుత్రుడేనటే' అంటూ భోజనాన్ని 
ముగించాడు. 

ఈ మాటలని వింటూనే భారవి చెప్పలేని బాధతో అటకదిగి 
తండ్రికి సాష్టాంగపడి, ఆయన పాదాలని కన్నీటితో కడిగేసాడు. తాను 
చేయదలచిందంతా సవివరంగా చెప్పి తన తప్పుకి శిక్షని విధించవలసిందిగా తండ్రిని 
ప్రార్థించాడు. 


అనగనగా.... 


భారవిలో పశ్చాత్తాపబుద్ది కలిగినందుకెంతో సంతోషపడిన 
తండ్రి ' ఈ సంఘటనని దృష్టిలో పెట్టుకుని ఒక శోకాన్ని చెప్పవలసిం'దన్నాడు. 
అంతే! క్షణంలో ఆశువుగా భారవి ఈ శ్లోకాన్ని చెప్పాడు. 
సహసా విదధీత న క్రియామ్‌ అవివేక; పరమాపదాం పదమ్‌; 
వృణుతే హి విముృశ్యకారిణం గుణలబ్బాః స్వయమేన సంపదః॥ 
“ఏ పనినీ తొందర పాటు నిర్ణయంతో చేయకూడదు. 'తొందర' క్షణికావేశాన్ని 
కలిగిస్తుంది. ఆ క్షణికావేశం కారణంగా వ్యక్తి అవివేకి అవుతాడు. ఆ అవివేకం 
అనేక ఆపదలకి నిలయం. బాగా ఆలోచించి పనిచేసేవాళ్ళే సర్వశుభాలూ 
సంపదలూ వరిస్తాయి ” అనే అర్థం కల ఈ శ్లోకాన్ని విని, భారవి తండ్రి మజింత 
ఆనందపడి శిక్ష ముగిసిందన్నాడు భారవితో. 
అయినా భారవి వినకుండా తన తప్పుకి ఏమైనా శిక్టని 
విధించ వలసిందేనని తండ్రిని పట్టుబట్టాడు. “అయితే అత్తవారింటిలో ఆర్నెలలుండి 
రావలసిం'దని అన్నాడు తండ్రి. భారవికి అదొక శిక్ష అనిపించకపోయినా తండ్రిమాట 
ప్రకారం మర్నాడే భార్యతో అత్తవారింటికి వెళ్లాడు. 
పండితుడూ-మంచికవిగా పేదొందినవాడూ-అందునా 
కొత్తల్లుడూను-ఆంటూ అత్తింటి వారు మొదట వారంరోజులూ భారవిని కాలు 
కిందపెట్టనీయలేదు. 


రెండోవారం చూసీచూడనట్లు వ్యవహరించారు. 


మూడోవారం పనీపాటాలేక ఊరికే తినిపోదామని వచ్చినవాడు' 
గా తనని గూర్చి గుసగుసలాడారు. 


నాలుగో వారానికి ఆమాట అననే అన్నారు. 


ఐదోవారానికి ఇంటిపనీ, పొలంపనీ, ఇంటికి వచ్చి పోయే 
చుట్టాలపక్కాల మర్యాదలూ ఏ ఇలా అప్పగించడం మొదలెట్టారు. 


భర్తకి జరుగుతున్న ఈ అవమానం తనకేమాత్రమూ 
పట్టినట్టనిపించలేదు భారవి భార్యకి. అత్తారింటిలో ఆర్నెలలుండడంలో శిక్ష ఎంత 
దాగుందో రోజురోజుకీ తెలియ సాగింది భారవికి. 


మొదటివారంలోని మీగడపెరుగూ పిండివంటల భోజనం 
(క్రమంగా మూడోవారానికి మజ్జిగా ఆవకాయగా మాటి, ఆటో నెల ప్రారంభానికి 


అనగనగా.... GD 


గంజి నీళ్ల స్థాయికి చేరింది. ఈ తిండికి తోడు అసమర్షుడూ, మేసేపోతూ, 
తిమ్మరాజూ వంటి బిరుదులని కూడ భారవి ఓర్పుతో భరించి ఆర్నిలలు నిండిన 
మణురోజే బయలు దేరుతూ తన రాకకి కారణాన్ని అత్తగారితో చెప్పి తండ్రి 
వద్దకి వచ్చి సాష్టాంగపడ్డాడు. 

కన్నీటితోనే తల్లిదండ్రు లిద్దణూ భారవిని దీవించారు. మహాకవి 
కాలిదాసు రచించిన రఘువంశం, మేఘసందేశం, కుమారసంభవం అనేమూడు 
కావ్యాలు-మాఘుమహాకవి రాసిన శిశుపాలవధాకావ్యం, ఈ భారవి రాసిన 
కిరాతార్టునీయం అనే కావ్యంతో కలిపి మొత్తం ఈ ఐదింటినీ సంస్కృతంలో 
పంచకావ్యాలు అంటారు. 


అలా సంస్కృతంలో ఏ అయిదు కావ్యాలని చదివితే భాష 
కరతలామలకమౌతుందో, ఆ పంచకావ్యాల్లో ఒక్షటైన కిరాతార్డునీయాన్ని రచించి, 
భారవి శాశ్యతుడయ్యాడు. 


(3 ఆ శోకం నన్ను రక్షించింది. 


అత్తారింటిలో ఉంటున్న కాలంలో, తనకంటూ ఓ సంపాదన 
లేని కారణంగా భారవిచేతిలో చిల్లిగవ్యకూడా లేకపోయింది. అదే సమయంలో 
పండక్కి తన భార్యకి చీర తేవలసివచ్చింది కూడ. దిక్కుతోచక, తానురాసిన 
'సహసా విదధిత న క్రియామ్‌ ..... ” అనే శ్లోకాన్నే ఒక తాటాకు మోద రాసి ఆ 
శ్లోకాన్ని ఆ_ఊళ్లోనే ఒక వ్యాపారి వద్ద కుదువ పెట్టాడు భారవి. 

ఆ సాము కలో అప్పటికి పరువు నిల్చింది. ఆ తాకట్టు (కుదువుని 
విడిపించుకునేంతవరకూ ఆ శ్లోకాన్ని ఏ గ్రంథంలోనూ ఏ సభలోనూ భారవి 
చెప్పకూడదు సరికదా, ఆ శ్లోకాన్ని ఇంతకుముందు విన్న ఎవరైనా చదివినా అది 
తన క్టోకమేనని అనకూడదు కూడా. అదీ నియమం. 

ఆ క్ట్‌కాన్ని కుదువ పెట్టుకున్న బేవోరి ఆ రాత్రే వ్యాపార నిమిత్తం 
పారుగు దేశానికి బయలుదేరుతూ ' ఆ శ్లోకం ఇంటి చూరులో ఉందనీ, భారవి 
సొమ్మిచ్చినప్పుడు ఆ తాటాకుని ఆయనకిచ్చి వేయవచ్చు'ననీ భార్యకి చెప్పి వెళ్ళాడు. 
ఆ వ్యాపారి బయలుదేరేనాటికి అతని భార్య రెండవ నెల గర్భవతి. 

వ్యాపారంనిమిత్తం వెళ్లిన బేహారి పన్నెండు సంవత్సరాలకి తిరిగి 
వచ్చాడు. ఉత్తర (ప్రత్యుత్తరాలు రాసుకునే వీలు ఏమాత్రమూ లేని ఆ కాలంలో, 


ఖై 


నా అనగనగా.... 
వెళ్లిన వ్యక్తి తిరిగి వస్తేనే అతడు జీవించి ఉన్నట్టు లెక్క. పన్నెండేళ్లయిన 
కారణంగానూ, తాను వెళ్లేనాటికి 'తన భార్య గర్భవతి" అనే మాటని మజణచిన 
కారణంగానూ, తన ఇంట్లో ఒంటరిగా ఉండే భార్యకి తాను తెచ్చిన నగలని వెంటనే 
చూపించి ఆనందపరచాలనే ఉద్దేశ్యంతో ఆఅర్హరాత్రివేళలోనే ఓడదిగి ఇంటికి తిన్నగా 
చరచరా వచ్చాడు వ్యాపారి. 

ఆరు బయట పంచలో తన భార్య పక్కలో వేటొకడు పడుకొని 
ఉండడాన్ని చూసిన వ్యాపారికి-కోపం, ద్వేషం-ఒక్కసారి మిన్నుముట్టాయి. 'తాను 
దూరంగా ఉన్న కారణంగా ఈమె ఇంతటి నీచానికి దిగజాణీం'దని అర్హమైన 
వ్యాపారి, తన ఒరలోని కత్తిని దూసి ఆమె తలమోద వేయడానికి పైకెత్తగానే, ఆ 
కత్తి మొన ఇంటిచూరుకి తగిలి, అక్కడ దాచి ఉంచిన భారవి శ్లోకం రాసి ఉన్న 
తాటాకు నేలన పడింది. 

చూరునుండి పడింది ఒకతాటాకని అర్హమయింది వ్యాపారికి. 
దీపం వెలుగులో దానిలో ఏముందో చదివాడు. 

'సహసా విదధీత న (క్రియామ్‌....” “తొందరపాటు నిర్మయంతో 
ఏ పనినీ చేయకు. ఆలోచించి చేసిన పని ద్యారా సకలశుభాలూ సంపదలూ 
చేకూరుతాయి” అనే అర్థం ఉన్న ఆశ్షోకం కనిపించింది. 

అంతే | అప్పట్లో తను పెట్టుకున్న కుదువా...... తన 
విదేశీ ప్రయాణం.... అమె అప్పటికి గర్భవతిగా ఉండడం.... అన్నీ గుర్తుకి 
రావడమేకాక, తాను బయలుదేరేప్పుడు గర్భవతిగా ఉన్న తన భార్య, ఈ పిల్లవాణ్ణి 
ప్రసవించి ఉండి ఉంటుందని కూడా క్షణాల్లో అర్థమైపోయింది. 

కత్తిమొనకి ఈ తాటాకే తగిలి నేలన పడి ఉండకపోతే, ఎంత 
దారుణం జరిగి ఉండేది! కన్నీచ్సు ధారగా కారుతుంటే భార్యాపుత్రుల్ని లేపి జరిగింది 
చెప్పి తన తప్పుని మన్నించవలసిందన్నాడు వ్యాపారి. 

మణునాడే సకుటుంబంగా భారవి ఉన్న (గ్రామానికి వెళ్లిన 
వ్యాపారి, భారవిని విశేషంగా సత్కరించి “తనకుటుంబాన్ని నిలపడానికి “శ్రీరామ 
రక్ష, అయిన ఆ క్ట్‌కం ఎందణినో తొందరపాటు నుండి రక్షించగల”దని పలికి 
భారవి ఆశీస్సులని పొందాడు. 


దీనితో భారవీ ఆయన శ్లోకనూ కూడ చిరస్థాయి అయినట్లే కదా ! 


అనగనగా.... 
ఎన్నో జాషధాలలో ఏదో ఒక బౌషధం, ఎందతో రోగులలో 


ఎవరో ఒకరోగి మోద, ఎప్పుడో ఒకప్పుడైనా వికటించ వచ్చునేమో కాన, ఇలాటి 
శ్లోకాలు ఎప్పుడూ ఎవరికీ హానిని కల్గించనే కల్గించవు. అందుకే ఆ కవుల చరిత్ర 
శాశ్వతం. వారి ప్రతి అక్షరం నిత్యసత్యం. 


(ల్‌ నా గణిత శాస్త్ర బలంతో దైవాన్న జయిన్తాను.. 


అనగనగా 'భాస్కరాచార్యుడు' అనే పేరుగల గణితశాస్రవేత్త 
ఉండేవాడు. నేడు మనం చదువుకునే గణితశాస్రాన్ని, అందునా విశేషించి బీజగణితాన్ని 
(ఆల్‌బీ(బ్రా) అందరికీ అర్థమయ్యే తీరులో ఎప్పుడో రాసినవాడు ఈ భాస్కరాచార్యుడే. 
ఈయన రాసిన లెక్కల (గ్రంథం పేరు 'లీలావతీ గణితం”. 

సహజంగా (గ్రంథ కర్తగా ఎవరుంటే నారిపేరునే ఆ (గ్రంథానికి 
పెట్టడాన్ని మనం చూస్తాం. ఇక్కడ భాస్కరాచార్యుడు తన గణిత (గ్రంథానికి, తన 
పేరుని కాక తన కూతురైన లీలావతి పేరుని పెట్టడం వెనుక ఒక విషాదాత్మక 
కథ ఉంది. వివరంగా చూద్దాం. 

గణిత శాస్త్రంలో మహాపండితుడైన భాస్కరాచార్యుడు, జ్యోతిష 
శాస్రానిక్కూడా ప్రాణం వంటిదైన గణితం ద్యారా జ్యోతిషశాస్త్రాన్ని ఆపోశన పట్టడమే 
కాక-తనకు ఒక్కగానొక్క కూతురైన లీలావతి పుట్టిన సమయాన్ని బట్ట ఆమె 
జాతకాన్ని స్యయంగా పరిశీలించి-అవాక్కైపోయాడు. 'తన కూతురికి వివాహమైన 
మర్నాడే విధవరాలయ్యె యోగం" జ్యోతిషం బట్టి సుస్పష్టంగా కన్పిస్తోంది. ఎలా 
ఈ కష్టాన్ని దాటాలి?' అని తీవ్రంగా ఆలోచించాడు భాస్కరుడు. 

పండితులందజితోనూ చర్చించి ఒక నిర్లయానికి వచ్చి. ఏ 
ముహూర్తంలో పెళ్లిని చేస్తే లీలావతికి ఏవిధంగానూ వైధవ్యయోగం పట్టనే పట్టదో, 
అలాంటి ముహూర్తాన్ని నిర్ణయించి పెళ్లి చేసాడు కూడ. అయితే భాస్కరాచార్యుని 
పాండిత్యాన్ని సవాలు చేస్తూ పెళ్లి అయిన మర్నాడే ఆమె విధవరాలయింది. 
భాస్కరాచార్యునికి తీవ్ర మనస్తాపం కల్గింది. 

తన పుత్రికా, తన విద్యాప్రతిభా రెండూ ఓడిపోవడంతో, 
భాస్కరాచార్యుడు మహానిరాశకు గుణై, “అసలు జ్యోతిషశాస్త్రమే ప్రమాణం కా 
దనే విధంగా కొత్త పుస్తకాన్ని ప్రాయ సంకల్పించాడు. 


అనగనగా.... 

ఇంతలో తోటి పండితులంతా వచ్చి 'భాస్కరా ! అసలు శాస్త్రమే 
అబద్దమై యుంటే శాస్త్రం ప్రకారమే నిర్ణయించిన వైధవ్యం కూడ అసత్యమే 
కావాల్సి ఉంది. కాని వైధవ్యం వణకూ సరిగా ఎందుకు జరిగింది? ఈ కారణంగా 
లీలావతి పెల్లి, శాస్తం ప్రకారం సరైన సమయానికి జరిగి ఉండకపోవచ్చని మాకు 
అనిపిస్తోంది. అంతేకాదు. పెళ్లికి వాడిన ఇసుక గడియారంలో కూడ ఏదో లోపం 
ఉండవచ్చేమో'నని ఏకగ్రీవంగా తీర్మానించారు. 


సమయం ఇంతయిందని నిర్ణయించేందుకు వీలుగా ఆ రోజుల్లో 
ఇసుక గడియారాలుంటూండేవి. (క్రింద సన్నని రంధ్రం ఉన్న పెద్ద గాజుపాత్రలో 
జల్లించిన ఇసుకని పోసేవారు. ఆ పాత్రకి (క్రిందుగా మరో గాజుపాత్రని ఉంచేవారు. 
క్రింది పాత్రలోనికి, పైపాత్ర నుండి సన్నగా జ్ఞారిపడిన ఇసుక ఎత్తుని బట్టి, కాలాన్ని 
ఘడియ, విఘడియ, లిప్తలనే ఆనాటి తీరు కాలమానంలో గుర్తించేవారు. 

కింద ఉన్న ఆ గాజుపాత్ర బయటివైపున ఈ విధంగా కాలాన్ని 
ఎవరైనాసరే గుర్తించేందుకు వీలుగా కొన్ని ప్రత్యేకమైన అడ్డగీతలుండేవి. ఈ ఇసుక- 

-గడియారం వద్ద తన కూతురి పెళ్లి రోజున సరిగా సమయాన్ని చెప్పవలసిందని 

గట్టిగా చెప్పే, తన మేనమామనే కూచోబెట్టాడు భాస్కరుడు. 


ఇసుకని సరిగా జల్లించని కారణంగా ఒక సందర్భంలో 
ఒకరేణువు పైపాత్ర రంధ్రానికి అడ్డుపడి ఇసుకని పడకుండా ఆపింది. రెండు 
మూడు నిమిషాల పిమ్మట ఈ విషయాన్ని గుర్తించిన తన మేనమామ, పైపాత్రని 
కదిపి సరిచేసాడు. అయితే ఈ సమయానికి ఇంతటి 'ప్రాధాన్యముందనే విషయాన్ని 
భాస్కరుడు ఎవరికీ వివరించి చెప్పలేదు. కనీసం ఈ మేనమామకికూడా. 


దానిక్కారణం కూతురి వైధవ్యాన్ని గురించి ముందే చెప్పే 
ఆమాట ఆనోటా ఆనోటా పాకి అది ఏవిధంగా పరిణమిస్తుందోనని. మేనమామని 
గుచ్చిగుచ్చి ప్రశ్నించేసరికి నిజాన్ని చెప్పనే చెప్పాడు. 

భాస్కరాచార్యునికి ఒక పక్క తన శాస్త్రం నిజమైందేనని 
పరీక్షలో తేలినందుకు సంతోషమూ, మటోపక్క తన కూతురి జీవితం బుగ్గిపాలయి 
నందుకు ఆపుకోలేని దు:ఖమూ ఒకేసారి కలిగాయి. ఆ కష్టంలో భాస్కరుడన్న 
మాట ఒకటే-'కాల స్పర్వేశ్య రాధీన:'-ఎంతగా ప్రయత్నించినా ఎంత అడ్డుకున్నా 
పరమేశ్వరుని నిర్ణయానికి మార్ఫూ మతో తీర్ఫూ లేదనీ-కాలం ఆయనకి 
అనుగుణంగానే పనిచేస్తుందనీను. 


అనగనగా.... @ 


అవశ్యం భావిభావానాం ప్రతీకారో భవే ద్యది। 
తదా దుఃఖై ర్న సీదేయు: నలరాను యుధిష్టిరాః॥ 

రాబోయే కష్టాలని తమ మానవ సహజమైన తెలివితేటలతో 
దాటాలని నలుడూ, రాముడూ, ధర్మరాజూ .. ఇలా ఎవరూ ఏనాడూ (ప్రయత్నించి 
ఉండలేదు. కారణం, విధి ప్రకారం అనుభవించాల్సిన యోగం ఉండగా, మానవ 
ప్రయత్నం ఎంత చేసినా ప్రయోజనం ఉండనే ఉండబోదని తెలిసి. 

ఇలా ఆలోచించి తన దుఃఖాన్ని తీర్చుకొనేందుకూ, తన పు త్రికకి 
ఊరట కలిగేందుకూ భాస్కరాచార్యుడు తన శాస్త్రపరిజ్ఞానాన్ని తన కూతురు 
లీలావతికి చెప్తూ ఆమె పేరిటే “లీలావతీ గణితమ'నే (గ్రంథాన్ని వ్రాసి 
శాశ్ళతుడయ్యాడు. కాబట్టి ఈ (గ్రంథానికి పేరు పెట్టడం వెనక ఇంతటి 
బాధామయగాథ ఉందన్నమాట. 

చాల క్టోకాల చివరలో “ఓ లీలావతీ ఈ లెక్కకి సమాధానమెంతో 
చెప్పు - లీలావతీ ! నీకు దీని సమాధానం తెలుసా? - ఆలోచించు లీలావతీ 1” 
అనే అర్థం వచ్చేలా “లీలావతి! ప్రోచ్యతామ్‌! - హే! లీలావతి! జ్ఞాయతే ? ....” అంటూ 
(వ్రాసాడు. దీనిక్కారణం అమె బాధని తనదిగా అనుభవిస్తూ, అమెకి ఊరటని 
కలిగించదలచుకోవడమే. 

నేటి కాలపు బీజగణితం, రేఖాగణితం, (జ్యామె ట్రీ) ట్రిగనామె ట్రీ, 
మెన్సురేషన్‌లే కాక, ఘాతమూలం (C॥be -100t) కనుక్కొనే విధానాన్ని మొదటగా 
చెప్పినవాడు కూడ భాస్కరాచార్వుడే. అయితే నాటి కాలపు లెక్కల ద్వారా 
లెక్కలు మా(త్రమే కాక, సాహిత్యపు మాధుర్యం కూడ విద్యార్థికి తెలుస్తూండేది. 
ఎంతైనా ఈ శా(న్రాన్ని (వ్రాసింది ఒక మహాకవి కదా ! 


(5. ఈ లెక్కద్వారా భారత కథ తెలుస్తోందా బె. 


భాస్కరాచార్యుని లీలావతీగణితంలోని ఒక లెక్కని మచ్చుకి 
చూద్దాం - సంస్కృతశ్షోకాల్లో లెక్కలుంటాయా ? అని కొట్టిపారేయకుండా. 
పార్థః కర్షవధాయ త చృరగణం క్రుద్దో రణే సందధౌ 
త స్యార్దేన నివార్య త చృరగణం మూలై శృతుర్భి ర్హయాన్‌ | 
శల్యం షడ్భీ ర థేషుభి (స్తీభి రపి చ్చత్రం ధ్వజం కార్ముకం 
చిచ్చే దాస్య శిర శృరేణ కతి తే యా నర్జున స్పందధౌ? 


అనగనగా... 


“కురుక్షేత్ర యుద్దరంగంలో అర్షునుడూ కర్షుడూ యుద్దం 
సాగిస్తునారుట. కరుణి చంపడానికి అరునుడు వేసిన మొతం బాణాలో సగం 
పు రారా జ ఆది గా 


(మొత్తం బాణాలని ౫ అనుకుంటే (క) అన్నమాట.) కర్షుడు వేసే బాణాలని 


ఎదుర్కోవడానికి పట్టాయిట. 
మొత్తం వేసిన బాణాల వర్గమూలానికి నాల్గురెట్ట బాణాలు 


(Va X4=4 Vz) కర్ణుని గుజ్ఞాలని కొట్టడానికి పట్టాయిట. 


కర్ణుని రథసారధి అయిన శల్యుత్జో కొట్టడానికి ర బాణాలూ, 
కర్షుని గొడుగునీ + రథం మోద జెండానీ + విల్లునీ కొట్టడానికి ఒక్కొక్కదానికీ 
ఒక్కొక్కబాణం చొప్పున మొత్తం 3 బాణాలు పట్టాయిట. 

చిట్ట చివరగా కర్గుని తల నజకడానికి ఒకే ఒక్కబాణం పడితే 
మొత్తం అర్జునుడు వేసిన బాణాలెన్ని?' అని లెక్క. 

సమాధానం 100 అవుతుంది. 

కర్గుణ్తి ఎదుర్కొన్నవి EL బాణాలు. 

జబ a 2 

100 కి వర్గ్షమూలం 10 కాగా, నాల్లురెట్ల బాణాలు (4 ౫ 10) 
అంటే 40 టితో గుజ్ఞాలని కొట్టాడన్నమాట. 

శల్యుణ్ణి రటితో, ఛ(త్ర-ధ్వజ-కార్నుకాలని మూటితో కొట్టగా 
(50+ 40+6+1+1+1) 99 బాణాలయ్యాయి. 

మిగిలిన బాణంతో కర్ణుని తలని కొట్టాడన్నమాట. అక్కడికి 
100 బాణాలూ పూర్తయ్యాయి గదా !. 

'సమాధానం వంద అనుకొనుము' - అని (ప్రారంభించి లెక్కని 
చేసే విధానాన్ని మొట్టమొదటగా (ప్రారంభించినవాడూ, మనకి నేర్పినవాడూ 


భాస్కరుడే నన్నమాట. అలాగే ఈ లెక్కని బీజగణితం ద్యారా చేయవచ్చునని 
తెల్పినవాడు కూడా భాస్కరుడే. బీజగణితం (ప్రకారం చూస్తే 


x= +4 Yx +10 


=4 Vx + 10 


to] స 


అనగనగా.... య 
గ + 64 +4+20 
క 





1 


.. = 10౫10= 100 అవుతుంది. నేటి ౫' నే నాడు కి 
అని అంటూండే వారు. 

నేటి లెక్కల ప్రకారం లెక్కలు మా(త్రమే” వస్తూంటే, నాటి 
లెక్కల (ప్రకారం ఎన్నో విషయాలు తెలిసేవి. ఎలా తెలిసేవో ఈ జ్లేకంద్వారానే 
చూద్దాం. 

ముందుగా రాజనీతి తెలుస్తుంది. ముందుగా అవతలి 
యోధుడు వేసే బాణాలని ఎదుర్కోవాలనీ, మీదట అతని గుణ్టాలని కొట్టాలనీ, 
దాంతో అతను యుద్దరంగంలో ఎటూ పోలేకపోతాడు కాబట్టి వేజే రథం ఎక్కే 
వీలు లేకండా సారథిని కొట్టాలనీ, “ఈ రాజు పనైపోయింిదని అందజూ 
అనుకొనేందుకై జెండానీ, గొడుగునీ, విల్లునీ కొట్టాలనీ ఆ మోదట శాశ్వతంగా 
ఎదుటి వ్యక్తి కనుమూసేలా కంఠాన్ని ఉత్తరించాలనీ... ఇక్కడి శోకం ద్యారా తెలిసిన 
రాజనీతి రహస్యం. 

తర్వాత భారత కథ తెలుస్తుంది. అర్జునుడంతటి యోధుడు 
కర్గుణ్లి 50 బాణాలతో అడ్డగించవలసి వచ్చిందంటే కర్ట్షుడంళ విలుకాడో 
అర్థమౌతుంది. 


అలాగే గుజ్జాలకి 40 బాణాలు వాడాల్సి వచ్చిందంటే ఆ గుజ్జాల 
పరిగెత్తి పారిపోయే శక్తీ, బాణాలకి తప్పించుకోగల నేర్పరితనమూ తెలుస్తుంది. 

శల్యుడు 6 బాణాలకే లొంగిపోవడాన్ని బట్టి అతని పాండవ 
పక్షపాత ధోరణి విదితమౌతుంది. 

మూడు బాణాల్లోనే ఛత్రధ్వజకార్ముకాలు పడిపోయాయంటే, 
కర్చుని నిస్సహాయత తెలుస్తుంది. 

భారత కథ (ప్రకారం కర్షుడు తల తెగి పడ్డవాడే. ఈ శ్లోకం 
ద్యారా సంస్కృత భారతంలోని ఈ యథార్థం మజో మాటు స్పష్ట మౌతుంది. 


అనగనగా... 
ఇక భాషా విశేషాలకి వస్తే ఎన్నెన్నో సంధులూ సమాసాలూ 


ధ్ర 


లుస్తాయి. 


Gy 


(న 'లెక్కలంటే ఎక్కడో ఉండే' వనే అభిప్రాయం కాక లెక్కలు 
ప్రతి సందర్భంలోనూ (ప్రతి సంఘటనలోనూ కన్పిస్తూనే ఉంటాయనే విషయాన్ని 
ఈ శోకం మజింత తెలియజేస్తుంది. 

ఇలాటి గణితం ద్యారా లీలావతీ-భాస్కరాచార్యుడూ శాశ్వతంగా 
నిలిచిపోయారు. 


6. ఆ క్లోకాలే నన్ను దొంగని చేసాయి. 


పండితులకి (ప్రసిద్ది కాళ్మీర దేశం. ఆ దేశంలో కల్లా రుడనే 
సంస్కృత పండితుడు 'కాంతాకల్యాణ కాంత ప్రహసనమ్‌' అనే పేరిట ఎంతో 
నవ్వు పుట్టించే ఒక గాథ (ప్రహసనం) వ్రాసాడు. దురదృష్టవశాత్తూ ఈ 
ప్రహసనమూ ఈ కవీ కూడా తెర మరుగైపోయారు గాని, ఈయనని గూర్చి 
ఎవరో కవి చెప్పినమాట ద్వారా నేనూ ఉన్నా' నంటూ జీవిస్తూనే ఉన్నాడు కల్లారుడు. 

కాళిదానూ మొదలైన మహాకవులకి ఎంతెంతో ధనాన్ని 
భోజమహారాజు ఇస్తున్నాడని విని, పుట్టుకతో నిరుపేద అయిన కల్లారుడు 
భోజుడుండే ధారానగరానికి వచ్చాడు. తనకంటె ముందుగా వచ్చిన మహాకవులు 
భోజుని ఆస్టానానికి వెడుతూండడమూ, విశేష సంమానాలతో తిరిగి వస్తూండడమూ 
అతనికి కన్పించింది. తన పేరూ నమోదయింది కాని తనవంతు వచ్చేసరికి మతో 
వారంరోజులు పట్టవచ్చనిపించింది కల్లారునికి. 

అయితే రాజాస్థానంలో సభ ఎలా జరిగేదీ, సంమానాలు ఎలా 
జరుగుతున్నదీ చూడాలనే ఉత్సుకతతో ఆయన (ప్రతిదినమూ ప్రేక్షకుల వరసలో 
కూర్చొని వస్తూనే ఉన్నాడు. రెండు రోజులయిందో లేదో, ఆ కల్లారుడిలో ఓ 
దురాలోచన మెదిలింది. విద్యాంసుడై యుండి కూడా రాజాశ్రయానికి నోచుకోక 
కటిక పేద తనంతో ఈడ్ల్సుకొస్తున్న తన జీవితానికి ప్రతిబింబం ఆ ఆలోచన. 

రాజాస్థానంలో అంతా బంగారమే. పన్నీరు బుడ్డి మొదలుకొని 
పట్టపినుగు ముఖం జాలరీలవజుకూ అంతా బంగారం -బంగారం- బంగారమే 
కావడంతో 'కనీసం ఒక్క చెంబునైనా దొంగిలిస్తే ఈ జీవితానికి సరిపోతుందిగదా !' 
అనిపించింది కవికి, 


అనగనగా.... 


కాస్త పొద్దుపోయాక ఎలాగో దొడ్డివైపున ఉన్న ఉద్యానవనం 
గుండా సైనికుల కనుగప్పి మెల్లగా అంచెలంచెలుగా భోజుని శయనమందిరానికే 
చేరాడు రాత్రి వేళకి. కవికి కన్ను చెదిరిపోయింది ఆ బంగారాన్ని చూసేసరికి, 

రాజమందిరం వెలుపలయితే కాపలా ఉంటుంది గాని లోపల 
అలాటి గట్టి కాపలా ఉండని కారణంగానూ, రాజు లోనికి రాబోతూన్న వేళ అందరికీ 
విన్సించేలా గంటల మోత ఉంటుంది కాబట్టీ, కవి, ఆ భోజరాజు వచ్చేలోగా పని 
పూర్తి చేయదలచి తనతో తెచ్చిన సంచి తెరిచిపట్టి ఒక బీరువాని తెరిచాడు. 


కళ్లు చెదరిపోజేస్తూ చక్కని వజ్రాల గొలుసు కన్పడింది. దాన్ని 
సంచిలో వేయబోతూండగా “బంగారు కంఠహారాన్ని దొంగిలిస్తే పది జన్మల పాటు 
మూగవాడై పుడతాడు' అనే అర్ధమున్న క్షోకం గుర్తొచ్చింది పండితునికి. 'నోరుంటే 
గదా నాలుగురాళ్లు సంపాదించుకోగలం!' అనుకుని, ఆ హారం ఆలోచన మానుకుని 
బీరువా పైఅరలో చేయి పెట్టాడు. 

ఎన్నెన్నో చెక్కడాలతో రత్నాల వడ్డాణాలు వివిధ రీతుల్లో 
కన్పించాయి. కంటికి బాగా నచ్చిన వడ్డాణాన్ని సంచిలో వేయబోతూండగా 
'బంగారు వడ్డాణాన్ని దొంగిలిస్తే ఎనిమిది జన్మలపాటు అవిటివాడై జీవిస్తాడు” 
అనే అర్థమున్న క్టోకం గుర్తొచ్చింది పండితునికి. 

“కాలూ చెయీ లేకపోతే కైలాసం కూడా నరకమే కదా !' 
అనుకుని, ఆ వడ్డాణం ఆలోచన మానుకుని మజో అరలో చేయి పెట్టాడు. 


చెప్పలేనన్ని మేలి ముత్యాల దండలు గట్టి బంగారు తీగెతో 
చుట్టబడి కన్పించాయి. మంచి ఖరీదైన వనుకున్న కొన్ని దండలని సంచిలో 
వేయబోతూంటే రాజుగారి ముత్యాలహారాన్ని దొంగిలిస్తే ఆరు జన శల పాటు కళ్లు 
లేనివాడుగా పుడతాడు” అనే అర్థమున్న శోకం గుర్తొచ్చింది పండితునికి. 


నేత్రం లేనిదే జీవయాత్రే లేదుకదా !' అనుకుని, ఆ ముత్యాల 
హారపు ఆలోచన మానుకుని మజో అరలో చేయి పెట్టబోయాడు. ఇలా శోకాలు 
గుర్తురావడమూ, తాను దొంగతనం చేయలేకపోవడమూ జరుగుతూ కాలయాపన 
జరుగుతూ పోతే 'రాజుగారు మందిరంలోనికి రానే వస్తా'రనుకుని కళ్లు మూసుకుని 
ఏదో గుర్తుకి రాబోతూన్నా ధైర్యం తెచ్చుకుని ఎంతో ఇష్టంతో 'తాను ఎప్పటినుండో 
లేదని బాధపడుతున్న బంగారపు చెంబు'ని కాస్తా సంచిలో పడవేసుకుని 
బయలుదేరబోయాడు. 


అనగన?గి.... 


దివాణంలో గంటలు మోగసాగాయి. అంటే రాజుగారు 
మందిరానికొన్తున్నారన్నమాట. ఈ శ్లోకాల కారణంగా ఎంత సమయం 
వ్యర్థమయింది ! ఇప్పుడు తాను పట్టుబడడం ఖాయమనుకుంటూ భయంభయంతో 
దిక్కుతోచక రాజుగారి బంగారు మంచంకిందే నక్కి కూచున్నాడు పండితుడు. 


తన పక్కన ఒక సంచి. అందులో ఒక బంగారు చెంబు. 
ఆమంచం మోది దుప్పటీని, నాలుగువైపులకీ నేలకి ఆనేలా వేసిన కారణంగా 
పండితుడికి తను ఏదో గదిలో ఉన్నట్టే ఉంది. లోపల భయంగా ఉన్నా ఎప్పుడో 
నిద్ర పట్టనే పట్టింది. 

తెలవారింది. అకస్మాత్తుగా దివాణంలోని గంటలమోతకి 
పండితునికి మెళుకువొచ్చింది. ఆ మందిరానికున్న తలుపులూ కిటికీలూ అన్నింటినీ 
తెరిచారు. 


ఎందణో అందగత్తెలు రాజుగారికి కర్ఫూరహారతులనిస్తున్నారు. 

రాజుగారి బాల్యమిత్రులు విలువైన వస్త్రాలలో వచ్చి 'రాత్రి 
సుఖంగా ని(ద్రపట్టిందా?' అని అడుగుతున్నారు. వందిమాగధులు రాజుగారి 
గొప్పదనాన్ని పొగడసాగారు. 


ఇటువైపు కిటికీ లోంచి ఏనుగుల ఘీంకారాలూ, అటువైపు 
కిటికీలనుండి గుజ్టాల సకిలింపులూ విన్పిస్తున్నాయి. 

ఈ రమణీయసందర్భం చూడగానే కవితా ప్రియుడైన భోజునికి 
ఆనందంతో కవిత్వం రానే వచ్చింది. 


చేతోహరా యువతయ స్పుహృదో౭నుకూలా; 
స ద్భాంధవా: ప్రణయగర్భగిర శ భృత్యాః। 
గర్హంతి దంతినినహో స్తరలా స్తురంగా: .... అంటూ,అప్పుడు న్న ఆ 
పరిసితినీ ఆ కోలాహలాన్నీ కళ్లకు కట్టినట్టు వర్షించి, నాల్గవ పాదం ఎలా. చెప్పి 
యా (op) ళు op) కం "క 
శ్లోకాన్ని ముగించాలా ? అనే ఆలోచనలో పడిపోయాడు భోజుడు. ఎంత 
ఆలోచించినా ముగింపు కుదరడం లేదు భోజునికి. 


'ఏదో కవులకవిత్యాన్ని విని తోచిన బహుమతులని భోజుడు ఇస్తూంటా'డని 
భావించిన పండితునికి, భోజుడు ఆశువుగా చెప్పిన ఈ శ్లోకం మూడుపాదాలూ 
వినగానే చెప్పలేని ఆనందం ఉత్సాహం కలిగాయి. లోపలనుండి తన్నుకొస్తూన్న 


శ 


అనగనగా.... CD 


కవిత్వాన్ని ఆపుకోవాలనే ధ్యాస కూడా లేకుండా * సంమోలనే నయనయో ర్న హి 
కించి దస్తి (ఇంతటి సంపదలూ భోగాలూ అన్నీ కూడా కన్నుమూస్తే (నిద్రిస్తే లేదా 
మరణిస్తే) ఏ మాత్రమూ లేనే లేవు) అని పూర్తి చేసేసా 

ఈ వేదాంతంతో కూడిన చక్కని కవిత్వం, అందునా తాను 
ఎ తీరుగా శ్లోకాన్ని ముగించాలా ? అని ఆలోచిస్తూన్న వేళ తనకి నచ్చేలా చేసిన 
ముగింపూ బాగా నచ్చిన భోజుడు 'కవిత్వం చెప్పిన పండితుడెక్కడ?' అన్నాడు. 

అంతే! మంచం కింద ఉన్న పండితునికి పైప్రాణాలు పైనే 
పోయాయి. శ్లోకాలు వచ్చిన కారణంగా దొంగతనం చేయలేక పోయాను సరిగదా! 
కవిత్వం వచ్చిన కారణంగా దొరికిపోయాను కూడా!! అని బాధపడుతూ మంచం 
కిందినుండి బయటికి వచ్చి మౌనంగా నమస్కరించి తల వంచి నిలబడ్డాడు భోజుని 
ముందు. అతని చేతిలో ఒక సంచీ, సంచీలో రాజుగారి బంగారపు చెంబూతో 
వణికిపోతున్నాడు ఏం జరుగబోతోందో అని. 

భోజుడు మంచం దిగి పండితుణ్ణి కౌగిలించుకుని తాను 
చెప్పిన పాదాలతో పాటు మొత్తం శ్లోకంలోని (ప్రతిఅక్షరానికీ లక్ష చొప్పున 
బహుమతినీయాల్సిందని మంత్రిని ఆదేశించాడు. పండితుడు తన పేదతనం 
కారణంగానే ఈ పనిని చేయబోయాడని గమనించి ఆ బంగారపు చెంబుని 
కూడ బహుమానంగా ఇచ్చివేసాడు భోజుడు. 

గమనించి చూడండి. ఆనాటివారి బొదార్యం నేటివారికి కనీసం 
మాటలలోనైనా వస్తుందా ? అందుకే నాటి వారంతా కీర్రిశరీరాలతో న 
ఉన్నా(ంటా)రు. 


(| 7 నా చెంబు పోయిన విధం బెట్టి దనిన .. 


భోజుడు పండితుణ్లి సంమానించాక కవీశ్వరా | నా శతకంలో 


ఇన్ని బంగారుపళ్లాలు కన్సిస్తూంటే-ఇంకా విలువైనవి ఎన్నెన్నో కన్చిస్తూంటే- ఎనీ దృష్టి 
ఈ చెంబు మీదే ఎందుకు పడింది?' అని ల అడిగాడు. పండితుడు భయాన్ని 


విడిచి ES ఇలా చెప్పి వివరించాడు. 
ar తానుగతికో లోకః స లోకః పోరమార్థికః 
"గుప్త స్పైకతిలింగేన నష్ట మ్మే తొమ్రభాజనమ్‌ 1 


GD అనగనగా.... 


భోజరాజా ! ఒకసారి మంచిపర్వదినం వచ్చింది. అందణటూ 
నదిలో స్నానం చేస్తూంటే నేనూ స్నానానికి వెళ్లాను. నా రాగిచెంబు నాకున్న 
ఆస్తిపాస్తుల్లో పెద్ద ఆస్తి వంటిది. అంతమందిలో ఆ హడావుడిలో నా ఈ చెంబు 
కాస్తా పోతుందేమో ! అనే భయం కల్గింది. నీళ్లలోకి దిగి. స్నానం చేసటప్పుడు 
చెంబు అవసరం నాకున్నా, నీళ్లలోనే నిలబడి జపం చేసుకునేప్పుడు ఈ చెంబు 
అడ్డమౌతుంది నా జపానికి. అప్పుడైనా దాన్ని ఒడ్డున పెట్టక తప్పదు. “తీరా పోతేనో?' 
అనుకుంటూండగా చటుక్కున ఓ ఆలోచన తట్టింది. 

అంతే! ఏవో మంత్రాలు చదువుతూ ఆ రాగిచెంబుని ఒడ్డున 
బోర్లించి దానిమోద ఇసుకతో ఒక శివలింగాకారాన్ని చేసాను. దానిమొదట్లో రెండు 
పువ్వులు కూడ వేసాను. ఇక నా చెంబుకి దిగులు లేదని నదిలో దిగి స్నానం చేసి 
సంధ్యవార్భ్చి జపం ముగించి ఒడ్డువైపు చూడగానే గుండె గుభేలుమంది. 

ఒడ్డున ఎక్కడ చూస్తే అక్కడ వరసలలో ఇసుక శివలింగాలే 
దర్శనమిచ్చాయి. అంతేకాదు. మంచి పండితుడూ, కవిశ్య్వరుడూ మంత్రాలు 
వచ్చినవాడూ అయిన (బ్రాహ్మణుడు, చెంబుని ఇలా ఇసుకలో శివలింగంలో 
దాచాడంటే, అది ఏ వేదంలోనో శాస్త్రంలోనో చెప్పబడి ఉంటుందనీ, దానివల్ల 
ఎంతో కొంత పుణ్యం వస్తుందనీ, “నదిలో స్నానం చేయబోయే (ప్రతివ్యక్తీ 
ఆచరించవలసిన సంప్రదాయపద్దతి అది అయ్యుంటుందని అంతా భావించి అలా 
చేసా”రని అర్థమైంది. 

ఇక నేనేది చేస్తే దాన్ని మణుక్షణంలో చేయబోతున్నారని కూడా 
వాళ్ల చూపులని బట్టి అర్ధమై అన్ని శివలింగాల్లో నా చెంబున్న శివలింగమేదో తెలియక 
మనసులో ఎంతో మథనపడ్డాను. అయినా తప్పదుగదా ! ఏవో మంత్రాలని 
చదువుతూ (వాటికీ చెంబుకీ సంబంధం లేనే లేదు గదా!) మెల్లగా ఒక శివలింగాన్ని 
చేతితో చితిపాను. నా ఉద్దేశ్యంలో ఆ శివలింగంలో నా చెంబు ఉండచ్చని అనిపించి 
అలా చేసాను. కాని ఆ శివలింగం నా చెంబులింగం (చెంబుదాచిన లింగం) కాదు. 
(చెంబులింగమనే వాడుక ఈయన ద్వారానే లోకానికి వచ్చింది.) 


నేను శివలింగాన్ని చితపడాన్ని చూస్తూనే భక్తులంతా మిగిలిన 
లింగాల్ని చితిపేసారు. ఆ హడావుడిలో ఆభక్తుల కోలాహలంలో ఎవరెవరికి ఎవరెవరి 
చెంబులుదొరికాయో నాకు తెలియదు గాని, నా బంగారంలాటి రాగి చెంబు మాత్రం 
పోనే పోయింది. 


అనగనగా.... 
(త్రూ 


రాజా! ఎవరేది చెస్తే దాన్ని చేద్దామని లోకం భావిస్తూ ఉంటుందే 
తప్ప, దానిలో విశేషమేమిటని గాని, నిజంగా ఆ ఆచారంలోని అంతరార్థమేమిటని గాని, 
దానిలో పరమార్థం ఏదైనా ఉందా? అనిగాని ఎవ్వరూ ఆలోచించనే ఆలోచించరు. ఇలా 
నాచెంబు కాస్తా గంగపాలైంది. (గంగ ఒడ్డున దొంగలపాలైంది) అని కథ ముగించాడు 
కల్హారుడు. 


ఈ కథ విని భోజుడు మజింత ఆనంద పడి, మటో బంగారు 
చెంబుతో సహా పండితుని పోయిన రాగిచెంబుకంటె పెద్ద చెంబులని రెంటినిచ్చి 
పంపాడు కవిని. కొన్ని కొన్ని సంఘటనలు శాశ్యతత్యానికి నోచుకుంటాయంటే 
ఇదిగో ఇదే ఉదాహరణ. ఈ కథ ఇప్పటికే కాదు ఎప్పటికీ సజీవంగానే ఉంటుంది. 
కారణం ఆ శోకాన్ని వ్రాసిన పండితుని పూజాఫలం - దాన్ని విని ఆనందించిన 
భోజుని తపఃఫలమూను. 


[ 3. పుత్రుని బుణం తీరితే ఏమౌతుంది ?. 


భోజుని ధారానగరంలో “దాసు” అనే చెప్పులు కుట్టే వ్యక్తి 
ఒకడుండేవాడు.ఎంత కాలానికీ అతనికి సంతానం కలగలేదు. ఎన్నెన్నో పూజలూ 
పురస్కారాలూ దేవుశ్తకి ప్రదక్షిణాలూ చేసాడు. అతడూ అతడి భార్యా ఈ విషయమై 
ఎంతో దుఃఖపడుతూండే వారు కూడ. 

ఒకసారి ఒక దేవాలయంలో ఒక మహాపండితుడు దేవుణ్ణి గూర్చి 
ఉపన్యసిస్తూంటే అంతా అయ్యాక ఆయనకి తనగోడుని విన్సించుకుని 'తానెలా 
తం(డ్రిని కాగలనో” చెప్పవలసిందని ప్రాధేయపడ్డాడు దాసు. ఆయన బాగా 
ఆలోచించి, సరిగా అదే సమయానికి దైవదర్శనానికి వస్తూన్న ఒక యోగిని చూపించి 
“ఈయన - 'న (ప్రతిగ్రహీత' - అంటే ఎవరిదగ్గరా ఏమీ తీసుకోనివాడు. ఈయనని 
నీకు బాకీ పడేలా చేసుకోగల్లితే నీకు పుత్రుడు తప్పక పుడతాడు. ఇంతకు మించి 
నేను చెప్పగలిగింది లేదు” అంటూ వెళ్లిపోయాడు పండితుడు. 

దాను ఆలోచనలో పడ్డాడు. 'ఎవరినుండీ దేన్నీ ఎప్పుడూ 
తీసుకోకుండా (బ్రతికే ఈయనకి నేనేమి ఈయగలను? ఒకవేళ ఆయన ఫలానిది 
తెమ్మని అడిగితే తేగలిగిన ఆర్థిక స్టీతి నాకేముంది గనుక ? అనుకుంటూ 
దివ్యతేజస్సు వెలుగుతూన్న ఆ యోగికి పమస్కరించాడు. ఆయన ఒక క్షణం 
అలా తలెత్తి చిరునవ్వు నవ్వి, చేయెత్తి ఆశీర్వదించినట్టుగా చూసి వెళ్లిపోయాడు. 


62:4) అనగనగా... 
(న సే "ఆ యోగి: ఉండే ఆశ్రమం, ఆయన స్నానం చేసే సమయం, 

స్నానాల a ఆయన భోజన సమయం, తినే పండ్డుండే వనర్మాషఖభషెలా ఇన్నింటిని 
కొన్నాళ్లు... “పరిశీలించి “తనకి ఆయన ఎలా. మిణగ్రస్తుడాలాడా. 7” అని. 
ఆలోచిస్తూంటే చెప్పలేని. మంచి ఉపాయం తట్టింది దాస్తుకి.0 వ. 

అంతే ! తనకి బాగా నైపుణ్యమున్న తన ne చక్కని" 
నాలుగు చెప్పుల.జతలని కుట్టి, యోగి తన.ఆ(శ్రమం. ప స వెళ్లే శ్లేతోవల్‌ 
అక్కడక్కడ చొప్పున నాల్లుచోట్ల ఉంచాడు. : 


'.. అది మంచి. ఎండలకాలం. మధ్యాహ్నం వేళ చండ్రనిప్పులని 
కురిపిస్తూ సూర్యుడున్నవేళ, -యోగి తన మధ్యాహ్న స్నానొనికని బయలు దేరాడు. ' 
తలపై -గోడుగూ కాలికి చెప్పులూ ధరించే అలవాటే ఆయనకి లేదు. వెళ్లేప్పుడూ ' 
వచ్చేప్పుడూ కూడ ఆ చెప్పుల జతల వైపు చూపుని కూడ (ప్రసరింప చేయలేదు - 
యోగి. ఆరున, కంటపడకుండా పాదలవెనుక దాగిన, దాసు నిరాశపడ్డాడు. 

అయినా; పట్టుదల వీడని దాసు రెండో రోజున కూడ అలాగే 
ఉంచాడు చెప్పులని. యోగి స్నానానికి వెడుతూన్న వేళలో చెప్పుల వంక చూడలేదు 
గాని, వచ్చే సమయంలో మాత్రం కాళ్లు మాడిపోతుంటే చెప్పుల వంక చూసుకుంటూ 
ఆ॥శ్రమానికి వచ్చాడు. ఇంతమా(త్రం మార్పుందికదా! అని. దాసు ఆనందపడ్డాడు. ' 

మూడో రోజున వెళ్లేప్పుడు కూడ చేప్పులని పరీక్షిస్తూ వెళ్ళాడు 
యోగి. వచ్చేప్పుడు మూడు చెప్పుల జతలని దాటి, ఇక ఎండ ధాటికి ఆగలేకా- 
కాళ్లుమాడుతూంటే తట్టుకోలేకా-నాల్లవ చెప్పుల జతలో కాళ్లుపెట్టి క్షణం నిలబడి, 
ఎండకి కాళ్లు ప్ర మాడడాన్ని ! కొంత తగ్గించుకుని మళ్లీ వట్టి కాళ్లతోనే వెళ్లి పోయాడు. 
క. నాల్గవ రోజున ఎండ మటింత' కావడంతో యోగి వెళ్లేప్పుడు 
ఎలాగో వెళ్లినా వచ్చేప్పుడు వట్టి కాళ్లతో రాలేక చెప్పులజతని ధరించి ఆశ్రమానికి 
రానే వచ్చాడు. ఆ చెప్పులెవరివో తనకు తెలియదు. ఎవరు వాటిని పెట్టారో 
అంతకన్నా తెలియ (లేదు యోగికి. దేన్నీ ప్‌ 'తాను “ఈ విధంగా. 
ma కావాల్సి వచ్చిందే! అని ఎంతో: బాధపడ్డాడు. 


అయినా విధిలేక రో ర్‌ జూ ఆ చెప్పులని వాడడం ప్రారంభించాడు 
యోగ. "చెప్పులే లేని కాలంలో ఇంతకుమించిన ఎండని కూడ లెక్కచేయకుండా 
తానెలా వె వెళ్లగ లు: గుతూండేవాడో తనకే బో ధపడలేదు. ' 'అవకాశం ఉందే కావాలనుకున్న 


= ms క్ష 

వస్తువు మదికి ఆలోచన పోతురిదనే కొత్త విష షయాన్ని న. ఈ చెప్పుల కారణంగా 
తాను న పడ్డానని. 'ఎరతో పొధపడసాగాడు యోగి.” = 

“ఇది జరిగిన కొన్నాళ్లకే, 'తాను నెలతప్పా'నని దాసుకి తన భార్య 
చెప్పింది. 'మహాపండితుడూ వేదాంతీ తమకి పుత్రునిగా పుట్టబో తున్నాడని భార్యకి. 
చెప్పి జరిగిన కథని వివరించాడు దాసు. వ ఆమె . మజింత ey 
గర్భాన్ని రక్షించుకోసాగింది. a క . be 


ఓల pe 


a Ge 


“రాసు మాత్రం భార్యకి ఒకటికి రెండు మార్లు చె చెప్పింది ఒకటేమూట.. 
ఏ డూ పిల్లవాని నుండి ధనాన్ని తీసుకోకు. మనకి బుణపడ్డ ఆ యోగి, మనకి పుత్రుడుగా 

పు బోతున్నాడు. ఆ పీల్లవాని' నుండి సొమ్ముని తిరిగి ఏ ఏ 'ఆదమజపుననైనా తీ తీసుకున ్నట్లెతే 
ఆ బుణం తీరిపోయి, మనకి పెద్ద' ప్రమాదం జరుగవచ్చు" అని. ." వ 


ఇటు, "యోగి: తొనెవరికి పుట్టవలసి 'వస్తుందోనని బాధపడు 
హత అటు దాసు. దంపతులు. ఫుత్రుడు పుట్టబోతున్నాడని' "సంతోషపడసాగారు" 
తొమి ్మదినెలలు నిండగానే ఇటు, యోగె మర్శణించడం, 6 అటు ఆ 3 దాసుకి సక 
పుట్టడం ఒకేసారి జరిగాయి... DE కన. 

. "శని ఆస్థానపు" (ప్రధానద్యారం వద్ద కాపలా తల ఉండే 
దాసు, లేకలేక కలిగిన తన పుత్రుణ్ణి ఎప్పుడూ విడిచి జరజీవొడు కాడు. తనలోనే 
తీసుకుపోతూండేవాడు: "భోజాస్టానంలో అటూ ఇటూ తిరుగుతూండే కవులూ వారి 
కవిత్వాలూ నారణంగానూ-పోర్వసంస్కారసలితంగోనోపెల్లపానిక అయిదవ ఎటనే 
సం: వ టం 'రోనే' వచ్చింది: Say లా 

[ .. నగరంలోని ప్రధానమైన కూడలిలో. ఉన్న పేద్ద గంటిని ar 
లోగ “నగరంలో 'దొంగలు' పడవచ్చు. జాగ్రత్తగా ఉండండి" _అని రాత్రపూట' 
ప్రతిజాములోనూ' హెచ్చరికని'చే చేసే ఉద్యోగం దాసుభార ది. 'మూడుగరిటల కాలాన్ని 
జాముగా వ్యవహరించేవారు 'కాబట్టి ప్రతిరాత్రి ఆమె నాలుగు మార్చు ఈ హెచ్చరికనీ' 
త చెప్పూ ఉండేది. పిల్లవాడు రాత్రిపూట ఆమెవద్దే ఉంటూరడేవాడు..' 


Sus ఒకనాటి రాత్రి మొదటిజాములో. "ఆమె హెచ్చరికని చేసి 
నిద్రమత్తు 'కారణంగా 'బాగా నిద్రపోయింది. బాలుడు' లేచాడు. రెండవ- జాము 
సమయం అయినా కూడా" ఆమె హెచ్చరికని చేయలేదని' గమనించాడు. తాడు 
లాగి గంటని కొట్టాడు: “అయినా' ఆమె పగలంతా బాగా అలసి' 'ఉన్న కారణంగా 
నిద్ర లేవలేదు. వెంటనే: ఇలా హెచ్చరిక చేసాడు బిగ్గీణగా' "- 


‘rm 

“మాతా నాస్తిపితా నాస్తి నాస్తి బంధు స హోదరా : 
అర్దం నాస్తి గృహం నాస్తి తస్మా జ్ఞాగ్రత ! జాగ్రత! 

'ఓ! ప్రజలారా ! ఈమె నా తల్లీ, ఇతడు నాతండ్రీ, వీళ్లు నా 
బంధువులూ, వీళ్లు నా సోదరులూ అని అనుకోవడమంతా ఒక కల్ల. ప్రతిజన్మలోనూ 
ఒక్కొక్కరుగా మాజుతూ ఉంటారు వీళ్లు. ఈ ఇల్లు నాదీ, ఈ ధనం నాదీ 
అనుకోవడమూ వట్టి భ్రమే. నీకుముందు “ఈ ధనం ఈ యిల్లూ నావే” అని 
మటొకడనుకున్నాడు. నీ తర్వాత మజొకడు అలా అనుకోవడానికి సిద్దంగా ఉన్నాడు. 
ఇలా ఈ వేదాంతాన్ని తెలుసుకుని జాగ్రత పడాలి గాని నగరంలోని దొంగలొక 
దొంగలా ? శరీరంలో ఉండే 'మమ'* కారం (అంతా నాదే) అనే దొంగకి భయపడాలి 
సుమా !' అనే అర్హమున్న పై శ్లోకాన్ని చాటాడు పిల్లవాడు. 

చక్కని కంఠంతో అర్థవంతంగా రాగయుక్తంగా పల్కిన ఆ 
శ్లోకం భోజుని చెవిని పడింది. భటుల్ని పంపి ఆ శ్లోకాన్ని చదివినవాడెవరో 
గుర్తించవలసిందని చెప్పాడు. మూడవ జాముకోసం ఎదురుచూచాడు. 

మల్లీ గంట విన్సించి మొదట శ్లోకం ఇలా విన్సించింది. 
'ఆశయా బధ్యతే లోకః కర్మణా బహు చింతయా! 
ఆయుఃక్షీణం న జానాతి తస్మా జ్ఞాగ్రత ! జాగ్రత!! ॥ 

'ఓ! (ప్రజలారా ! ఏవో కోరికలూ - దానితో అవి తీరలేదనే 
చింతలూ ... అనే వీటితో ఏదో ఒక దుఃఖంతోనే (ప్రతివ్యక్తీ జీవయాత్రని 
సాగిస్తున్నాడు. ఆ 'కోరికేఈ దుఃఖానికి కారణమని, కోరికని తగ్గించుకోవాలనీ 
ఎవరూ అనుకోవడం లేదు. పైగా ఆ కోరికని నెరవేర్చుకోవడానికి చేసే ప్రయత్నంలో 
ఆయుష్యం క్షీణిస్తోందని భావించడమూ లేదు. రోజు గడిస్తే రోజు అయిపోవడం 
లేదు గాని వ్యక్తి ఆయుష్షు తరిగి పోతోందనే ఈ సత్యాన్ని తెలుసుకోవడం కోసం 
జాగ్రతగా (మెలకువ) ఉండాలిగాని నగరంలో దొంగలని గూర్చికాదుసుమా !' 
అనే అర్హమున్న ్లోకాన్ని చాటాడు బాలుడు. 

ఆ రాత్రి తెలవారుతూన్న నాల్గవ జాముని ఎదురుచూస్తూ 
భోజుడు, ఆ పిల్లవానికీయవలసిన బంగారు నాణాలని కూడ తెప్పించి సిద్దంగా 
_ ఉంచాడు. కొంత కొంతసేపటికి గంట విన్సించి ఆ మొదట ఇలా క్టోకం విన్సించింది. 
కామః (క్రోధ శ్చ లో భా ద్యాః దేహే తిష్టంతి తస్కరాః। 
జ్ఞానర త్నాపహారాయ తస్మా జ్ఞాగత జాగ్రత॥ 

'ఓ! (ప్రజలారా! కామ - (క్రోధ - లోభ - మోహ - మద - 
మాత్సర్యాలనే దొంగలు శరీరంలోనే ఉన్నారు. వీళ్లు ప్రతి వ్యక్తికీ ఉండే జ్ఞానమనే 
రత్నాన్ని దొంగతనం చేయాలని పొంచి ఉంటారు. ఆ శరీరంలోని దొంగల 
విషయంలో జా(గ్రత కావాలి గాని ఇళ్లలో వస్తువుల విషయంలో కానే కాదు సుమా !' 
అనే అర్ధమున్న శకాన్ని బాలుడు చాటగానే తల్లికి మెలకువ వచ్చి భయపడి 
పోయింది-'రాత్రి రాత్రంతా చాటింపు వేయలేదు గదా!”- అని. అంతలో రాజభటులు 
వచ్చి 'ఆమెనీ పిల్లవాళ్ళై రాజుగారు రమ్మంటున్నా'రని చెప్పారు. 

భ్‌ జుణ్ణి చూస్తూనే ఆ తల్లి 'తప్తయింది మహారాజా ! మన్నించు' 
అంటూ సాష్టాంగ పడింది. ఆమెని పైకి లెమ్మని చేతితో సూచిస్తూ ' నీపు(త్రుడు 
పండితుడయ్యే సూచనలు బాగా కన్పిస్తున్నాయి. ఇప్పటివజుకూవిన్న అతని 
కవిత్వానికి నూ ఆశీస్సులని అందిస్తున్నాం' అంటూఆ బంగారునాణాలున్న పళ్లాన్ని 
బాలుని కిప్పించాడు. ఆమె ఆనందానికి హద్దుల్లేవు. 

ఆ పిల్లవాడు తనకి వచ్చిన బహుమానానికి సంబరపడుతూ “అమ్మా | 
ఇదిగో!' అంటూ ఆ నాణాలున్న పల్గాన్ని తల్లి కందెంచాడు. ఆమె ఆనందంతో తన భర్త 
చెప్పిన మాటని మజచిపోయి ఆ బంగారు నాణాల పల్లాన్ని స్వీకరించింది. 

అంతే! తాను బుణవిముక్తుడైన కారణంగా అంతా చూస్తూండగా 
అప్పుడే ప్రాణాలని విడిచాడు బాలుడు. తన పుత్రునికి రాజుగారే బహుమాన మిచ్చారనే 
వార్త తెలిసి పరుగు పరుగున వచ్చిన తండ్రి దుఃఖం కట్టలు తెంచుకుంది. 


అందుకే సంప్రదాయం తెలిసిన పెద్దలు తమ భార్యాపుత్రులకి తాము 
“ఏదైనా ఈయడమే చేస్తారుగాని, వారి నుండి తీసుకోవడాన్ని చేయరు. 


9. ఒక కార్యాన్ని సాధించాలంటే ఏం కావాలి? 


భోజుడొకసారి సభ తీర్చి ఉండగా పండితులలో ఒక సమస్య 
వచ్చింది. ఒక కార్యాన్ని సాధించాలంటే కావల్సినది “పనిముట్టు' ఆని కొందణూ, 
'కాదు - మనోధైర్యమూ పట్టుదలా' అని కొందణూ, వాదించుకోసాగారు. అంతలో 
భోజుడు తన జీవితానుభవాన్ని పురస్కరించుకుని “క్రియాసిద్ది స్పత్వే భవతి 
మహతాం నో పకరణే' (కార్యాన్ని సాధించడానికి కావలసింది పనిముట్టు కాదు. 
మనోథైర్యమూ పట్టుదలాను) అనే సమస్యనిచ్చి దీన్ని ఒకరోజు సమయంలో పూర్తి 
చేయవలసిందన్నాడు. 


అనగనగా... 


మటణునాడు ఒక పండితకుటుంబం వచ్చింది. మొదటగా ఆ 
పండితకుటుంబపు పెద్ద ఇలా చదివాడు. 


రథ స్యైకం చక్రం భుజగయమితా స్పృప్తతురగా; 
నిరాలంబో నూర్గ శృరణవికల సారథి రపి। 

రవి ర్యా త్యేవాస్తం ప్రతిదిన నుపారస్య నభసః 
క్రియాసిద్ది స్పత్వే భవతి నుహతాం నో పకరణే' 

'రాజా! సూర్యుణ్ణి పరిశీలిద్దాం. ఆయన రథానికి ఒకటే చక్రం. 
కాబట్టి ఎప్పుడైనా ఎటైనా ఒరిగిపోవడానికి అవకాశం ఉంది. ఆ రథానికి ఉండే 
ఏడుగుజ్టాలకీ బిగించిన ఆ కళ్లేలు ఏడుపాములు. ఏ క్షణంలోనైనా 
ముడుచుకుపోవడానికి అవకాశం ఉన్ననిగదా పాములు. 

పోనీ ఈ గుణజ్బాలతో ఈ కళైపు తాళ్లతో ఒకేఒక్క చక్రంతో 
ఎక్కడికి ఎ మార్గం ద్యారా వెళ్లాలని అడిగితే 'త్రోవలేదు- ఆకాశంలో 'ప్రయాణించాలి' 
ఎప్పుడైనా పడిపోవచ్చు. ఎక్కడైనా త్రోవ తప్పవచ్చు. 

పోనీ సారధి గట్టివాడైనపుడు ఈ అడ్డంకులొక లెక్కా? అనుకునే 
వీలులేదు. సూర్యరథానికి సారథి అయిన ఆ అనూరునికి తొడలే లేవు. అంటే 
బొడ్డు క్రిందినుండి ఏశరీరమూ లేనివాడన్నమాట. 


ఇలాంటి వాటితోనైనా సరే సూర్యుడు ప్రతిదినమూ అంతులేని 
ఆకాశ మార్గంలో ప్రయాణిస్తూండడమే కాక, ఒక జెప్పపాటు కాలాన్ని కూడ 
ఆలస్యం చేయనే చేయడం లేదు. ఏరోజునా రాకండానూ ఉండడం లేదు. కాబట్టి 
పనిముటు సు ఉన్నా, కార్యనాధనకి ముఖ్యమైన మనోధైర్యమూ పట్టుదలా అనేవి లేనిదే 
పని జరగనే జరగదనే అర్హమున్న పైశ్టోకం విని రాజెంతగానో ఆనందించాడు. 


వెంటనే ఆ పండితుని భార్య ముందుకొచ్చి 'రాజా! నా పూరణని 
కూడ దయ చేయండి' అని ఇలా చదివింది. 
'ఘటో జన్మస్థానం మృగపరిజనో భూర్దవసన: 
వనే వాసః కం దాదిక మశన మేవంవిధగుణ:। 
అగస్త్య: పా ధోధింయ దకృతక రాంభోజకుహలరే 
క్రియాసిద్ది స్పత్వే భవతి నుహతాం నో పకరణే ॥ 

'రాజా! అగస్త్యుడనే మహర్షి ఉన్నాడు గదా ! ఆయన పుట్టుక 
కుండలో జరిగింది. ఎప్పుడూ అరణ్యంలోనే ఉండే ఆయనకి మృగాలే స్నేహితులు. 
చెట్టునారలే వస్త్రాలు. కందమూల ఫలాలే ఆహారం. అయినా మొత్తం సముద్ర 
జలాన్ని అలా ఆపోశనం పట్టెయ్యగలిగాడంటే కారణం “తాను ఆ పనిని చేయగలననే 
మనోధైర్యమూ పట్టుదలా మాత్రమే". 

గొప్పవైన రాజవంశాల్లో పుట్టి, బలిష్టుడైన రాజపుత్రుల సహాయం 
కలిగి, విలువైన చీనిచీనాంబరాలని కడుతూ, మహాసౌధాలలో నివసిస్తూ ఉత్తమ 
రాజాన్నాలని తినే ఏ క్షత్రియుడూ ఇలా సముద్రాన్ని ఆపోశన పట్టలేకపోయాడంటే 
కారణం మరేమిటుంటుంది ? మనోథైర్యమూ పట్టుదలా లేకపోవడమే ! అనే 
అర్ధమున్న పైశ్టోకం విని భోజుడు మజింత సంతోష పడ్డాడు. 


వెంటనే ఈ పండితుని పుత్రుడు లేచి “రాజా! నేనెలా పూరిస్తానో 
కొద్దిగా చిత్తగించండి' అంటూ ఇలా చదివాడు. 


'విజేతవ్యా లంకా చరణతరణీయో జలనిధి: 
నిపక్షః పౌలనో రణభువి సహాయా శృ కపయ; | 
పదాతి ర్మర్యో 2 సౌ సకలమనధీ ద్రాక్షసగణం 
క్రియాసిద్ది స్పత్వే భవతి మహతాం నో పకరణే॥' 

'రాజా! శ్రీరామచంద్రుని వృత్తాంతం ఎవరికి తెలియదు గనుక! 
ఎక్కడో సముద్రానికి అవతల ఒడ్డున ఉన్న సముద్రాన్ని దాటాల్సి ఉంది. పోనీ 
'సము(ద్రానికి 'వారధి' ఏమైనా ఉందా ?' అంటే హుళక్కి. కేవలం నడుస్తూనే 
సముద్రాన్ని దాటవలసి ఉంది. 

ఎదురుగా ఉండే శత్రువు సాక్షాత్తూ పులస్య్యబ్రహ్మవంశపు వాడైన 
రావణుడు. పోనీ రావణుణ్ణి మట్టుపెట్టడానికి 'గట్టి సైన్య సహాయం ఉందా ?' అని 
ఆలోచిస్తే క్షణానికి ఒకమాజు మతి చలించే లక్షణమున్న కోతులే, సహాయంగా 
ఉండే సైన్యం. 

ఎన్నో మాయలూ అదృశ్య యుద్దమూ తెలిసిన రావణుడంతటివానికి 
యుద్దంలోఎదురుగా నిలబడదలచిన రామునికి మాయలు లేనూలేవు. తెలియనూ 
తెలియవు. ఆ మాయా విధానం తనకి ఇష్టమూ లేదు. ఇక రావణుడు రాక్షసుడు 
కాగా, రాముడు రాక్షసులతో జన్మవిరోధం ఉన్న మనుష్య జాతివాడు. నడక మాత్రమే 


అనగనగా.... 


(ప్రయాణ సాధనంగా కలవాడు. అయినా రాక్షసజాతి నంతటినీ జయించాడంటే 
కారణం 'కార్యసాధనంలో మనోదైర్యమూ పట్టుదలా మా(త్రమే” అనే అర్థమున్న 
పైన్లోకం విని భోజుడు అబ్బుర పడ్డాడు. 
వీరంతా చదివిన దాన్ని విని భోజుడు పరమానందపడుతూంటే 
పండితుని కోడలు తన పూరణని చదవ దలచి రాజుని (ప్రార్థించి ఇలా చదివింది. 


'ధనుః పౌష్పం మౌర్వీ నుధుకరనముయీ చంచలదృశా 

దృశాంకోణో బాణ: సుహృదపి జ డాత్మా హినుకరః। 

స్వయం చైకో 2 నంగః సకలభుననం వ్యాకులయుతి 

క్రీయాసిద్ది స్పత్వేభవతి మహతాం నో పకరణే | 

“ఓ! రాజా! తుమె శ్చైదలే వింటినారిగా, అతిసుకుమారమైన పూలే 

బాణాలుగా, ఎప్పుడూ వేడి ఏ మాత్రమూ లేక చల్లనిదనంతో ఉండే చంద్రుడు 
స్నేహితుడుగా కలిగి, తనకంటూ ఒక శరీరమే లేని మన్మథుడు సకలభువనాన్నీ 
కదిల్చి వేయగలుగుతున్నాడంటే దీనిక్కారణం కార్యాన్ని సాధించగలననే 
మనోధైర్యమూ పట్టుదలలే సుమా!" అనే అర్థమున్న పైశ్టోకం విన్న భోజుడు, ఆ 
పండిత కుటుంబం మొత్తానికి వారు చదివిన (ప్రతిశ్టోకంలోని అక్షరానికి లక్ష చొప్పున 
బహూకరించి పంపాడు. 


(10. ఓసి 'రండా 1 నేనెవర్ని ? : 


సంన్కృతంలో ఉత్తరరామచరితమనే నాటకాన్ని (వ్రాసి 
ప్రసిద్దుడైన భవభూతి మహాకవీ-దశకుమార చరిత్రమనే చక్కని వచన కథని ఒక 
నవల పద్దతిలో (వ్రాసి ప్రసిద్దుడైన దండి మహాకవీ-ఇటూ అటూ కూర్చుని ఉండగా 
కాలిదాసమహాకవి వారి మధ్యలో కూచుని ఉన్నాడుట. 

అంతలో అక్కడికి సరస్వతీదేవి వచ్చింది. పండితులకి ఓ 
చక్కని ఆలోచన వచ్చి 'సరస్వతీమతల్లీ! ఈ ముగ్గురిలో ఎవరు ఎంత పాండిత్యం 
కలవారో, దేంట్లో పండితులో నీముఖతః వినాలనుంది చెప్పవా?” అని నమస్కరించి 
(ప్రశ్న్షించారట. 


ఆమె ఆ ముగ్గురినీ అనుగ్రహపూర్వకంగా చూస్తూ “కవి ర్రండీ 
కవి ర్రండీ భవభూతి స్తు పండితః- దండి” అనే పేరున్న ఈయన మంచికవి. 


అనగనగా... 


నిస్సంశయంగా మహాకవి. 'భవభూతి' అనే పేరున్న ఈయన చక్కని పండితుడు. 
సందేహమే లేదు.” అని అంతమాత్రమే చెప్పి ఊరుకుందిట. 


తన (ప్రక్కలనున్న ఇద్దజినీ గురించి చెప్పి తన గురించి ఏమా 
చెప్పలేదనే కోపం మిన్నుముట్టిన కారణంగా కాలిదాసు బిగ్గరగా 'కొ౭హం రండే? 
(ఓసిరండా మటి నేనెవర్ని?) అన్నాడు. 


ఆమె ఏమాత్రం కోపగించుకోకండా 'త్వమే వాహం త్వమే 
వాహం త్యమే వాహం న సంశయః” (నువ్వే నేన్సువేనే నువ్వు. నువ్వే నేను. ఇందులో 
సందేహం లేదు) అంది. అప్పటినుండీ కాలిదాసమహాకవిని పురుషరూపంలో ఉన్న 
సరస్వతి (పుంభావ సరస్వతి) అని అంతా ఆరాధించేవారు. దేవీ అనుగహం 
ఉన్నవాడు గనుకనే అంతమాటతో ఆమెని 'రండా! అని నిర్బంధించి తనని 
గూర్చి చెప్పించుకోగల్లాడు కాలిదాసు. 


(11. చందనంలా చల్లబడ్డాడు అన్ని. | 
యె | ల . 


సంస్కృత సాహిత్యం అనగానే కాలిదాసమహాకవి గుర్తుకి 
రాకపోతే దాన్ని మహాపచారంగా భావించక తప్పదు. భోజుని ఆస్థానంలోని కవులంతా 
“లోకంలో (ప్రత్యక్షంగా తాము చూచినవాటిని గుజించి అడిగితేనె' వాటికి 
సమాధానాన్ని కవిత్వంలో చెప్పగలుగుతూండేవారు. కాలిదాసు మాత్రం 
సరహస్యంగా ఉండేవిశేషాలనైనా ఎవరైనా సరే అడిగితే, ఆ అడిగినవారి అభిప్రాయాని 
కనుగుణంగా తడుము కోకుండా చెప్పగలుగుతూండేవాడు. దానిక్కారణం దేవీ 
అనుగ్రహమే తప్ప వేణుకాదు. 

ఒకసారి భోజుడే రాత్రివేళ నగరాన్ని మాజువేషంలో 
పరిశీలిస్తూంటే ఒక ఇంట్లో ఒక చిత్రమైన దృశ్యం కన్పించింది. ఒక స్త్రీ తొడపై 
తలపెట్టుకుని భర్త ని(ద్రిస్తున్నాడు. ఆమెకున్న రెండేళ్ల పిల్లవాడు దగ్గరగా ఉన్న 
పాయ్యి వద్దకి వెడుతూ ఆ మంటలో చెయ్యిపెట్టి మంటని పట్టుకోవాలను 
కుంటున్నాడు. ఆ పిల్లవాణ్ణి ఆపడానికి ఆమె అజిచినా, లేక వాణ్ణి వెనక్కి లాగడానికి 
లేచినా, తన భర్తనిద్రకి భంగమయ్యే ప్రమాదముందని ఆ పతివ్రత సంకోచిస్తూ, 
ఇటు పిల్లవాణ్లీ అటు భర్తనీ చూస్తూ ఏమో చేయలేక అగ్నిదేవుణ్లి మౌనంగా 
(ప్రార్ధించడం మొదలెట్టింది. 


అనగనగా... 


మార్గంలో నిలబడి భోజుడు అలా పరిశీలిస్తూనే ఉండిపోయాడు. 
“ఏం జరుగుతుందా?” అని. అంతే 1." “క్షణంలో ఆ పిల్లవాడు నిప్పులో చేతిని పెట్టి 
అగ్నిజ్యాలలతో ఆడుకోవడం ప్రారంభించాడు, కొ సేపటికి భర్తకి మెళుకువ 
వచ్చి ఆ పిల్లవాణ్ణి వెనక్కిలాగి, జరిగిన సంఘటనకి _ _రపోయాడు..తన రాజ్యంలో. 
నిప్పుని కూడా చల్లబణుచగల శక్తి ఉన్న ప తవ్రతలు.. ఎర గదా! అని, _.భోజుడెంతో. 
గర్వపడ్డాడు. 

ఈ విషయం కిందటిరాత్రి' నగర ' సంచారానికి వెల్లిన తన 
ఒక్కనికే తెలుసు. ఈ విషయాన్న సమస్యగా ఇచ్చి 5 కాలీదాసుని పూ రించమంటి' 
ఎలా పూరిసాడో గమనించాలనిపించింది భోజునికి. మటునాడు కొళిదొను. సభకి 
వస్తూన్న వేళలోనే 'మహాకవీ! చందనంలా అగ్ని చల్లబడ్డాడు సుమా '!' "అనే అర్ధం 
వచ్చే “హుతాశన శృందన పంకళీతల: !' అనే సమస్య నిచ్చాడు భో జుడు సాలిదానుకీ | 

క్రిందటి రాత్రి 'తానుకూడా భోజునితో ఉండి ఆ సంఘటనని" 
కన్నులారా కాలిదాసు చూచాడా?' అన్నట్టు సరిగా ఆ సంఘటనని స్పష్టంగా శ్లోకంలో 
వర్షించి ఇలా కాలిదాను చెప్పాడు ఏమాత్రమూ తడుముకో కుండా- 
ఆలోచించకుండా. 

'సుతం పతంతం ప్రసమీక్ష్య పావకే 

న బోధయామాస పతిం పతివ్రతా । 

విశేషత స్తత్సతిభక్తి గౌరవాత్‌ 

హు తాశన శృందన పంకశీతలః॥ 

నపిల్లవాడు అగ్నిలో పడబోతున్నాడని తెలిసి కూడా ఒక 

పతివ్రత, తన భర్తకి నిద్రాభంగమౌతుందని నిద్ర లేపనే లేదు. 'ఆ అగ్నిదేవుడు 
ఆమె పతిభక్తిలోని గొప్పదనాన్ని గుర్తించి ఆమోదించాడా? అన్నట్టు తానూ 
మంచిగంధంలా చల్లబడిపోయాడు అగ్ని' అని దీని అర్థం. పై శోకాన్ని విన్న రాజు 
కాలిదాసుకి సాష్టాంగపడి కాలిదాసుని సాక్షాత్‌ దేవీస్వరూప పంగా భావించడమే కాక 
విశేషంగా సంమానించాడు కూడ. 


[12. వినాయకుని బొడ్డులో వేలు ఊడిరాలేదా ? ఎందుచేత ? 





ఒకసారి కాలిదాసు దేవీ ఆలయానికి వెళ్ళాడు. అక్కడ అనేక 
మహాకవుల విగ్రహాలు కూడ ఉన్నాయి. అందటథికీ అతిగౌరవంగా నమస్కరిస్తూ 


అనగనగా: ల్‌ 


వస్తూన్న కాళిదాస మహాకవికి, వ్యాసుని విగ్రహం. చూడగానే కొంత నవ్వులాట 
అన్వించింది.. "అన్సించడమే కాదు.: వేళాకోళం. 'చెయ్యాలనికూడ అస్పించింది. 


సంస్కృత మహాభారతం రాసిన వ్యాసుడు తన (గ్రంథంలో . చ 
(మరియు - కూడా - 'ఇంక్సా అనే పదాన్ని" ఎక్కువగా కావ్యంల్‌, వాడడం కాలిదాసుకి 
నవ్వులాటగా రగా. అన్నించి. 'చకారకుక్షీ! ‘© పొట్టనిండా. 'ద' కార్తాలే ఉన్నాయి అందుకే 
కావ్యంలో అన్ని “చి కారాలని వాడావు).అంటూ ఆ ps బొడ్లో తన చూపుడు 
వేలుని పెట్టి పొడుస్తూ వెటకారంగా నవ్వాడు. . 
అంతే! ఆ.వేలు ఊడిరాలేదు. విగ్రహంగా ఉన్న వ్యాసునికి 
కోపం రాలేదుగ్గాని కాలిదాసుకున్న అహంకారం మా(త్రం..తనకి. నచ్చక అలా 
ఊడిరానీయలేదు. కాలిదాసు తన వేలిని లాగుకొనే ప్రయత్నంలో ఉండగా వ్యాసుడే 
'కాలిదాసా! నన్ను “చకారకుక్షి! అని అవమానకరంగా మాట్లాడావు గదా | సరే | 
ద్రౌపది. భర్తలు. ఎంతమందో వారిని మొత్తాన్ని ఒకే శేకంలో చెప్తూ ఎక్కడా. “చ 
కారాన్ని వాడకు” అన్నాడు. 
= “ధర్మరాజు, భీముడు, అర్జునుడు, నకులుడు. తు 
నా! అనే ఐదుగురూ ద్రౌపదికి భర్తలు' అని అర్థం రావాలి, ఐదుగు 
ని ఒకే. శ్లోకంలో వాడేప్పుడూ, అందునా ఆ ఐదుగురూ డ్రోపదీకి భర్తల 
వా టే చ' కారం లేకుండా వ్రాయడమంటే అసాధ్యమే మటి!. అందు 
వ్యాసుడు కాలిదాసుకి' ఇలాటి పరీక్షని పెట్టాడు. కాలిదాసు ఏమంటాడో చ. 
తన ఓ ఓటమినంగీకరిస్తాడనీ వ్యాసుడు భావించాడు. స్ట స య. 
— '_ " అంతలోనే తడుముకోకుండా కాలిదాసు ఒక శకాన్ని చ చకా 
లేకుండా వ్రాసి "ద్రౌపది భర్తల విధానాన్ని ఇలా చేపునే చెప్పాడు. ' 
| ..ద్రౌపద్యాః 'పాండుపుత్రా స్తే స్స్‌ పతిదేనర భావుకాః | mn 
న డేవరో ధర్మరాజః సహాదేవో న భావుకః 18 టో య. 
. వ్యాసమహార్షీ విను! ద్రౌపదికి సంవత్సరానికి * ఒకరు చొప్పున 
ఐదుగురు భర్తలున్నారు. ఈ ఐదుగురిలో ధర్మరాజు ఎప్పుడూ బావుమజది కోడు. 
సహదేవుడు ఎప్పుడూ బావ కాడు. ఎప్పుడు ఎవరామెకు భర్తఅయితే తన భర్తకంటె 
పూర్వం పుట్టినవాళ్లు" ఆమెకు బావలు. తరువాతి వారంతా బావుమణదులు' 
అనే అర్థం వచ్చేలా చెప్పేన' పై మశ శకాన్ని క విని న కాలిదాసు 
వేలిని తన బొడ్డునుండి ఊడేలా చేసాడు చనన అ దవత వద లన టు 


అనగనగా.... 
ఇంత మాత్రం చేత వ్యాసునికి కవిత్వం రా(లే)దని గాని, వ్యాసుని 
కంటె కాలిదాసే గొప్పవాడనిగాని నిర్ణయించ కూడదు. 'వ్యాసునంతటి వాని ఆమోద 
ముద్రని కూడ పొందిన వాడు కాలిదాసు' అని భావించాలి. 


లా 


(13. భోజుని భననం - న్యాకరణ పిశాచ గృహప్రవేశం - 


వచ్చే పోయే కవులూ, అతిథులూ, రాజులూ ... ఇలా ఎక్కువ 
మంది తన వద్దకి వచ్చి పోతూండడంతో భోజునికి తానున్న మందిరం సరిపోవడం 
లేదని అన్పించి వెంటనే నూతన భవనాన్ని ప్రారంభించి సంవత్సరంలోపునే భవనాన్ని 
ప్రవేశించడానికి సిద్దం చేసాడు. ఇక గృహ(ప్రవేశం చేయాలని భావిస్తూ ఉన్నవేళ, 
ఆ భవనాన్ని కట్టిన తాపీవారూ వ[డ్రంగులూ.... అంతా “ఆ భవనంలో బ్రహ్మ 
రాక్షసుడు గాని పిశాచం గాని ఉన్నారనీ, వారు భవనంలో ఎవరు ఉన్నా పనిచేస్తూన్నా 
తమ సందేహాలతో (ప్రాణం తీస్తారనీ, కాబట్టి ఏదైనా చేయించవలసి ఉందనీ' 
భోజునికి చెప్పారు. 


ఈ కథ నమ దానికీ నమ గకపోవడానికీ కూడ వీలులేని విధంగా 
లోకానికి ప్రచారం అయింది. భోజుడు ఎందణో భూతవైద్యులని రప్పించి జపాలూ, 
తపాలూ చేయించాడు గాని వాటివల్ల కూడా ఏ ప్రయోజనమూ లేకపోయింది. 


ఆ (బహ్మరాక్షసుడు ఆ భవనంలో ఎవరైనా నిద్రించడానికి 
రాగానే ఒక సమస్య నిచ్చి మిగిలిన మూడుపాదాలనీ చెప్పవలసిందంటూండేవాడు. 
లేదా వ్యాకరణ సూత్రాన్నచ్చి ఆ సూత్రాన్ని పద్యపాదంల్‌ ఉంచి వ్యాకరణంలో 
ఉన్న దాని అర్హంతో కాక సాహిత్యవరంగా భావాన్ని ఇమిడ్చి శ్లోకంలో 
చెప్పవలసిందంటూండేవాడు. ఇలా కాలం సాగుతూంటే, తన కిష్టమైన తీరులో 
శకం చెప్పకపోయినా, చెప్పింది సరికాకపోయినా, వెంటనే ఆ చెప్పినవారిని (మింగడం 
కూడ (ప్రారంభించాడు (బ్రహ్మరాక్షసుడు. దానితో రాజైన భోజునికి మనస్తాపం 
(ప్రారంభమైంది. 

చేయగల్షిందేమో తోచక , దేవీ ఉపాసకుడైన కాలిదాసుని పిలిచి 
మొత్తం కథని విన్సించి “నువ్వే మాకు దిక్కు' అన్నాడు భోజుడు. కాలిదాసు కూడ 
పండితునిగా కన్పించే పిశాచం'తో మాట్లాడడాన్ని ఒక సవాలుగానే తీసుకుని 
భోజునితో తన సంసిద్దతని వ్యక్త పటిచాడు. 


ఆఅనగనగా.... 


ఒక పక్క కాలిదాసుకి ఏం జరిగితే తనని లోకమంతా 
ఏమంటుందోననే భయం, మతో పక్క కాలిదాసు దేవీ అనుగ్రహవంతుడు గదా! 
అనే పెనుధైర్యమూ భోజునికి కలిగాయి. ఏమైనా కాలిదాసే తగిన వాడని నిర్ణయించి 
ఆ రాత్రి భవనంలో ఉండేందుకు ఏర్పాట్లని చేయించాడు భోజుడు. 

సూర్యాస్తమయం కాగానే తాను చేయవలసిన (ప్రత్యేక జపాలని 
కాలిదాసు ముగించుకుని భవనంలో పరున్నాడు. మొదటి జాము ఇంకా కాకుండానే 
భయంకర పిశాచ రూపం వచ్చి “కవీ! (పతి జాములోనూ నేనొక సంస్కృత వ్యాకరణ 
సూత్రాన్ని చెప్తాను. ఆ సూ(త్రంలోని విశేషాన్ని కవిత్వంలో పొందుపణుస్తూ చెప్పాలి. 
నాలుగు జాముల్లొో వ్ర జాములోనై నా కవిత్వాన్ని సరైన తీరులో నువ్వు 
చెప్పకపోయినట్రైతే నీ జీవితం కూడ ఇంతతో సరి” అని ముగించాడు 
(బ్రహ్మరాక్షసుడు. 

తప్పక చెప్పడానికి ప్రయత్నిన్తా నన్నాడు కాలిదాసు. మొదటి 
జాము కాగానే “బ్రహ్మరాక్షసుడు “సర్వస్య ద్వే (అంతటికీ మూలం ఇద్దరే) అనే 
వ్యాకరణ సూత్రాన్ని చెప్పె, దర వ్యాకరణాన్ని చక్కని సాహి హిత్యంతో ముడి చెప్పాలి” 
అన్నాడు. ఈ బ్రహ్మరాక్షసుడు సాహిత్యమంటే అభిరుచి ఉన్న వ్యాకరణ పండితు 
డయ్యుండాలని అన్సించింది కాలిదాసుకి. ఎవరైతేనేం ? పూరిస్తాననుకొని కాలిదాసు 

“సర్వస్య ద్వే సుమతికునుతీ సంప దాపత్తిహేతూ' అని చెప్పాడు. 
(శుభానికీ అశుభానికీ కారణం సజ్జనుడూ దుర్దనుడూ అనే ఈ ఇద్దటి మంచిబుద్దీ 
చెడుబుద్దీ అనేవి మాత్రమే). 

పూరణకి ఆనంద పడ్డ (బ్రహ్మరాక్షసుడు రెండవ జాములో మళ్లీ 
వస్తానని చెప్పి, అలాగే వచ్చి “ఏకో గోత్రే' (వంశానికి ఒక్కడే) అనే సూత్రాన్ని 
చెప్పాడు. కాలిదాసు తడుముకోకుండా 

“ఏకో గోత్రే ప్రభవతి పుమాన్‌ యః కుటుంబం బిభర్తి అని చెప్పాడు. 
(కుటుంబపు బరువు బాధ్యతల నన్నింటినీ భరించే వ్యక్తి ఎవరో అతడే వంశంలో 
నిజంగా చెప్పుకోదగినవాడు. అతల్లే 'పూర్షవ్యక్తి' అనాలి.) 

దీనిక్కూడా ఆనంద పడ్డ బ్రహ్మరాక్షసుడు మూడవ జాములో 
వచ్చి 'వృద్దా యూనా” (వృద్దుడు యువకునితో కలిసి తిరిగినట్లయితే) అనే వ్యాకరణ 
నూ(త్రాన్ని నమన్యగా ఇచ్చాడు. చెప్పాడు కాలిదాను ఏమా(తమూ 
ఆలోచించకుండానే. 


అనగనగా.... 


“వృద్దో యూనా సహ పరిచయా త్ర్యజ్యతే కామినీభిః:' అని చెప్పాడు. 
(వృద్దుడు యువకునితో కలిసి తిరుగుతున్నవాడైనట్టైతే ఏ (స్త్రీలూ ఆ వృద్దుణ్ణి 
గౌరవ భావంతో చూడరు. దరిచేరరు. అంతే కాదు. తమ భర్తకంటె వయసుతక్కువ 
వానితో పరిచయం ఏర్పడిన స్రీలు తమ భర్తలని విడిచివేస్తారు కూడ). 
| కాలిదాసు పూరణలతో ఆనందపడుతున్న (బ్రహ్మరాక్షసుడు 
నాలుగవ జాములో “స్త్రీ పుంవచ్చ' (స్తీ ఎక్కడైనా పురుషునిలా సంచరిస్తే) అనే 
సూత్రాన్ని.చెప్పాడఎ. కాలిదాసు సంతోషంతో “స్తీ పుంవచ్చ ప్రభవతి యదా తద్ది 
గేహం 'వినష్టమ్‌' అని పూరించాడు. (ఏ ఇంట స్తీ ఒక పురుషునిలా అధికారాన్ని 
చెలాయిస్తూ (ప్రవర్తిస్తుందో ఆ ఇల్లు ధ్యంసమౌతుంది) 

పైన (బ్రహ్మరాక్షనుడు ఇచ్చిన నాలుగు నమస్యలకీ 
వ్యాకరణంలో అర్థాలు వేణు. అయినా ఆ సూత్రాలని వ్యాకరణ పరంగాకాక, 
వాటిని సాహిత్య పరంగా చక్కనైన విధంగా కాలిదాసు పూర్తిచేసిన కారణంగా ఆ 
(బ్రహ్మరాక్షసుడు "తన విడిదొని మాజుస్తూ కాలిదాసుని ఎంతో (ప్రశంసించాడు. 
మటెప్పుడూ ఆ భవనం జోలికి రానని వెళ్లిపోయాడు. కాలిదాసు ప్రతిభని గుర్తించిన 
స. విశేషంగా కాలిదాసుని సంమానించాడు. 


(ws నలుగురు మహాకవులు కలిసి చెప్పిన శ్లోకం 


న శ ఒక్కొక్క 'మహాకవి ఒక్కొక్క తీరు సౌందర్యంతో శ్లోకాన్ని 
చెప్తున్నారు గదా ! “అసలు ఒకే శోకాన్ని కొందరు మహాకవులు కలిసి చెప్తే ఎలా 
ఉంటుంది .?'' అన్పించింది. భోజునికి.'-అంతే -! కాలిదాస - భవభూతి - దండి 
మహాకవులని ఆనాటి సాయంకాలపువేళకి మందిర ఉద్యానవనానికి రావలసిందిగా 
కబురు ee వారు రాగా సగౌరవంగా స భోజుడు. 
se "సుహాకవులారా'! ఇపుడు సూర్యుడు చక్కగా అస్తమిస్తూ అదో 
వింతగా Dee గదా!" ఈ సూర్యుణ్ణి మనం నలుగురం వర్లిస్తూ ఒక 
ha (వ్రాద్దాం. ముందుగా నేను వు అంటూ = గహ ” 


“పరిపభ్రతి' ప్రయోనిధా పతంగః. 
. (సూర్యుడు ఆ పడమర సముద్రంలో నికీ పడ్తిపోతున్నాడు ౫. 
అన్‌ చెప్పోడు భోజుడు, . అ 3 స్‌. 


అనగనగా.... GD 


సరసిరుహా ముదరేషు మత్తభృంగః 

('రోజురోజంతా వికనీంచిన పద్మాలలోని మకరందాలని 
తాగితాగి ఉన్న తుమ్మెద , అదే పద్మంలో నిద్రకోసం పక్కని వేసుకుంటోంది) 
అని చెప్పాడు దండి. 

ఉపవనతరుకోటరే విహంగ: 

('దగ్గజగా ఉన్న ఉద్యానవనాలన్నింటిలోని చెట్టు తొజ్జలలోకీ, 
అంటే తమ తమ ఇళ్లలోనికి పక్షులు చేరుతున్నాయి”) అని పూరించి చెప్పాడు 
భవభూతి. 

యువతి జనేషు శనై శృనై రనంగః॥ 

('యౌవనంలో ఉన్న (స్తీలలోకి మెలమెల్లగా మన్మథుడు 
(ప్రవేశిస్తున్నాడు' ) కాలిదాసు పూరించాడు. 

భోజుడుమొదటగా చెప్పిన శ్లోక పాదంలో ఉన్న 'పతంగః' అనే 
చివరి మాటలోని 'ంగః' అనే అంత్య ప్రాసాన్ని ఎవరూ.పాడుచేయకుండా అందలూ 
ఆ (క్రమాన్ని పాటించడం కూడా ఎంత విశేషం! బొచిత్యవంతమూనో కదా ! 

“నిజంగా కాలిదాన భవభూతి దండి భోజరాజులు ఒకే 
కాలంవారా ? అని ఆలోచిస్తే ఒక ఇబ్బందే. కాబట్టి “ఈ శోకం అబద్దమా” ? 
అనుకోకూడదు. ఆయా కవుల కవితాశైలీ వట్టుబడీ వలా ఉంటుందనేది 
తెలియజేయడానికి ఈ శ్లోకం ఉపయోగిస్తుందని అలానైనా భావించవచ్చు. 

అలాగే భవభూతి కాలిదాస దండి మహాకవులని గూర్చి 
సరస్వతీదేవి తన అభిప్రాయాన్ని తెల్పిందని చెప్పిన విషయం కూడా అసత్యమేనా ? 
అనుకోనక్కట లేదు. వారంతా సరస్వతీదేవిని సాక్షాత్కరించుకోగల దిట్టలు కాబట్టి, 
ఎవరు ఏ కాలంలోని వారైనా, ఆ ముగ్గురూ ఒకే స్వర్గంలో ఉన్నప్పుడు జరిగిన 
సంఘటనగా నైనా దీన్ని భావించడం దోషం కా (బో)దు. కారణమేమంటే ఆ 
సరస్వతీదేవి చేసిన నిర్ణయాన్ని బట్టి ఆ మహాకవుల లక్షణాలు అలా వ 
మనకి ఇప్పుడూ తెలుస్తూ ఉండడమే. 


(15. దొంగలైనా వీరికి శిక్ష లేదుట | 


తాను సర్వరాజ భోగాలనీ అనుభవించగల అవకాశం కలవాడే 
అయినా భోజుడు మాత్రం రాత్రివేళల్లో తజుచుగా మాజువేషం వేసుకుని 
తిరుగుతూ నగర (ప్రజల పరిస్థితిని గమనిస్తూండేవాడు. 


ఇ అనగనగా.... 


ఒకనాటి అర్ధరాత్రి ఇలాగే తిరుగుతూన్న వేళలో ఒక ఇంటిలో 
దొంగతనం జరుగుతూన్నట్టు తనకి తనిపించింది. ఆ యింటిలోని వారెవ్వరూ 
కొన్ని రోజులుగా ఊళ్లో లేనట్టుంది. ఆ కారణంగా ఈ దొంగలకి ఈ ఇల్లు మజింత 
అనుకూల మన్సించిందని భోజరాజుకి తోచింది. ఇంట్లో ఎవరూ లేని కారణంగా 
వాళ్లు చేయవలసిన దొంగతనాన్ని చాల (శ్రద్దగా చేసీ ఆ దొంగసాత్తుని ఊరి వెలుపల 
ఉన్న మామిడి తోపులోనికి పట్టుకుపోయి పంచుకుపోవాలని నిశ్చయించుకుని 
బయటికి రాబోయేసరికి, నగరంలో గస్తీ తిరుగుతూన్న రక్షక భటుల నగారా ధ్యనులు 
వినిపించాయి. 


వెంటనే ఆ ఇద్దణుదొంగలూ తాము దొంగిలించిన సొమ్ముని 
అక్కడే పంచుకుని రెండు మూటలుగా చేసుకోవాలని నిర్ణయించుకుని అలా 
భాగాలు చేసుకుంటూ వాళ్లలో వాళ్లు ఇలా మాట్లాడుకోసాగారు. గోడకి చెనినానించి 
వింటూన్న భోజుణ్ణి వారు గమనించలేదు. భోజునికి ఇలా విన్సించ సాగింది. 


'శకుంతా ! ఎప్పుడూ దొజుకనంత డబ్బు ఈ రోజున మనకి 
లభించింది కదా! నీ వాటా సొమ్ముతో ఏం చెయ్యాలనుకుంటున్నావు ?' 'అని 
మరాలుడనే దొంగ అడిగాడు. 

'మరాలా ! వేదాలు నాలుగనే మాటని ఎప్పుడైనా విన్నావా ? 
ఒక పుస్తకమంటూ లేక ఒక గురువు చెప్తూంటే దాన్ని అలా బుద్దిలో పెట్టుకుని 
మననం చేసుకుంటూ రోజూ లేచి వల్లై వేసుకుంటూ తన గురువు నుండి తానూ, 
తన నుండి తన శిష్యునికి ... ఇలా పరంపరగా ఆ వేదవిద్యని తెస్తూ ఆ వేద 
సంపదని లోకంనుండి ని(ష్కమించకుండా (శ్రమిస్తూన్న వేదపండితులకి ఈ ధనాన్ని 
పంచుదామనుకుంటున్నాను. ఇంకేదైనా పనిచేస్తే రాగల ఎక్కువ ధనాన్ని దృష్టిలో 
పెట్టుకోకుండా, తమ జీవితాన్ని వేదాలకే అంకితం చేసిన ఆ పండితులకి, వారు 
నష్టపోతున్న ధనాన్ని ఈ విధంగా ఈయడం ధర్మమే అని నాఅభిప్రాయం'” 
. అన్నాడు శకుంతుడు. | | 
'శకుంతా ! నువ్వన్నది నిజమే కావచ్చు. అయితే నువ్వు 
సొంతంగా ఆర్జించిన సొమ్ముని దానం చేయడం సరిజొతుందేమోగాని, ఇలా 
తస్కరించిన ద్రవ్యాన్ని ఈయడం ధర్మమౌతుందా ? అదీ వేదపండితులకి?' 
అడిగాడు మరాలుడు సందేహంతో. | 


“మరాలా! 


అనగనగా.... 

దానం భోగో నాశ స్త్పి (స్తో భవంతి గతయో హి విత్తస్వ। 

యో న దదాతి, న భుంక్తే తస్య తృతీయా గతి రృనతి ॥ 
ఈ శోకాన్ని ఎప్పుడైనా విన్నావా ? ఏ వ్యక్షైనా ధనాన్ని సంపాదించవలసి నదేనట. 
తన కుటుంబాన్ని నడుపుకోడానికి మించి ఆర్టీంచవలసినదేనట. అయితే ఆ 
మిగిలిన (ద్రవ్యాన్ని అర్హులైనవారికి దానం చేయాలిట. లేదా తానే సక్రమమైన 
పద్దతిలో అనుభవించాలిట. ఈ రెండూ చేయ(లే)ని వాని ధనానికి - ఇదిగో ! 
ఈ విధంగానే నష్టం జరుగుతుందిట. ఈ ఇంటి వాడున్నాడే ! పిల్లికి బిచ్చం 
పెట్టడు. ఎక్కడ అదిలిస్తే ఒక అన్నపు మెతుకు నేలనపడి ఆ కాకి తినిపోతుందోనని 
కాకిని కూడా ఎంగిలి చేత్తో అదిలించడు. అలాగని తాననుభవిస్తాడా ? అదీలేదు. 
'త్రోవన పోతుంటే ఎవరైనా వీణ్ణి చూచి 'పాపం బిచ్చం వేద్దాం !' అనుకునేలా 
కన్పిస్తాడు. 

అందుకే వీని ఇంటికి ముహూర్తాన్ని పెట్టి నిన్ను పిలిచాను. ఇక 

'సాంతంగా ఆర్జించి దానం చేస్తే ఫలితం దక్కుతుంది గాని ఇలా దొంగసాత్తుని 
దానం చేయడమా ?' అన్నానే ! విను. ఇలాటి నికృష్ణుని ఇంట దొంగతనాన్ని 
చేసేది నా కోసం కాదు. వేదాన్ని ఉద్దరిస్తూన్న వేదపండితుల కోసం. దురదృష్ట 
వశాత్తూ దొంగగా దొరికితే శిక్ష మాత్రం వారికి కాదు. నేననుభవించడం కోసం. 
_ ఈ అపహరించిన ద్రవ్యంలో చిల్లిగవ్వని నేను తాకను” అన్నాడు శకుంతుడు. 


భోజుని కంట ఆనందబాష్పాలు తిరిగాయి. మరాలుడు ఏం 
చెప్పాడోనని ఇంకా (శ్రద్దగా చెవులు రిక్కించుకుని వినసాగాడు. అంతలో 
శకుంతుడు మరాలుణ్ణి అడిగాడు 'దొంగసాత్తుని నువ్వేం చేయదలిచా'వని. 


'శకుంతా ! ఈ పురాణక్టోకాన్ని నువ్వు విన్నావు గదా ! 
'నురణం మంగలం యత్ర దర్శనం పాపనాశనమ్‌ | 
కౌపీనం యత్ర కౌశేయం సొ కాళీ కేన మొయతే ?' 


ఎక్కడైనా ఎవరైనా మరణిస్తే అది అశుభమే కాని కాశీలో మరణిస్తే అది ఎంతో 
పుణ్య(ప్రదం. అలాగే శ్మశానాన్ని ఎక్కడైనా మనం చూస్తే ఆది అవభమే కాని 
మపిశ శశానమనే శే పేరున్న కాశీని: చూస్తే అది పాపాలని నశింప చేస్తుంది. ఎక్కడైనా 
గోచి ధరించిన వ్యక్తి కన్పిస్తే మనం అతణ్ణి సేదవాడుగా నిరాదరణ చేస్తాంగాని 
కాశీలో గోచిపెట్టిన ఏ సిద్దయోగి అయినా కన్పిస్తే అతడు పట్టు పీత్రాంబరాలని 


<D అనగనగా.... 
ధరించిన విష్ణువుతోనూ, అపష్టెశ్యర్యాలకీ అధిపతి అయిన శివునితోనూ సమానుడు. 
అలాటి కాశీ క్షేత్రాన్ని మరే క్షేత్రమూ పోలదు. 


ఇదంతా ఎందుకు చెప్తున్నానంటే నా తలిదండ్రులు బాగా వృద్దులు. నేను 
వారిని కాశీకి తీసుకుసోగలిగినంత సంపన్నతతో లేను. మాకెటీగిన ఒక కుటుంబం 
కాశీకి పోతోందని తెలిసింది. మా తలిదండ్రులనీ ఆ కుటుంబాన్నీ కాశీకి ఈ 
మొత్తం |ద్రవ్యంతో పంపించాలనేది నా తలంపు. ఆ వెళ్లే కుటుంబం కూడా కాళీ 
వెళ్లగలిగినంత స్తోమత కలిగింది కాదు. అందుకని ఈ విధమైన ఏర్పాటు 
చేయదలిచాను' అన్నాడు మరాలుడు. 


గోడ (ప్రక్కన నిలబడి ఉన్న భోజునికి శరీరం కృతకకరపీరక్‌: 'ఆ ఇంటి 
యజమాని ఎవరా ? అని క్షణకాలం ఆలోచించాడు. శకుంతుడూ మరాలుడూ 
అనుకున్నట్టు గానే వాడు వట్టిలోభి. రెండుమూడు పర్యాయాలు పన్నులు 
చెల్లించినందుకుగా రాజదండనాన్ని పొందినవాడే. మంచి సంపన్నుడే అయినా 
నిరుశే పేదలా తిరుగుతూంటాడు. ఇదంతా గమనించి, బుద్దితో బాగా ఆలోచించి, 
ధర్మకార్యాల నిమిత్తమై దొంగతనాన్ని చేస్తూన్న ఇద్దణినీ అసలు విచారించనే 
అక్కజలేదని తీర్మానించుకుని అక్కడినుండి వెళ్లిపోయాడు భోజుడు. 


సద్భుద్ది కల దొంగలుండడం ఒక విశేషమైతే, వారి సద్బుద్దిని గౌరవించి 
వారికి శిక్షలేకుండా చేయడం మరీ విశేషం కదా! . 


(16. కాళీ వెళ్లిననారంతా అన్నంభట్టు లౌతారా ? 


ఒకప్పుడు “అన్నంభట్టు' అనే పేరున్న ఒక విద్యార్థి ఉండేవాడు. 
అతనికి పెద్దగా చదువు ఒంటబట్టేది కాదు. ఏదో ఎలాగో వేదవిద్య పూర్తయిందని 
పించాడు. వివాహానికి తగిన వయసురాగా, తలిదండ్రులు మంచి (్రోత్రియుని 
కూతురూ, సంస్కృతంలో కవిత్వం కూడా చెప్పగల పీల్లతో అతనికి పెళ్లి 
జరిపించారు. ఆమె తలిదండ్రులూ ఆమే కూడా వీలయినంత ఎక్కువగా 
సంస్కృతంలోనే మాట్లాడుకుంటూ ఉండడం, కనీసం పెళ్లిపీటలమోద కూడా 
సంస్కృతాన్ని విడవకపోవడం కారణంగానూ-ఆ భాష తనకంతగా రాని 
కారణంగానూ-'కొంత అర్ధమయ్యి, కొంత కాకా' అన్నంభట్టుకి పెద్దతలనొప్పిగా 
అన్పించింది వారి ధోరణి. అయినా ఏం చేస్తాం?' అనుకున్నాడు అన్నంభట్టు 
అప్పటికి. 


అనగనగా.... 


మూడు ని(ద్రలకి అత్తవారింటికి వెళ్ళాడు అన్నంభట్టు. ఏమైనా 
ఈ మూడు రోజుల్లోనూ సంస్కృతాన్ని నేర్చేసుకోవాలనే పట్టుదల అతణ్ణి గట్టిగా 
పట్టింది. తనకి వేదమైతే కంఠస్టంగా వచ్చు. అయితే సంస్కృతభాష మాత్రం 
రాదు. అలా రాకపోవడం ఇక్కడ ఇబ్బందై కూర్చుంది. ఈ కారణంగా అత్తవారి 
ఊరుని చూస్తున్న వంకతో ఊరంతా తిరిగి మొత్తానికి ఒక మహావిద్యాంసుళ్లో 
తనకి సంస్కృత గురువుగా ఎంచుకున్నాడు. అయితే ఆయన ఉండే చోటు, తమ 
నివాసానికి కొద్ది దూరం. అయితేనేం ? ఏదో ఒక అండగా ఉండి సంస్కృతాన్ని 
చెప్తానన్నాడుగా ! అదే పదివేలనుకుని, రోజులో ఎక్కువ సేపు ఆయన వద్దనే 
గడపసాగాడు. 

అన్నంభట్టుకి మరీ ఇబ్బంది 'భోజనాల వేళ లోనే. అన్నమ్‌- 
భక్ష్యమ్‌- చోష్యమ్‌ (పులుసు) - సూపః(పప్పు) - శాకమ్‌ (కూర) - దధి(పెరుగు) - 
త(క్రమ్‌ (మజ్జిగ) వంటి పదాలని మొదట రోజునే నేర్చుకుని, వాటిని బాగా 
గుర్తుంచుకుని రెండోరోజు భోజనాల వేళలో “అన్న మానీయతామ్‌ (అన్నం పట్రండి) 
చోష్యం దీయతామ్‌ "(పులుసు పొయ్యండి) ... అంటూ ముక్తసరిగా వాక్యాలని 
మాట్లాడ్డం మొదలెట్టాడు. 

ఆ వాక్యాలని మాట్లాడుతున్న తీరుని బట్టి, తన భర్తకి 
సంస్కృతం వచ్చి మాట్టాడుతున్నాడా ? లేక ఏవో కొన్ని వాక్యాలని మాత్రం 
ముక్కున పట్టుకుని చిలకపలుకుల్లా ఈ సమయంలో అప్పగిస్తున్నాడా ? అనే 
విషయం, నంన్కృత వండితురాలు కావడం మూలాన ఆమెకు ఇట్టే 
అర్థమైపోయింది. తమ ఇంటికొచ్చాక సంస్కృతంతో ఇబ్బంది పడలేక, తన భర్త 
మెల్లగా సంస్కృతం నేర్చుకోవాలనే ఆసక్తితో ఉన్నాడనే విషయం (గ్రహించిన ఆమె 
వెటకారంగా కాక, సన్నని పరిహాసం చేస్తూ 'ముసల: కిసలాయతే' అంది. 

అంతే ! భోజనం చేసినంతసేపూ 'ముసల; కిసలాయతే” అనే 
ఆ వాక్యాన్నే అనుకుంటూ తొందరగా భోజనాన్ని ముగించిన అన్నంభట్టు ఆ 
విద్యాంసుని వద్దకి వెళ్లి చెప్పాడు. ఆయన నవ్వుతూ రోకలి చిగురుస్తోంది' అని 
దీని అర్థం అని చెప్పాడు. | 

అన్నంభట్టుకి తన భార్య చేసిన వేళాకోళం చాల మనస్తాపాన్ని 
కల్గించింది. ఎప్పటికైనా తన భార్య, మామలకంటె మించిన పాండిత్యాన్ని పొంది 
ఆ మొదటే తన మొహాన్ని వాళ్లకి చూపించాలని నిశ్చయించుకున్నాడు. ఎక్కడికి 

వెళ్లిందీ, ఎందుకు వేళ్లిందీ కూడ ఎవరికీ తెలియనీయరాదని భావించి మలునాడే 
కాళీకి ఒంటరిగా రహస్యంగా వెళ్లిపోయాడు. 

మహావిద్యాంసులైన కాశీ పండితుల సన్నిధిలో పదిహేను 
సంవత్సరాల పాటు నాలుగు శా(స్తాలని అభ్యసించాడు. ఆ నాల్షింటిలోనూ కూడా 
ఆయనకి తర్కశాస్త్రం మజింత నచ్చింది. దానితో తర్కంలో మహాపండితుడనే 
ఖ్యాతిని కాశీలోనే ఆర్జించాడు. తనమీద తనకి నమ్మకం కుదిరాక తన భార్య 
ఉన్న (గ్రామానికి వచ్చాడు. అప్పుడు కూడా తానెవరో ఎవరికీ చెప్పలేదు. 

పదిహేను సంవత్సరాల క్రితానికీ ఇప్పటికీ రూపంలో రంగులో 
వయసులో మాట పట్టుబడిలో మార్పుండటమే కాక పాండిత్యంతో నిండిన ఈ 
పండితుణ్ణి చూసి 'ఆ అన్నంభట్టే ఇత'డని ఎవరూ కనీసం ఊహించలేక పోయారు. 

తర్కంలో గట్టిపండితులు శాస్త్రవాదానికి వచ్చారనీ గెలవదలచిన 
వారు వచ్చి వాదించవచ్చుననీ ఊరంతా చాటింపు వేసారు. అందణతి పండితుల 
మధ్యా తన మామగారూ, ఆ (ప్రక్కనే తన భార్యా కన్పించారు. వాళ్లకి ఏమాత్రం 
చెప్పకుండా వెళ్ళాననే బాధ అన్నంభట్టుకి క్షణ కాలం కల్షినా, ఏమాత్రం పైకి 
పొక్కకుండా శాస్త్రవాదాన్ని (ప్రారంభించాడు. 

'కాళీకి వెళ్లినవాడూ కాటికి వెళ్లిన వాడూ ఒకటే' ఆ కాలంలో. 
అందుకని అన్నంభట్టు ఎక్కడ చదువుతున్నదీ కూడా తెలియని (గ్రామస్థులూ 
పండితులూ, చివరికి భార్యా కూడా ఏమాత్రపు అనుమానాన్నీ వ్యక్తీకరించలేదు. 

శాస్త్రవాదంలో పండితులూ, మామా, భార్యా కూడా మొదటి 
పదిక్షణాలలోనే ఓడిపోయి తల దించుకుని “తమ గురువెవరో సెలవీయవలసిం' 
దన్నారు అన్నంభట్టుని. వెంటనే అన్నంభట్టు తానున్న పండిత వేదికని దిగి (క్రిందికి 
_ వచ్చి భార్యకి దగ్గణగా నిలబడి గురు ర్భార్యా నస (నా ఈ పాండిత్యానికి 
గురువు నా భార్యయే) అన్నాడు. 

ఆమె ముఖంలో ఆనంద బాష్పాలు గోచరించాయి. భర్తకి 
సాష్టాంగ (ప్రణామం చేసి తన తప్పుని మన్నించ వలసిందని వేడింది. దానికి 
అన్నంభట్టు (ప్రియురాలా ! ఆ రోజు ఆ మాటే అనకపోతే ఈ చదువు నాకు వచ్చి 
ఉండేదే కాదు. చదువు లేనప్పుడు ఎవరైనా అన్నమాట రోషాన్ని కల్గించి ఆ వ్యక్తిని 
చదువుకునేలా చేస్తుందని ఎవరో చెప్పగా విన్నాను. అప్పుడు ఆ వాక్యానికి అర్థం 
తెలియలేదు కాని, ఈ రోజు ఆ విషయాన్ని అనుభవంలో కన్నాను. చదువురాని 

కాలంలో ఎవరైనా కించపరిస్తే దాన్ని సరైన తీరులో అర్థం చేసుకుంటే ఇంత లాభం 
ఉంటుందని గమనించేలా చేసినందుకు కృత జ్ఞుణ్రి!' అంటూ ఆమెని తీసుకుని 
తమ యింటికి వెళ్ళాడు అన్నంభట్టు. 


'చదువు రాని విద్యార్థిని గురువు మందలించడమనేది ఆ శిష్యుని 
బాగుని కోరి మాత్రమే” అనే సత్యాన్ని గుర్తించిన రోజున గురుశిష్యుల మధ్య ఏ 
విద్యాలయంలోనూ కలతలే ఉండవు. అలాగే చదువు సరిగా రాకపోతే అన్నంభట్టులా 
(ప్రయత్నించి సాధించాలనే విషయాన్ని ఇలాటి కథల ద్యారా గమనించి, ఆచరించిన 
రోజున పరీక్షా ఫలితాలు వెలువడిన పిమ్మట ఆత్మహత్యలూ ఉండవు. కార్యసాధనకి 
పట్టుదలేఅత్యవసరం. 
అందుకే ఒక నానుడి ఉంది. కాశీ గమన మాత్రేణ నా 
న్నంభట్టాయతే ద్విజ: (ఊరికే కాశీ వెళ్ళొచ్చినంత మాత్రాన అందణూ 
అన్నంభట్టులైపోతారా ? కారు!) అని, 


[17. మహాపండితుల చదువు 'మొదట్లో ్లో చట్టుబండలే'. 


సంస్కృతమహాకవి కాలిదాసుని చూచినా, సూర్యశతకాన్ని రాసిన 
మయూర మహాకవిని చూచినా, సంస్కృత భాషకంటూ ఎన్నో వ్యాకరణాలుండగా 
తనదంటూ ఒక ప్రత్యేక శైలిలో వ్యాకరణాన్ని నేటికీ ఏ నాటికీ కూడా చిరస్థాయిగా 
నిలిచేలా (వ్రాసిన 'పాణిని'ని చూసినా మహాపండితుల చదువులు మొదట్లో 
'చట్టుబండలు' (శిష్యులు ఆనాటి కాలరలో చదువుకోడానికి కూచునే నాపరాళ్లు) 
గానే ఉందనిపిస్తుంది. 


అయితే ఏదో ఒక రోజున అద్భుతమైన స్ఫూర్తి వారికి కలిగి 
వారి జీవితాలు మలుపు తిరిగి ఎవరూ ఎక్కలేనంత ఎత్త్తుకి వెళ్లిపోయారు. ఇదంతా 
ఎందుకంటే, చదువు మొదట్లో రానంత మాత్రాన 'శాశ్యతంగా ఇక చదువే వీనికి 
రా'దని భయపడకుండానూ-పట్టుదలతో చదువు వస్తుందనే విషయాన్ని అలాటి 
విద్యార్థికి చెప్పి సరైన (త్రోవలో పెట్టేందుకున్నూ. 

ఒక ఆ(శమంలోని విద్యార్థులలో 'పాణిని' అనే విద్యార్థి 
ఉంటూండేవాడు. ఎందజెందతోవిద్యార్థులు తనతో పాటు చేరిన వాళ్లందరికీ 
చదువు ముగిసి వెళ్లిపోతున్నా పాణినికి చదువు ఏ మాత్రమూ ఒంటపడుతూండేది 


<r అనగనగా.... 
కాదు. దానితో అతని తలిదండ్రులు చాల దిగులుపడసాగారు. పాణినికి మాత్రం 
ఏమో అన్ఫించేది కానేకాదు. గురువుకి మాత్రం ఇతడికి ఎందుకు చదువబ్బడంలేదో 
ఒక పట్టాన తేలేది కాదు. 

ఒకనాటి సాయంత్రం గురువుగారితో కలిసి పాణిని ఊరి 
వెలుపలకి వెళ్ళాడు. ఏవో మాట్లాడుకుంటూ వస్తూన్న ఆ సమయంలో అక్కడ 
ఎందజో (స్రీలు నీలాటిరేవు నుండి నీళ్లని కడవలతో ముంచుకుని తీసుకుని 
వెడుతున్నారు. గురువుకి ఏదో చక్కని ఆలోచన తట్టి 'పాణినీ ! ఆ స్త్రీలు నీళ్లు 
పట్టుకు వెడుతున్న విధానాన్ని గమనించు” అన్నారు. 

పాణిని (శ్రద్దగా చూడసాగాడు. ప్రతిస్త్రీ నీళ్లలోనికి దిగుతూ వస్త్రం 
తడవకుండా కొద్దిగా పైకి కుచ్చెళ్ల బట్టని బొడ్లో దోపుకుని, చంకలో ఉన్న మట్టి 
కుండతో నీటిని ముంచుకుని, ఆనీటి కడవని, దగ్గజగా ఉన్న ఒక జాతిమోద 
పెట్టుకుని, జాతిపక్కగా నిలబడ్డ ఒక (ప్రీ సహాయం చేస్తూంటే భుజానికి ఎత్తుకుని 
మళ్లి యథా(ప్రకారం బట్టని (క్రిందికి అనుకుని వెళ్లిపోతున్నారు. పాణిని చాలసేపు 
ఆ "ద సళ్యాన్ని అలాగే గమనిస్తూ ఉండిపోయాడు. ఆ వ గురువు బాగా 
గమనించాడు. 

కాసేపటికి పాణినితో 'పాణినీ ! జాయి ఏమాత్రం తగిలినా 
ముక్కలయ్యేది కుండగదా ! కాని అక్కడ చూసావా ? స్రీలు తమ కుండని నీళ్లలో 
ముంచాక ఆ బరువు కుండని ఆ జూతిమోద పెడుతూంటే, ఎంతో కాలంగా 
కుండలని పెడుతూ ఉన్న కారణంగా కఠినమైనదీ ప్రాణం లేనిదీ అయిన జాయి 
కూడా అరిగి సొట్టపడి కన్పిస్తోందే ! మరి సున్నితంగా ఉండేవాడివి ప్రాణం 
ఉన్నవాడివీ అయిన నీకు ఎందుకని బుద్ధిమాంద్యంలో అరుగుదల కన్పించడం 
లేదు?” అన్నాడు. 

నడవని గుజ్ఞూన్ని చెర్నాకోలతో కొడితే ఎలా ఉంటుందో అలా 
అన్పించింది పాణినికి, ఆ ముహూర్తమే పాణిని జీవితంలో అదృష్ట భవనాలకి గృహ 
ప్రవేశముహూర్తం అయింది. అంతే! అప్పటినుండి చదవడం ఆరంభించి చెప్పలేనంత 
సూక్ష్మబుద్ది కలవాడయ్యాడు. ఇతని బుద్ది విశేషాన్ని గమనించిన గురువు 
మంత్రోపదేశాన్ని కూడ చేసాడు. అంతే ! పాణిని శంకరుణ్ణి గూర్చి తపస్సు చేసాడు. 

“న్స త్తానసానే నటరాజరాజో ననాద ఢక్కాం నవపంచ వారమ్‌ । 
ఉద్దర్తుకామాన్‌ సనకాది సిద్దా నేతద్విమర్శే శివసూ(త్రజాలమ్‌॥' 


అనగనగా... 


శంకరుడు తననృత్యం అయిపోయిన పిమ్మట తన 
డమరుకంతో 14 మార్చు నాదాన్ని చేసాడు. సనకాది సిద్దులంతా ఆ నాదాలని 
విన్నారు. ఆ 14 చప్పుళ్తూ ఇవి. 

Dఅఇజఉణ్‌ 2ఎ)బుణక్‌ 3) ఏ ఓజ్‌భఖఐబజార్‌ 
5) హయవరట్‌ 6)లభబ్‌ 7) ఇమజణనమ్‌ కిరయుభశళ్‌ 9) ఘడధక్‌ 
10జబగడదశ్‌ 19$ఖఫఛఠరథచటతవ్‌ 12కపయ్‌ 139)శషసర్‌ 
14) హల్‌. 

ఈ ధ్వనులు సరిగ్గా డమరుక నాదాల్లానే ఉంటాయి గమనించ 
వచ్చు. ఈ నాదాలని ఆధారం చేసుకునే సంస్కృతభాష మొత్తానికి పాణిని మహర్షి 
'వైయాకరణ సిద్దాంత కౌమ్లుది' అనే వ్యాకరణ (గ్రంథాన్ని రచించాడు. సంస్కృత 
వ్యాకరణంమొత్తం ఈ 14 సూత్రాలనుండే న చాల ఆశ్ళర్యమని 
పించవచ్చు గాని అది నిజం. 

ఎవ్పుడెనా మవార్శులైన గురువులంతా ఒకచోట 
సమావేశమైనప్పుడు తమలో తాము తమ విద్యార్థుల తెలివితేటలని గూర్చి 
ముచ్చటించుకొనే సందర్భంవస్తే అందజూ ఒక్కటే అనేవారట త త్రెకః పాణిని 
ర్నామ జడబుద్ది తరో౭ భవతో “అబ్బో! ఫలాని ఆశ్రమంలో మహామందబుద్ది 
ఒకడున్నాడు. వాటి పేరు పాణిని. అంతకుమించిన జడుడు ఇంకొకడు లేడు” 
అని, 

అలాటి పాణిని 'వైయాకరణ సిద్దాంత కౌముదీ అనే మహా 
వ్యాకరణాన్ని వ్రాస్తే దానికి కాత్యాయని వార్తిక రూపంగా వ్యాఖ్యానాన్ని, పతంజలి 
మహర్షి భాష్యాన్నీ (వ్రాసాడు. ఆ పతంజలి (వ్రాసిన వ్యాఖ్యానాన్నే 'మహాభాష్యం' 
అన్నారు. అందుకని ఎవరైనా చిన్నవయసులో కొంత మందబుద్దిగా ఉన్నంత 
మాత్రాన మనం నిరుత్సాహపడకూడదు. విశేషించి అతణ్ణి నిరుత్సాహపణచకూడదు 
గూడ. 


| 18. డబ్బుకోసం క బల్లలు తల్లిని ల 


'ధనమూల మిదం జగత్‌ ఈ కా డబ్బుతోనే 
నడుస్తోందనే వాక్యం నిజమే కాని, డబ్బు ఎంతటివారిమధ్యనైనా కలహాన్ని 
తెచ్చిపెడుతుంది. కౌరవ పాండవుల మధ్య కలహం వచ్చి పద్దెనిమిది అక్షాహిణుల 


అనగనగా.... 


సైన్యం ధ్యంసమైందంటే కారణం, తమది కాని సంపదని తాము noses 
కౌరవులు ఆశించడమే కదా! 


విత్తానా మార్దనే దుఃఖమ్‌ ఆర్జితానాం చ రక్షణే । 
రక్షితానాం విభాగే చ దుఃఖం విత్తస్య లక్షణమ్‌ ॥ 


ధనాన్ని సంపాదించడం చాలా కష్టం. సంపాదించిన ధనాన్ని 
వ్యర్థంగా వ్యయమై పోకుండా, దొంగల పాలు కాకుండా, రక్షించుకోవడం అంతకంటె 
కష్టం. ఇలా సంపాదించిన దాన్ని మణింతగా రక్షించి పెంచి పెద్ద చేసిన ధనాన్ని 
పిల్లలకి విభజించిఇవ శ్రమనేదెి ఎంతెంతో కష్టమట. అలా పంపకాల్లో ఒకచోట 
విరోధాలు వచ్చాయి ఒక ఇంట్లీ, 

ఒక తల్లికి ముగ్గురు పిల్లలున్నారు. ఇంట్లో ఎవరికైనా కడగొట్టు 
సంతానం (చివరగా పుట్టినవారు) అనగానే సహజంగా కొంత ఇష్టం ఎక్కువగా 
ఉంటుంది. అదీ కాక ఆ యింట్లో చివరి వానికి దివాణంలో గాని మటెక్కడా గాని 
ఎంత (ప్రయత్నించినా ఉద్యోగం ర్లాలేదు. చదువు కూడ అంతంత మాత్రంగానే 
వానికి ఒంటబట్టింది. ఆ కారణంగా ఆ తల్లి ఆస్తిని పంచేప్పుడు చిన్నవానికి కొద్ది 
ఎక్కువగా ముట్ట చెప్పింది. దానితో మిగిలిన ఇద్దజు అన్నదమ్ములతో వీనికి విరోధం 
కల్గింది. 


'వాడికి ఉద్యోగం లేదు. చదువూ రాదు. మోకు రెండూ ఉన్నాయి 
కదా! నాకు ముగ్గురూ సమానమే కాబట్టి ఇలా చేసా నని ఎన్నిమార్జు తల్లి చెప్పినా 
ఆ ఇద్దణూ వినలేదు. పైగా తల్లిని చంపి ఆ ఆస్తిని కాజేయాలనే దురాలోచనకి 
క్రమంగా వచ్చేసారు కూడా. ఇదే అదనుగా భావించి “వాళ్ళ్లూ- వీళ్లూ" వచ్చి కొన్ని 
కొన్ని మాటలని చెప్పసాగారు. 


కొంత కాలమైంది. ఒకరోజున పెద్దపిల్లవాడొక్కడూ పొలం 
దున్నుతూంటే రెండోవాడు వాడికి సహాయానికి వెళ్ళాడు. ఇటు ఉద్యోగపు రాబడితో 
పాటు అటు సొంత వ్యవసాయపు రాబడి కూడా ఉన్న ఈ ఇద్దథి అభివృద్దీ తల్లికి 
కూడా బాధ అన్పించింది. ఆ పొలాన్ని తమ ఉద్యోగపు రాబడితో ఆ ఇద్దజటూ 
కొనుక్కున్నారు. 

ఆ రోజున తలి యిదణు పేలలకీ ఎంతో ఆప్యాయతతో అన్నాన్ని 

se యి రా 
పట్టుకెళ్లింది. ఆ ఇద్దణూ పొలానికి వస్తూన్న తమ తల్లిని చూసారు. కోపం కట్టలు 
లు లా య అట గా | లు 

తెంచుకుంది. వెంటనే నాగలి నుండి కల్టుని లాగి దానితో ఆమె తలమీద ఒకరి 


అనగనగా.... GD 
తరవాత ఒకరు పొడిచి చంపారు. 'జన్మలో ఏ తల్లీ ఆస్తిని సమానంగా కాక వేణు 


విధంగా పంచకూడద'ని ఈ సంఘటన వలన తెలుసుకోవలసిందిగా అజుస్తూ 
చంపేసారు. 

ఆ మోదట తల్లి తెచ్చిన అన్నాన్ని సుఖంగా తిన్నారు. క్షణాలలో 
మరణించారు. ఆమె అంతకుముందే ఆ అన్నంలో విషాన్ని కలుపుకుని వచ్చిందని 
వారికి తెలియదు గదా! అక్కడి క్షోకం వినండి. 


హ లాగ్రేణ హతా మాతా ని షాన్నేన హత స్పుత :; 
మాతాపిత్స విరోధాయ హిరణ్యాయ నమో ననుః॥ 


నాగటి కళ్ణు కారణంగా తల్లి చస్తే, విషాన్నం కారణంగా పిల్లవాడు మరణించాడు. 
ఇలా తలిదండ్రులకీ అన్నదమ్ములకీ. అప్పచెల్లెళ్లకీ మధ్య విరోధాన్ని కొని తెచ్చి 
పెట్టే 'ఓ డబ్బూ ! నీకో నమస్కారం!” అని దీని అర్థం. “మమ్మల్ని సక్రమమైన 
చు 
బుదిలో పెట్లు' అని (ప్రార్లించడం కూడ ఈ కథ లక్ష్యం. 
(వ లు యు ప 
ఈ ధనం ఇలా వ్యక్తులని చంపడానిక్కారణం ఇది 'అలక్ష్మీ' 
కాబట్టి. సరియైన తీరులో ధర్మబద్ధంగా రాని ధనం 'అలక్ష్మి' బౌతుంది. అందుకే 
శ్రీసూక్తంలో 'అలక్ష్మీ ర్మే నశ్యతామ్‌' ఎ విధమైన అధర్మార్దిత (ద్రవ్యం నా వద్ద - 
తెలిసి లేదా తెలియక - ఉన్నా అది నళించిపోవుగాక అనే అర్థం వచ్చే మంత్రం 
చదువుతారు లక్ష్మీ పూజలో. ఇక “లక్ష్మ ఎలా ఉంటుందో చూద్దాం. 


19, లక్ష్మీ రే భజతు ! 
(సంపద నాకు లభించుగాక 1 


ఒకసారి ఆదిశంకరులవారు భిక్షాపాత్ర చేతబట్టుకుని వీథుల 
వెంట తిరుగుతూ తిరుగుతూ ఒక యింటి ముందాగి 'ిక్షాందేహి !' అని అడిగారు. 

ఇంటి వాకిలికి వచ్చింది - సాక్షాత్తూ శంకరాచార్యులవారు. 

తెచ్చింది - సాక్షాత్తు భగవంతుడైన శంకరుని చేతిలోని పాత్రతో 
సమానమైన శక్తిగల భిక్షాపాత్ర. 

ఆ ఇంటి ఇల్లాలు ఇల్లంతా కలయ జూచింది. నట్టింట 
ఏమున్నాయో ఆమెకు తెలియదు గనుకనా? స్వామివారు వచ్చారు కాబట్టీ-అంతటివారు 
తమ యింటి ముందు ఆగిన కారణంగా ఏమైనా లభించకపోతుందా ? అనేది తన 


తౌ అనగనగా.... 
ఊహ కాబట్టీ-ఇల్లంతా వెదికి వెదికి సిగ్గుతో చితికిపోయి తమ యింట భిక్షం 
పెట్టడానిక్కూడ ఏమో లేదనే మాటని, దివ్యపురుషునిలా వెలిగి పోతున్న పరమాత్మ 
స్వరూపుడైన శంకరా చార్యులవారితో చెప్పలేక గబగబా దొడ్డివైపుకి వెళ్లింది. అదే 
సమయానికి తన అదృష్టం కొద్దీ ఉసిరిక చెట్టునుండి ఒక ఉసిరికాయ నేలన పడింది. 
ఆమె ఆనందానికి హద్దు లేకపోయింది! “కనిసం ఏదో 
సమర్సించుకోగలిగాను గదా! అని వెంటనే పరుగు పరుగున వచ్చి ఆయన 
జోలిలో వేస్తూ 'మహేశ్వ రార్ప్వణమస్తు' అంది. 
చాల సేపటినుండి ఆమెనీ, ఆమె దారిద్ర కారణంగా కళ్లలో 
కన్పిస్తున్న దీన భావాన్నీ గమనిస్తూన్న శంకరాచార్యుల వారు మిక్కిలి జాలిపడి 
వెంటనే లక్ష్మీదేవిని ప్రార్థిస్తూ అక్కడి కక్కడ ఆశువుగా 'కనకధారా స్రోత్రమ్‌' అనే 
పేరిట లక్ష్మీదేవిని స్తుతించే శోకాలని చెప్పేసారు. ఇప్పటికీ ధనం కావాలనిపిస్తే ఈ 
స్తోత్రాన్ని చదవడం సంప్రదాయంలో ఉంది. 
ఈ స్తోత్రంలో అతిముఖ్యమైన లేకంగా దీన్ని చెప్తారు. 
దద్యా ద్ద యానుపవనో ద్రవి ణాంబుధారామ్‌ 
అస్మి న్నకించన విహంగ శిశౌ విషక్లే | 
దుష్కర్మ ఘర్మ నుపనీయ చిరాయ దూరం 
నారాయణ ప్రణయినీ నయనాంబువాహ :॥ 
“ఓ పరమేశ్వరుడా ! 'ధనం” అనే మేఘాల సమూహానికి-నీ 
'దయ' అనే వాయువుని వీచవలసినంత అనుకూలతతో వీచి-'లక్ష్మీకటాక్ష' మనే 
వర్గాన్ని కురిపించి-"పేదతన' మనే వేసవి ఎండకి తట్టుకోలేక అవస్థపడుతున్న ఈ 
గస్తీ” అనే పక్షిపిల్లని రక్షించి-పుణ్యం కట్టుకో వయ్యా!”' అని దిని అర్థం. 
అంతే ! ఆమె ఇంటినిండా బంగారు ఉసిరికాయల వర్షం 
(ప్రారంభమయింది. ఆమెకి ఎంత ఈయాలని స్వామికి అన్సించిందో అంత 
వర్షం కురిసేంత వరకూ ఆయన అక్కడే నిలబడి ఆ మీదట అడుగు కదిలారు. 


వర్షం ఆగిపోయింది. తనకారణంగా ఇంత ధనవర్షం ఆమె 
యింట కురిసింది గదా ! అనే అతిశయం ఆయనలో లేదు. అంత ధనం ఆమెకి 
లభించింది కాబట్టి (దానిలో) “తనకి ఎంత?' అనే ఊహకూడా కలలో వారికి 
లేనేలేదు. ఆ (స్రీ పరమ కృతజ్ఞతతో సాష్టాంగపడి ఆనంద బాష్టాలని విడిచింది. 


అనగనగా... 

పరమైశ్యర్యాన్ని సంపాదించ గలిగిన శక్తీ ఉండి కూడా, ఆర్థికమైన 
కష్టాలలో ఎవరుంటే వారికి ఆ కష్టాన్ని తీర్చాలని భావిస్తూ ఎవరు 'తమని గూర్చి 
తాము ఆర్థికంగా అసలు ఆలోచించనే ఆలోచించరో' వారు నిజమైన సంన్యాసులని 
ఈ ఇతివృత్తం -చెప్తుంది. అంత ధనాన్ని ఇతరులకి ఇప్పించగలిగి ఉండి కూడా, 
జోలె సట్టినవారు కాబట్టే ఆదిశంకరులు నిజమైన సంన్యాసులన్నమాట. 


20. అంతటి ఆదిశంకరుల కస్టాన్నే గట్టెక్కించిన స్తోతం 


ఏదో కష్టం వచ్చిపడిందని ఎవరైనా అనగానే కాస్తో కూస్తో భక్తి 
ఉన్నవారు 'ఈ స్తోత్రం చదువుకోండి!" అంటూ ఒక సూచన చేయడం కద్దు. 
వెంటనే అవతలి వారు 'అది పనిచేస్తుందంటారా ? ' అనడమూ సహజమే. “శ్రీ 
మత్సయోనిధి నికేతన...' (అని (ప్రారంభమయ్యే ఒక సోత్రం 'లక్ష్మీన్నసింహ 
కరావలంబ స్తోత్రం.” ఈ స్తోత్రం వెనుక ఉన్న సజీవ కథ ఇటీవలికాలంలో జరిగిన 
కారణంగా 'తడియారని పాదముద్ర” వంటిదనుకోవచ్చు. 

ఆదిశంకరుల వారు అద్వైతమతాన్ని స్టాపించాలనే ఉద్దేశ్యంతో 
ఏ వాహనమూ మార్గమూ లేని ఆరోజుల్లో రాత్రనకా పగలనగా కాలినడకనే 
(ప్రయాణిస్తూ ఆసేతు శీతాచలమూ పర్యటిస్తూ ఎక్కడికక్కడ పండితులని వాదనలో 
ఓడిస్తూ వెడుతున్నారు. 

త్రోవలో మాహిష్మతీ నగరం వచ్చింది. అక్కడ మండనమి శ్రుడనే 
మహా పండితుడున్నాడనీ అతణ్హీ జయించడం సామాన్యమైన విషయం కాదనీ, 
అతళణ్ఞో గెలిచినా అతనిభార్య ఉభయభారతిని జయించడం అసాధ్యమనీ (త్రోవలో 
'కుమారిలభట్టు' అనే పండితుడు ఆదిశంకరులవారికి ముందుగా చెప్పాడు. 

స్వయంగా శంకరులవారు ఆ దంపతులవద్దకి వెళ్లి, వాదానికే 
వచ్చానని (ప్రకటించారు. ఆమె కూడ వాదానికి చాల సంతోషించి వాదంలో ఓడిపోతే 
ఏం చేయాలో ఆనియమాన్ని కూడా ముందుగానే (ప్రకటించవలసిందిగా కోరింది. 

శంకరుల వారు తడుము కోకుండా “తల్లీ ! దురదృష్టవశాత్తూ 

వాదంలో నేనే ఓడితే ఓడిన క్షణం నుండి కాషాయాన్ని ఏిసర్దించితెల్లని బట్టలు 
గట్టి గృహస్తునైపోతాను' అనగానే మండనమి(శ్రుడు “స్వామా! నేనే ఓడినట్రైతే నా 
తెల్లని బట్టలని శాశ్వతంగా విడిచి కాషాయాన్ని కట్టి సంన్యసిస్తాను' అన్నాడు. ఆ 
చుట్టూ చేరిన (ప్రజలు వీరు చేసుకున్న ప్రతిజ్ఞలని ఆశ్చర్యంతో విన్నారు. 


4 అనగనగా... 

మటునాడే వాద(ప్రారంభమని ఇద్దజూ నిర్ణయించుకున్నారు. 
ఏంజరుగుతుందో, ఎలా జరుగుతుందోనని సభాభవనం మొత్తం (ప్రేక్షకులతో 
(కిక్కిరిసి పోయింది. శంకరులవారూ మండనమి(శులూ ఎదురుబదురుగా కూచోగా 
వారిద్దరికీ మధ్యగా కొద్ది దూరంలో ఎత్తైన ఆసనం మోద మండనమి(శ్రుని భార్య 
'ఉభయభారతి' తీర్చరిగా కూచుంది. ఆమె ఇద్దటికీ చెరొక పూలమాలనీ ఇచ్చి 
మెడలో వేసుకోవలసిందని సూచిస్తూ 'ఎవరి మెడలో పూమాలవాడితే వారు ఓడినట్లే' 
అని చెప్పింది. ఆ పూలమాలలు మామూలు పూలతో గుచ్చబడినవి కానేకావు. 
తపళ్ళక్తితో గుచ్చబడి స్వయంగా దేవలోకం నుండి వచ్చినవని ఆ ముగ్గురికి 
మాత్రమే తెలుసు. 


రెండు మదగజాల మధ్యా, బలిష్టులైన ఇద్దరు మల్లయోధుల 
మధ్యా , కోపించిన రెండు కంఠీరవాల మధ్యా యుద్దం ఎలా ఉంటుందో ఈ 
ఇరువురి వాదోపవాదమూ అలా సాగింది. (క్రమ[క్రమంగా మండనమి([శుల మెడలోని 
పూమాల వాడడం (ప్రారంభించి పూర్తిగా వాడిపోయి అతని ఓటమిని తెల్పగానే 
శంకరుల వారు మౌనంగా ఉండిపోయారు. 


ఆ దశలో ఉభయభారతి తన వేదికనుండి దిగి 'శంకరాచార్యా! 
శోణనదీ తీరంలో కర్మిష్టి అయిన విష్ణుమిత్రుడనే విప్రుని పుత్రికని నేను. 
మాయింటికి ఒక మహాయోగి రాగా ఆయననినాతండ్రీ నా భవిష్యత్తుని అడిగాడు. 
సాక్షాత్తూ (బ్రహ్మయే మండన మి(శుడనే వండితునిగా పుట్టి ఈమెని 
వివాహమాడగలడని ఆరోజున ఆయన చెప్పాడు. కాబట్టి ఈయన ఓడడమనేది 
అంత సులభమైన అంశం కాదు. కాని మారు ఓడించారంటే ey మించిన 
వారు మోర య్యుంటారు. 


అందుకని నాదొక చిన్న మనవి. భార్య ఎప్పుడూ భర్తలో 
సగదేహం. మోరిప్పుడు అర్హం మాత్రమే విజయాన్ని సాధించారు. నాతో కూడ, 
వాదించి. గెలుపునందితే తప్పక నా ఓటమి నంగీకరిస్తాను. ఇలా పలకడం 
అసందర్భం అనుచితం కాబోదు. ఒకప్పుడు ఇలాటి వాదమే జరిగినప్పుడు 
యాజ్ఞవల్క్యుడు గార్గితోనూ, జనకుడు సులభతోనూ వాదించారు" అనగానే 
శంకరులవారు అంగీకారాన్ని తెల్పారు. శంకరుని కెదురు స్థానంలో ఆమె కూచుని 
వాదం (ప్రారంభించి కామ శాస్త్రంలోని ఒక ప్రశ్నని శంకరుని మోదికి గుప్పించింది. 
“నాటి అందటు సంన్యాసులూ యధథార్థసంన్యాసులు కాబట్టి, ఆ నాటి సంన్యాసులకి' 


అనగనగా.... తూ 
కామశాస్త్రపు వాసన ఏమాత్రమూ ఉండేది కాదు. దానితో శంకరులవారు ఆమెని 
ఒక మాసం గడువునీయవలసిందిగా కోరారు. ఆమె కూడ అందుకు అంగీకరించింది. 


శంకరులవారు కామశాస్త్రాన్ని ఎలా అభ్యసించాలా ? అనే 
ఆలోచనలో పడ్డారు. విషయం తెలియాలంటే అనుభవం కూడ ఉండాలి గదా! 
కామశాస్త్రంలో అనుభవాన్ని పొంద ప్రయత్నించడమనే మాట అటుంచి అలాటి 
అనుభవాన్నిగురించి ఆలోచించడం కూడ సంన్యాసదీక్షకి విరుద్దమైనదే. ఎలాగా ? 
అని ఆలోచిస్తూ ఉన్నవేళలో అమరుకుడనే మహారాజు మరణించాడనే వార్త 
శంకరులవారికి అందింది. 


వెంటనే రాజుదేహంలో పరకాయ (ప్రవేశం (ఒకరిదేహంలోనికి 
ప్రవేశించడం) చేయాలని సంకల్పించారు శంకరులవారు. శంకరుల వారి శిష్యుడు 
పద్మపాదుడు మాత్రం అది తగదన్నాడు. ఒకప్పుడు మత్స్యేంద్రమహారాజ 
శరీరంలోనికి ఒకయోగి పరకాయ (ప్రవేశం నద్చుద్దితోనే చేసి చివరికి (స్త్రీ 
సాంగత్యమూ, వైభవాలూ కారణంగా న ఆకథని వివరంగా చెప్పి 
'వద్ద'ని సూచించాడు. 

వాదంలో నెగ్గవలసి ఉన్న తాను పద్మపాదుని సూచనని 
హెచ్చరికగానే భావించగలనని శంకరులవారు పల్కుతూ, చూస్తూండగానే 
_అమరుకువి దేహంలోనికి (ప్రవేశిస్తూ తన దేహాన్ని ఏ జంతువూ తినివేయకుండా 
చాల భద్రంగా రహస్యంగా ఉంచవలసిందని పద్మపాదునికి చెప్పారు. అంతే ! 
అంతా చూస్తూండగానే అమరుకుడు నిద్రనుండి లేచిన వానిలా కళ్లు తెరిచాడు. 
(ప్రజల ఆనందానికి అంతులేకపోయింది. 
రాజ్యభారాన్ని మంత్రుల మోద పెట్టేసాడు అమరుకుడు. 
వాత్స్యాయనుడు రాసిన కామశాస్రానికి చక్కని వ్యాఖ్యానాన్ని చాల శీఘ్రంగా 
రాయడమే కాకుండా చక్కని శృంగార (గ్రంథాన్ని కూడ తనకు లోగడ ఉన్న 
అనుభవాలతో రాసాడు. ఈ విధంగా రాయాలనే బుద్దిని కల్లించింది 
శంకరులవారేనని వేజుగా చెప్పాలా ? ఆ శృంగార be నేటికీ అమరుకకావ్యంగా 
నీరాజనాలందుకుంటోంది. 

ఇది ఇలా ఉండగా (ప్రజలందరికీ రాజు (ప్రవర్తనలో అనుమానం 
తోచింది. రాజ్యాన్ని మంత్రులకి అప్పగించడం దగ్గజనుండి ఆయన (ప్రవర్తన 
చిత్రంగా 'ఉండడం,. మరణానికి పూర్యానికీ, తిరిగి బ్రతికిన పిమ్మటి విధానానికీ 


అనగనగా.... 





re “ఎవరో యోగిపుంగవుడు ఈతనిలో (ప్రవేశించా'డని (ప్రజలకి 
ఆకమయింది. అంతేకాదు. సకాలంలో వర్షాలు పడడం, రాజుకి దాన బుద్ది విశేషంగా 
ఖడం, నగరంలో రోగాలన్నీ ఉపశమించడం, ఎక్కడా ఉప(ద్రవాలు మచ్చుకైనా 


- య ’ ( 
లేకపోవడంలో ప్రజలంతా ఈ రాజే శాశ్వతంగా తమని ఏలా'లని ఏకగ్రీవంగా 


తమ ఆలోచన ఫలించేందుకై, ఎక్కడెక్కడ దహన సంస్కారాలు 
లేకుండా శరీరాలున్నాయో వాటిని వెదికి వెదికి దహించివేయవలసిందిగా” రాజ 
ఇటులని సర్వప్రాంతాలకీ పంపారు. అలా శరీరాలని దహించివేస్తే పరకాయ ప్రవేశం 
చేసిన యోగి. తిరిగి రాజశరీరం నుండి పో వీలులేక శాశ్వతంగా రాజులోనే ఉండి 
పోగలడనీ, తద్ద్వారా తాము సుఖశాంతులతో ఉండవచ్చనీ (ప్రజల భావన. 

రాజభటులు ఎక్కెడెక్కడి అనాథ (ప్రేతాలనీ శీఘ్రంగా దహించి వేయడం 
ప్రారంభించారు. పద్మపాదుడు మాత్రం శంకరుల వారి దేహాన్ని మజింత జాగ్రత్తగా 
భిడ్రపజీచినా భయంతోనూ, నెలగడువు తీరవస్తోందనే ఆందోళనతోనూ, ఎక్కడ 
శంకరులవారు (త్రోవ తప్పుతారోననే ఆవేదనతోనూ, రాజభటుల రాక గూర్చిన 
మనస్తాపంతోనూ అమరుకుని రాజాస్ట్రానానికి గాయకుని వేషంలో వెళ్లి కొన్ని 
గీతాలవాలపించి 'శంకరులవారికి మాత్రమే అర్థమయ్యే తీరులో తన కంగారుని 
మొత్తాన్ని" నివేదించాడు. 

శంకరులవారు వెనువెంటనే అవతారం చాలించదలిచి తన 

దేహాన్ని ఉంచిన చోటికి వచ్చి రాజదేహం విడిచి (ప్రవేశింపబోయారు. కాని అప్పటికే 
రాజభటులు తన దేహాన్ని చితిపై పెట్టేసారు. ఇకలగ్నిని పెట్టబోతున్నారు. తానింకా 
అల్లంత దూరంలో ఉన్నారు చితికి. పాఠపాటున అగ్ని ఆ శరీరానికి 
అంటుకున్నట్టయితే (ప్రవేశించేందుకు తన సంన్యాసి దేహం ఉండదు. శౌశ్యతంగా 
రాజచేహంలో ఉండిపోయి పద్మపాదుడు చెప్పినట్టు ఈ జన్మకే అపచారం. 
జరుగవచ్చు కూడ, | 


అలాటి బీవన శరణ సమస్య ఆదిశంకరులంతటి అవతారమూర్తికే 
ఎదురైన సందర్భంలో గుండెనిండు దు:ఖంతో ఆది శంకరులవారు పరుగుపరుగున 
వస్తూ లక్ష్మీనృసింహ స్వామిని ఆశువుగా శ్లోకాలలో ప్రార్థించసాగారు. 
శ్రీమత్సయోవిధినికేతవ | చక్రపాణే | భోగీంద్ర భోగి మణిరాజిత పుణ్యమూర్తే ! 
యోగీశ! శాశ్వత! శరణ్య | భ వాబ్దిపోత ! లక్ష్మీవృసింహ నుమ దేహి క రావలంబమ్‌ |! 


అనగనగా... - త 
“లక్ష్మీనృసింహ స్వామి ! నాకుచేయూత నీయవలసిందిగా ప్రార్థిస్తున్నాను" 
అని ఆర్తితో అడగడమే ఈ స్తోత్ర సారాంశం. ఈ స్తోత్రంలో అతిముఖ్యమైన శ్లోకంగా 
ఏకేన చక్ర మపరేణ కరేణ శంఖ నున్యేన సింధుతనయా మవలంబ్య తిష్టన్‌! 
వా మేతరేణ వర దాభయపద్మచిహ్నం లక్ష్మీనృసింహ ! మను దేహి క రావలంబమ్‌ ॥ 
అనేదాన్ని చెప్తారు. 

“ఒకచేత్తో చక్రాన్నీ, వేటొక చేత్తో శంఖాన్నీ పట్టుకుని, మటోచేతి 
మోచేతి మలుపుతో లక్ష్మిని ఒడిసి పట్టుకు కూర్చుని, మటో చేత్తో వరదహస్తాన్నీ, 
ఆనాల్లవ చేతితో అభయాన్నీ ప్రసాదిస్తూన్న లక్ష్మీనృసింహా ! నాకు చేయూతనీయవా ?' 
అని ప్రార్థిస్తూండగా రాజభటులకి చితి వెలగ లేదు. శంకరులవారు తమ దేహంలోకి 
(ప్రవేశించారు. అమరుకుడు విగతజీవుడయ్యాడు. శంకరులవారు చితిపై నుండి 
లేచారు. 


అనుకున్నమాట (ప్రకారం ఉభయభారతితో వాదం చేసి 
శంకరులవారు గెలిచారు. అయినా 'తల్లీ ! ఇలా నీ పాండిత్యాన్ని రూపుకట్టిన 
మూర్తితో మేం నిర్మింపబోయే శంకరమఠాలన్నింటిలోనూ శారదాదేవి రూపంతో 
ఉండవలసిందిగా అభ్యర్థిస్తున్నా'నని శంకరులవారు ఉభయభారతితోఅన్నారు. ఆమె 
అంగీకరించింది. ఇప్పటికీ శంకరమఠాలలో శారదాదేవి రూపంలో కనిపించే ఆమె 
ఉభయభారతే అన్నమాట. 

దీన్ని బట్టి లక్ష్మీనృసింహ కరావలంబ స్తోత్రపు గొప్పదనాన్ని 
(గ్రహించవచ్చు. కష్టాన్ని దాటవచ్చు. 


(21. నాకు తెలిసిందిదే ! 


జగన్నాథ పండితరాయలు మన రాష్ట్రానికి సంబంధించిన 
తూర్పుగోదావరి జిల్లా కోనసీమ వాడని కూడ చెప్తారు. అయితే అతను ఢిల్లీ పాదుషా 
ఆస్థానానికి చేరడంలో ఒక చిత్రమైన గాథ ఉంది. కవిత్వమే ఆయుధంగానూ, 
పాండిత్యమే దాని “వాడి అంచు” గానూ కల జగన్నాథుడు రాజులందటినీ మెప్పిస్తూ 
అలా అలా ఢిల్లీ సమీప (ప్రదేశంలో ఒక సత్రంలో విడిది చేసాడు ఒక రాత్రి, 


తెలవారుతూండగానే తన స్నాన నంధ్యావందనాదులు 
అ ఫ్‌ 
ముగించుకోదలచి ఒక చెజువు వద్దకి వచ్చాడు. అక్కడ ఇద్దజు ఘూర్డర (స్త్రీలకి 


అనగనగా.... 


(గుజరాత దేశీయ (స్రీలు) వాగ్వివాదం జరుగుతోంది. జగన్నాథుడు తన స్నానాన్ని 
తాను ముగించుకుని వచ్చేసాడు. ఆ సమయానికే వారిలో కొట్టాట కూడ ముగిసింది. 


ఆ ఇద్దజీలో ఒకామె తనకి జరిగిన అన్యాయాన్ని రాజువద్ద మొజుపెట్టుకుంది. 
ఆ దేశమంత్రి, మొత్తం కథనంతా విని రెండవ ఆమెకు కబురుచేసి ఆమె చెప్పింది 
కూడా విన్నాడు. ఆ ఇద్దణూ చెప్పింది విన్నాక 'దీనికి సాక్ష్యం ఎవరైనా ఉన్నారా ?' 
అన్నాడు మంత్రి. ఆ ఇద్దజూ కూడ 'ఎవరో ఒక (బ్రాహ్మణుడు ఆ సమయానికి 
స్నానం చేస్తూ అక్కడే ఉన్నా'డని చెప్పారు. వెంటనే తీర్పు చెప్పవలసిన ఆచారం 
ఆ రాజుది. అంతే! ఆలస్యం చేయవీలులేదు కాబట్టి సత్రంలో ఉన్న విఫ్రుడైన 
జగన్నాథుని కోసం రక్షకభటులు రానే వచ్చారు. జగన్నాథునికి విషయాన్ని చెప్పి 
పాదుషా ముందుంచారు. 

జగన్నాథుడు ఢిల్లీ పాదుషాని చూసి 'రాజా ! నాకు వారిద్దణూ 
మాట్లాడుకునే భాష ఎమో తెలియదు. అయితే మొదటి ఆమె ఇలా అంది. రెండవ 
ఆమె ఇలా అంది' అంటూ ఆ విన్న విషయాన్ని వారి భాషలోనే (ఏకసంథాగ్రాహి 
కావడంతో) చెప్పేసాడు పాఠం అప్పజెప్పేనట్టు. అంతా చెప్పి 'నాకు తెలిసిందింత 
మాత్రమే" అని ముగించాడు. 

(బ్రాహ్మణుడైన జగన్నాథుని ధ్యన్యనుకరణని-అర్జం 
తెలియకపోయినా వాక్యాలు చెడకుండా చెప్పిన ఆ తీరునీ-వింటూ ఢిల్లీ పాదుషా 
తీర్పు చెప్పి జగన్నాథునికి పాదాభివందనం చేసి తన ఆస్థానంలో కవిగా 
ఉండవలసిందని (ప్రార్ధించి ఉద్యోగంలో తన కోసం నియమించుకున్నాడు. 


అందుకే కాలిదాస మహాకవి అంటాడు 'న రత్న మన్విష్యతి 
మృగ్యతే హి తతో అని. రత్నం ఎవరినీ వెదుక్కోదట. రత్నాన్ని మనం వెదుక్కోవాలిట. 
అందుకని జగన్నాథుడు పాదుషాని వెదుక్కోడు. పాదుషా జగన్నాథుణ్ణి కావాలని 
స్వీకరించాడు. నిజమైన కవులందతేనీ రాజులే ఆహ్వానించి ఆస్థానాలలో 
నియమించుకున్నారు చరిత్రలో. అందుకే 'విద్వాన్‌ సర్వత్ర పూజ్యతే అన్నారు. 


[22 జగన్నాథ పండితుని చివరి పుట 


సంస్కృతంలో ఆలంకారశా(స్త[గ్రంథాలని రాసిన ఆలంకారికులలో 
అగ్రగణ్యుడై, “రసగంగాధర'మనే పేరిట అద్భుతాలంకార (గ్రంథాన్ని రాపిన 
జగన్నాథ వండితరాయలు 'వండితులందరికీ పండితుడు". ఆయన 


ఆఅఆనగనగా.... 
'గురువులక్కూడా గురు'వనిపించుకున్నాడు. ఆయన ఢిల్లీ పాదుషా కొలువులో 
కవిగా ఉంటూ అలంకార శాస్త్రంలో దిట్ట అన్సించుకున్నాడు. 

జగన్నాథుని కవిత్వానికి మెచ్చి ఇతరదేశరాజులు కూడా ఎన్నెన్నో 
బహుమతులని పంపుతూండేవారు. వాటన్నింటినీ ఆయన రాజుకే ఇచ్చి వేసేవాడు. 
ఒకసారి, ఎంతో ప్రతిష్టకి సంబంధించిన సమావేశం జరిగింది. ఆ సమావేశంలో 
జగన్నాథుడే, ఎవరూ చెప్పని విశేషాలని చెప్పి ఢిల్లీ పాదుషా మనసుని తనవశం 
చేసుకున్నాడు. 

(క్రమంగా ఏరి సాహిత్య పరిచయం వ్యసనంగా మారింది 
ఢిల్లీపాదుషాకి. తనకి జగన్నాథుణ్లి చూడకుండా ఉండలేని స్టితి వచ్చేసింది. అదే 
విధంగా జగన్నాథునికి కూడా రోజుకి ఒక్కసారైనా పాదుషాని పలకరించనిదే 
ఉండలేని బంధం ఏర్పడింది. ఇలా ఉండగా ఒకరోజున ఢిల్లీ పాదుషా జగన్నాథా! 
మన బంధం ఇలా శాశ్యతంగా ఉండాలని కోరుకుంటున్నాను. నా గుర్తుగా మో 
వద్ద చిరకాలం ఉండేలా ఏదైనా కోరిక కోరుకోండి” అన్నాడు. 

ఏ మాత్రమూ సందేహించకుండా జగన్నాథుడు “ఇయం సుస్తనీ 
మస్తక న్యస్తహస్తా లవంగీ సదంగీ మదంగీకరోతు' “ఇదిగో ఇక్కడే చక్కగా తిరుగుతూ 
తలమోద ఉండే బురఖాని అస్తమానం సరిచేనుకుంటూండే అలవాటున్న 
అఆతిరమణీయమణీ-నీ పుత్రికా-అయిన 'లవంగి' ని నాకు భార్యగా చేయవలసింది’ 
అన్నాడు. 

ఢిల్లీ పాదుషా నిశ్చేమ్వడైపోయాడు. అటూ ఇటూ ఉన్న 
మంత్రులంతా ఏం జరుగబోతోందోనని గజగజ వణికిపోసాగారు. ఆమె విషయంలో 
జగన్నాథునికి అంత ఇష్టం పెంపొందిందంటే అది ఒక్క నాటి విషయం కాదనీ, 
ఎప్పటినుండో ఈ వ్యవహారం సాగుతూ ఉండి ఉండాలని, ఆ విషయాన్ని 
తనదృష్టికెందుకు తీసుకురాలేదని తమని ఏవిధంగా శిక్షిస్తాడోనని అంతఃపురజనం 
తల్లడిల్రిపోసాగారు. 


పాదుషా ముఖం ఎజ్బబడి పోయింది. ఏం మాట్లాడ 


లేకపోయాడు. జగన్నాథుడు మాత్రం తాంబూలాన్ని నోటికందిచ్చుకుంటూ పరిస్థితిని 
అన్నివైపులనుండీ గమనిస్తూ ఉండిపోయాడు. క్షణంలోనే పాదుషా మాటు 
మాటాడకుండా గంభీరంగామా మౌనంగానూ తన మందిరంలోనికి వెళ్లిపోయాడు. 


“56. అనగనగా.... 
ఆ రాత్రి పాదుషాకి నిద్రపట్టలేదు. “వివాద శ్చ వివాహ శృ సమయో 
రేవ శోభతే (వివాదం కాని వివాహం కాని తగిన ఉబ్జీ ఉన్నవారికే చెల్లుతుంది)' 
అంటారు. (శ్రోత్రియుడూ బ్రాహ్మణుడూ అయిన పండితుడు మహమ్మదీయ 
వనితని కావాలని వివాహానికి అడగడమా ? పోనీ సంపద గూర్చి ఆలోచిస్తే కొన్ని 
వేలసంవత్సరాలైనా తన ఆస్తికి సరితూగడీ (బ్రాహ్మణుడు. కేవలం అతని 
పాండిత్యం, ఆ కారణంగా తానిచ్చిన చనువూ ఇంతపనికి గుతీచేసి ఉంటుందా? 
అని ఇలా ఊహాపోహలతో రాత్రంతా గడిపాడు. ఏ నిర్ణయమూ తనకి తట్టలేదు. 
జగన్నాథుడు ఆలోచించ సాగాడు. 
'పూర్వదత్తా చ యా విద్యా పూర్వదత్తం చయ ద్దనమ్‌ | 
పూర్వదత్తా చ యా నారీ త్రయః పుణె శృ లభ్యతే ॥ 

“నాకు వచ్చిన ఈ విద్యంతా పూర్వజన్మాదృష్టం కారణంగా 
వచ్చింది. ధనంగాని, భార్యగాని ఇదే విధంగా లభిస్తాయి. నాఅభిప్రాయాన్ని 
దాచకుండా చెప్పాను. నా అదృష్టాన్ని పరిశీలించుకుంటాను. ఆమె నాకు చాల 
ఇష్టం కదా !' అనుకుంటూ ఉండిపోయాడు. 

పాదుషా తన కూతురిని అడిగాడు. ఆమె ఎటూ చెప్పలేదు. 

మంత్రుల నడిగాడు. మౌనాన్ని వహించారు. 

భార్య నడిగాడు. ఇష్టపడలేదు. 

తాను బాగా ఆలోచించాడు. జగన్నాథుడు తనకి అల్లుడే 
అయినట్రైతే ఇటు తన వంశం వారు తనని చులకనగా చూస్తారు. అటు జగన్నాథుని 
వైపువారు అతణ్ణి కుల(భ్రష్టుణ్ణి చేస్తారు. ఈ రెంటినీ అనుభవించవలసిన ఆవసరం 
ఏ ఒక్కరికీ లేదు. 

ఈ పెళ్లి కారణంగా ఏ ఒక్కకులం ఉద్దరింపబడుతుందని 
అనిపించినా పెళ్లి చేయచ్చుగాని రెండు వంశాలకీ రెండు కుటుంబాలకీ, ఆమె ' 
తరపు తనవారికీ, అతని తరపు తనవారికీ ఎవరికీ కూడా అంగీకారం కానప్పుడు 
“వివాహం చేయడం అసమంజసం' అని లోపల నిర్ణయించుకుని మర్నాడు 
జగస్నాథుణ్చి న్యాయస్థానానికి రావలసిందిగా ఆజ్ఞాపించాడు. 

మజునాడు న్యాయాధిపతి 'జగన్నాథులవారికి దేశబహిష్కార శిక్ష 
విధింపబడింది' అంటూ (ప్రకటించి, 'ఏదైనా చెప్పుకోదలిస్తే పండితులవారు 


అనగనగా.... వ. @ 
ఒకరోజులోగా ధరా శసనానికి చెప్పుకోవచ్చు' అని తన తీర్పుని ముగిరజ్యా, సాదుషా 
మౌనంగానూ దుఃఖంతో నూ తీర్పుని వింటూ ఉండిపోయాడు. అయితే ఈ తీర్పుని 
వింటూనే జగన్నాథుడు 

'విద్యత్వం చ నృపత్త్వం చనైన తుల్యం కదాచన । 

స్వదేశే పూజ్యతే రాజా విద్వాన్‌ సర్వత పూజ్యతే! i 
'పాండిత్యమూ రాజరికమూ అనే రెండూ ఎప్పటికీ సమానం కానే కావు. రాజైన 
వానికి తానున్న దేశంలోనే గౌరవమూ ప్రతిష్టా ఉంటాయి గాని విద్యాంసుడైనవానికి 
ఈ దేశం, పరదేశం అనే భేదమే ఉండదు" అంటూ సభాభవనం వీడి వెళ్లిపోయాడు. 
ఆ వెళ్లడం వెళ్లడం మరో ఆస్థానంలో కవిగా చేరేంతవరకూ ఆగలేదు. 


తన దేశం నుండి బహిష్కరించినా జగన్నాథుణ్ణి గుతీంచిన 
క్షేమ సమాచారాన్ని చారుల ద్యారా తెలుసుకుంటూనే ఉన్నాడు పాదుషా. తన 
కంతటి శిక్షని విధించినా పాదుషా మోద చక్కని శ్టోకాలని చదువుతూనే ఉన్నాడు 
జగన్నాథుడు. 

ఈ కాలంలోనే ఎంతో చక్కని అలంకార (గ్రంథాన్ని 
“రసగంగాధరి మనే పేరిట వెలయించి లోకానికి అందించాడు జగన్నాథుడు. 
మనసులోని బాధ తొలగాలంటే (గ్రంథరచనమనేది ఒక మంచి అవకాశమని 
జగన్నాథుడంటాడు. అది నిజమే కదా మతి! 


ఈ సందర్భంలో భారతంలోని శోకం మనకి చక్కని నాక్ష్యంగా 
నిలుస్తుంది. కుంతికి అప్పటికి కోడలూ-గర్భవతీ అయిన (ద్రౌపది, కుంతీదేవి 
ఆశీర్వచనానికి వెళ్లి నమస్కరించింది సీమంతపువేళ. ఆ కుంతి కంట తడి పెట్టి 


'భాగ్యనంతం ప్రసూయేథా మా శూరం మా చ పండితమ్‌ | 
శూరా శ్చ కృతవిద్యా శృ. మను పుత్రా వనం గతా :॥ 
“అమ్మాయీ ! శూరుణ్ణి గాని పండితుణ్ణి గాని లేదా శౌర్యం 
పాండిత్యం రెండూ ఉన్న వాణ్ణి గానీ కనకు. ఎందుకంటావా ? శూరులూ 
పండితులూ అయిన నా పుత్రులంతా వనాల్లోనే తిరుగుతున్నారు. మరి ఎవరిని 
కనాలని అంటావా ? తల్లీ | అదృష్టవంతుణ్ఞి కను" అని బోరున విలపించింది, 


ఇక్కడా అంతే. మహాపండితుడై ఉండి కూడా జగన్నాథుడు 
.విధికారణంగా దేశబహిష్కృతు డయ్యాడు గదా మటి! 


అనగనగా... 


కొంత కాల మిలా సాగాక తానే ఆస్థానంలో ఉన్నాడో ఆ ఆస్థానపు 

రాజు తనకి సంవత్సరాంతంలో సంమానాన్ని చేసాడు. ఆ రాజు 'లోభి' అయిన 

కారణంగా చాల తక్కువ సంమానాన్ని చేయగా దుఃఖపడి జగన్నాథుడు ఆ రాజుతోనే 
ఢిల్లీశ్వరో వా జగదీశ్వరో వా నునోరథాన్‌ పూరయితుం సమర్థః। 

అనై ర్పృసాలైః పరిదీయనూనం శాకాయ నా స్యా ల్లనణాయ వా స్యాత్‌ ॥ 


'స్యామా ! లోకంలోని కవుల మనసులోని అభిప్రాయాన్ని గమనించీ-వారి సాయిని 
[గ్రహించీ-సంమానించగలవాళ్లు ఢిల్లీ పాదుషాగాని ఆ పరమేశ్వరుడుగాని మొత్తం 
ఈ ప్రపంచానికి ఇద్దటే ఇద్దజున్నారు. ఇక ఇతరులైన రాజులు చేసిన సంమానం 
ఉందే అది కవుల యింటిలో కూరల ఖర్భు"కి గాని ఇంకా 'సంపన్ను'డైన రాజు 
చేసిన సంమానం కవుల యింటిలో వాడబడే 'ఉప్పు ఖర్చు'కి గాని సరిపోతుంది” 
అన్నాడు. 

జగన్నాథ పండితుడు ఇంకా వివాహితుడు కాకపోవడమూ, మటో 
రాజుగారి ఆస్థానంలో ఆయనకి 'తగిన సంమానం' లేక బాధపడుతూండడమూ, 
ఆయన పాండిత్యాన్ని గుర్తించే ఆస్థానం అది కాకపోవడమూ, దేశబహిష్కార శిక్షని 
తాను విధించినా ఢిల్లీ పాదుషా అయిన తనని తన పరోక్షంలో జగన్నాథుడు 
ప్రశంసించడమూ.... ప్రశంసిస్తూనే ఉండడమూ ఇవన్నీ ఆలోచించిన ఢిల్లీ పాదుషా, 
ఢిల్లీకి రావలసిందిగా కవికి కబురు చేసాడు. ఏమా(త్రపు భేషజాన్నీ చూపకుండా 
జగన్నాథుడు తన పురానికి రాగానే తన కూతురైన లవంగి నిచ్చి శా(స్తోక్తంగా 
వివాహం జరిపించాడు ఢిల్లీపాదుమా. 


కొందణు ఆమోదించారు. 

కొందటు ఆక్షేపించారు. 

మతీకొందటు అసూయపడ్డారు. 

ఏ కొద్దిమందో జగన్నాథుని మంచితనాన్నీ, ధైర్యాన్ని, ప్రశంసించి 
అభినందించారు. 


కాలం గడిచింది. పాదుషా కాలం చేసాడు. జగన్నాథునికి తాను 
చేసిన తప్పేమిటో బోధపడింది. అన్యవర్ష-జాతి-మత- కాంతని వివాహమాడడం 
ధర్మశాస్త్రం ప్రకారం దోషమనే ఆలోచనలో పడ్డాడు. అయినా భార్యావిషయంలో 
ఏనాడూ (పేమానురాగాలకి లోటు రానీయలేదు. తనకొక ఆలోచన కల్లింది. 

'పుణ్యస్య ఫల మిచ్చంతి పుణ్యం నే చృంతి మానవా ॥| 
న పాపఫల మిచ్చంతి పాపం కుర్వంతి యత్నత :॥ 
పుణ్యం చేస్తే వచ్చే ఫలితం కావాలని (ప్రతివ్యక్తీ కోరుకుంటాడుగాని, పుణ్యాన్ని 
ఎవరూ చేయరట. పాపానికి వచ్చే ఫలితాన్ని (ప్రతివ్యక్తీ వద్దని అనుకుంటాడుట 
గాని ఏదో సందర్భంలో పాపానికి ఒడిగడుతూ ఉండనే ఉంటాడటి. అందుకని 
తనదోషానికి (ప్రాయశ్చిత్తంగా తనకి గంగాస్నానమే సరైందని భావించి భార్యతో 
చెప్పాడు. ఆమె కూడా సంతోషంగా అంగీకరించింది. 


'వ ర్వార్హ మష్టా ప్రయతేత నూసా న్ని శార్జ మర్దం దివసే యతేత | 
వార్ధక్య హేతో ర్వయసా నవేన పరత్ర హేతో రిహ జన్మనా చ ॥ 
వర్షకాలం నాలుగు నెలలపాటు రాబోతోందని తెలిసి ఆ 
కాలంలో ఇబ్బంది పడకుండా ఉండేందుకై వర్తాకాలంలో ఏం కావాలో వాటిని 
సమకూర్చుకునేందుకు మిగిలిన ఎనిమిది నెలలూ (శ్రమిస్తూనే ఉన్నాం. రాత్రిపూట 
ఏం కావాలో వాటిని పగలే సమకూర్చుకుంటున్నాం. అలాగే-వృద్దాప్యంలో ఏ (శ్రమకి 
గుతీ కావలనీ వస్తుందోనని ఆ ముందు కాలంలోనే తగిన ఏర్పాట్లని 
చేసుకుంటున్నాం. ఇన్నీ ఇలా జాగ్రతపడుతూన్నప్పుడు పరలోకానికి సంబంధించిన 
జా(గ్రత్తని కూడ ఇహంలోనే చేసుకోవద్దా ? అని ఆమె కూడ భర్తకి వంత పలికి 
తోడుగా నిలిచింది. 


జగన్నాథుడు తనకి అనుకూలురాలైన భార్య దొలికినందుకు 
ఎంతో ఆనందపడి, ఆమెతో ఎంతో కాలం దాంవత్యాన్ని పొందినందుకు 
నంతోవపడి, భార్య లవంగితో కలిసి కాళీక్షేత్రానికి వెళ్ళాడు. నాటి 
ఆచారవ్యవహారాలకి విరుద్దంగా తాను (ప్రవర్తించి నందుకూ-ఆమెచేతకూడా 
అకృత్యాన్ని చేయించినందుకూ-మన్నించవలసిందిగా ప్రార్థన చేసాడు గంగాదేవిని. 
తానే కాక ఆమెచేత కూడా తెలిసి తెలిసి తానే అకృత్యం చేయించినందుకు 
మజొక్కతప్పు కూడ తనమోదేఉందని ఎన్నోమాజ్టు బాధతో నమస్కరించాడు. 

ఒక్కొక్క కాలంలో ఉండే కఠినమైన ఆచారం తర్వాతి కాలంలో 
మారవచ్చు. అది దోషంగా పరిగణింపబడక పోవచ్చు. ఒక్కో సందర్భంలో పూర్వం 


ఆచరించిన విధానం నేటి కాలానికి శిక్షాపాత్రం కావచ్చు. అంతమాత్రాన ఆ కథని 
నేటి దృష్టితో 'తప్పు' అనరాదు. ఆ కథని చరిత్రనుండి చెరిపి వేయనూ కూడదు. 

అది ఆనాటికి సంబంధించిన ఇతివృత్తంగా గుర్తించి, యథార్థ చరిత్రలో ఏం 
జరిగిందో గమనిస్తున్నామనే దృక్పథాన్ని అలవలరుకోవాలి. 

జగన్నాథుడు భార్యతో కలిసి గంగాస్నానాన్ని ముగించి మెట్టన్నీ 
ఎక్కి, భార్యతోనే నిలబడి “గంగాలహరి' లేదా 'గంగాస్తవ' మనే పేరిట ఒక్కో 
శోకాన్ని ఎలుగెత్తి ఆపవుగానూ, మనసునిండిన దుఃఖంతోనూ, పాడసాగాడు. అక్కడి 
భక్త జనమంతా చూస్తూండగానే ఒక్కోశ్టోకానికి ఒక్కొక్క మెట్టు చొప్పున గంగ 
పైకి రాసాగింది. 

నూటయెనిమిదన శ్లోకం రాగానే గంగమ్మ వారిద్దటినీ తనలో 
కలుపుకొంది. ఇప్పటికీ “గంగాస్తవం” శాశ్వతకావ్యమై అవంగీ జగన్నాథుల 
అనుబంధాన్ని ప్రతి శోకం లోనూ కన్సింపచేస్తూనే ఉంటుంది. ఎప్పుడైనా కాశీకివెడితే, 
గంగ కనిపిస్తే ఆ గంగా తరంగాల మౌనధ్వనిలో అవంగీ జగన్నాథులని ఒక్కమాణు 
స్మరించుకున్నాచాలు “చరిత్ర మిగిలినట్లే. 


(23. బుద్దింతు సారథిం నిద్ది (బుద్దియే నిజమైన సారథి) 


ఒకపనిని సాధించాలంటే శరీర బలం కావలసిన మాట నిజమే 
ఆయినా శరీరబలాన్ని మించి బుద్ది బలం కావాలి. అందుకే ఉపనిషత్తు 


“ఆత్మానం రథినం విద్ది శరీరం రథ మేన చ 
౩ బుద్దిం తు సారథిం విది మన: ప్రగ్రహ ఏవచ 1” 
య + ఛి 
ఆంది. 


_ శరీరం ఒక రథం లాటిదిట. ఈ శరీరమనే రథంలో మధ్యగా 
ఉండే 'ఆత్మ' అంటే తాను, 'రథి' రథంలో కూర్చుని ప్రయాణించేవాడుట. ఈ 
తాను కూర్చున్న శరీరమనే రథాన్ని తోలేవాడు 'బుద్ది' అనే సారధికాగా అతని. 
చేతిలోని కళ్లేలు 'మనస్సు' అంది ఉపనిషత్తు. 'ఇది నా సొంత శక్తి ద్యారా ఆర్టించా' 
నని చెప్పే వీలులేదు. ఈ సంవత్సరం పంట పండడానికి మన తెలివితేటలే 
కారణమనుకుంటే మజు సంవత్సరం-పంట్ల నాశనానికి కారణం కూడా మనమే 
కావాల్సిందే. అక్కడా ఇక్కడాకూడా సకాలంలో కురిసిన వర్షం, భూమిలో ఉన్న 
శక్తీ నిజమైన కారణాలైతే మన 'బుద్ది' సారథిగా పనిచేసి సరైన సమయంలో విత్తనాలని 
వేయడం వంటివి చేయించి పంటని పండించగలి గిందన్నమాట. 

ఇదంతా ఎందుకంటే బుద్దిబలం ఎంత గొప్పదో నిరూపించే 
కథని తెల్పడానికి. 


ఒక దేశంలో ఒక రాజున్నాడు. ఆయనకి శిల్పశాస్త్రమంటే 
ఎనలేని మోజు. దేశంలో 'ఉత్తమశిల్సి' ఎవరా ? అని నిశ్చయించాలని పోటీలని 
నిర్వహించాడు. మొత్తం దేశాలన్నింటి నుండీ ఎందటెందతో వచ్చి శిల్ప పరీక్షల 
పోటీలో పాల్గొన్నారు. చివరికి ఇద్దజిని ఉత్తములుగా నిర్హయించారు. 'ఆ ఇద్దజిలో 
కూడా ఉత్తముడెవరో తేలాలి" అన్నాడు రాజు. ఇద్దజూ సమానంగా పోటీలో 
గెలిచారని మంత్రులు చెప్పినా, వారి శిల్సాలని చూపినా రాజు తృప్తి చెందలేదు. 


తప్పేది లేక మంత్రి వారిద్దజికీ ఒక నెల గడువునిచ్చాడు. 
విశాలమైన దీర్ద చతురస్రాకారపు గదిని ఇచ్చి ఆ గదికి ఇటువైపు ఒక గోడని ఒక 
శిల్సికీ, అటు వైపు గోడని మజొక శిల్సికీ అప్పజెప్పుతూ ' ఈ రెండు గోడల 
మోదా మో ఇద్దజూ మోకు నచ్చిన శిల్సాలని చెక్కండి. 

నెలరోజులు కాగానే రాజుగారు ఈ విశాలమైన గది 
మధ్యభాగానికి వచ్చి అటూ ఇటూ చూస్తారు. ఈ గోడా ఆగోడా కన్పడుతుంది. 
కుడివైపు ఎడమవైపు శిల్ఫాలని చూచిన మోదట ఏది ఉత్తమమో నిర్ణయించి ఆయన 
మోలో ఉత్తమశిల్సిని నిర్ణయించి సంమానిస్తారు. 


అయితే మిరు. శిల్ఫాన్ని చెక్కే కాలంలో, ఒకరి శిల్పం ఒకరికి 
కనిపించకుండా ఉండేందుకూ అలాగే మోరేం చెక్కేదీ మాకు కూడా కనిపించకుండా 
ఉండేందుకూ, ఈ గదికి మధ్యభాగంలో రెండుగోడలకీ మధ్య అడ్డుగా ఒక పెద్ద 
చెక్క గోడని ఏర్పాటు చేస్తాం. అలాగే ఒకవైపే తలుపుని మో మో గదులకి ఎర్సాటు 
చేస్తాం. మోమోకు కావలసిన వస్తువులనన్నింటిని ఇస్తాం' అన్నాడు. 
ఒకే దీర్చచతుర(స్రాకారపు గది (వెడల్పు ఎక్కువ లోతు తక్కువ 
ఉన్నగది) రెండుగాచేయబడి ఒకవైపు శిల్పం వేరొక వైపుకి కన్పించే వలు లేకుండా 
చెక్కగోడ కూడ ఎర్సాటు చేయబడింది. శిల్పులు పని ప్రారంభించారు. దేశ 
రాజధానిలోని,వ*రంతా శిల్పులని గమనిన్తూండేవారు. మొదటి శిల్పి 
సాయంత్రమయ్యే వేళకి ఎంతో అలసిపోయి దుస్తులన్నీ నలిగిపోయి వస్తూండేవాడు. 
అలాగే వెళ్లేప్పుడు కూడ ఎన్నో సామాన్లతో 'ఎంతో పని ఉం'దన్నట్టు వెళ్తూండేవాడు. 
ఇక రెండవ శిల్పి వెళ్లేప్పుడు ఎలా సంతోషంగా ఉండేవాడో వచ్చేప్పుడూ అలాగే 
వస్తూండేవాడు. మొదటివానంతటి అలసట రెండోవానికి ఉండేది కాదు. వస్తువులు 

కూడ చాల చాల తక్కువగా వాడుతూండేవాడు. మొదటి నిర్ణయం (ప్రకారం 
ఎవరెవరు ఏయే శిల్సాన్ని చెక్కుతున్నారో అది వారిద్దజిలో వారికే తెలుసు. అదికూడా . 


ఒకరిది ఒకరికి తెలియదు. ఇక (ప్రజలకి ఏమాత్రమూ తెలియదు. 


నెలరోజులయింది. రాజూ మంత్రీ మొదటి శిల్సి గదిలోనికి 
వెళ్తారు. గోడమోది శిల్వాన్ని చూచారు. చేతిలో రక్తపా(త్రా, మెడలో పుట్టైలమాలా, 
కాళ్ల (క్రింద రాక్షసుల దేహాలూ, ఇతర హస్తాల్లో అనేకాయుధాలూ, కళ్లల్లో విశేషించిన 
క్రౌర్యమూతో జూలు విదిల్సిన సింహం మోద కూచుని “దాదాపు మోదికి 
దూకుతోందా ?” "అన్నంత భయంకరంగా కాళికాదేవి శిల్పం కన్పించింది. ఇంత 
శిల్పాన్ని ఇంత అర్థవంతంగా రమణీయతమంగా ఇంత తక్కువ కాలంలో చేసిన 
కారణంగా “ఇతనికే ఉత్తమ శిల్సి పదవిని ఈయవలసింద'న్నాడు రాజు. 

మంత్రి రాజుని వారిస్తూ రెండవ శిల్సి శిల్పాన్ని చూచాక 
నిర్ణయించా” లన్నాడు. మధ్యలో ఉన్న చెక్కగోడని తొలగించారు. అద్భుతం! 
ఆశ్చర్యం ! సరిగా అటు గోడమిద వేయబడిన శిల్పమే ఇక్కడా వేయబడింది. ఏ 
మాత్రమూ భేదం లేదు. ఈ రెండవ శిల్పం మొదటి శిల్సి శిల్పాన్ని మించి 
కన్పిస్తోంది. ఇద్దణూ ఒకే శిల్పాన్ని కనీసం ఒకరికొకరు సంప్రదించుకోకుండా నైనా 
ఎలా వేసారో రాజుకీ మంత్రికీ అక్కడివారికీ కూడా అర్థం కాలేదు. 

అయినా ఉత్తమ శిల్సిని నిర్ణయించాలి కాబట్టి ఈ ఆలోచనలని 

మాని, రాజు రెండవశిల్సినే ఉత్తమునిగా నిర్ణయించా” నన్నాడు శిల్ప రామణీయకాన్ని 
చూచి. వెంటనే రాజు తన మెడలోని వజ్రాలనగని ఆతని మెడలో వేయబోతూంటే, 
రెండవ శిల్సి రాజు పాదాల మోద పడి “రాజా! ఉత్తముడు ఆశిల్సియే. నేను కాదు. 
ఆ బహుమతిని అతడికే ఇయ్యండి. ఎందుకంటారా? ఆ శిల్పంలోని రామణీయకం 
మొత్తం ఎలా నా గోడమోద (ప్రతిబింబించి ఆ శిల్పం కంటె గొప్పదిగా నాళిల్పం 
ఉండాలో అంతగా ఈ గోడని ఈ నెలరోజుల పాటు విపరీతంగా నునుపు చేసి 
ద్ధాదాపు అద్దంగా మార్చాను. ఈ నునుపు దనం మిమ్మల్ని కూడ మోసగించింది. 
మన్నించండి” అన్నాడు. 

రాజు కళ్లలో ఆనంద బాష్పాలు వెలిసాయి. శ్రిల్సి పనితనంలోనే 
కాక మానసికంగానూ ఉత్తముడే అని నిర్ణయించి ఆ వజ్రాల హారాన్ని మొదటి 
శిల్సికిస్తూ 'ఉత్తముని' గా నిర్ణయించి, ఆ శిల్సితో సమానంగా కాక అతనికి 


అనగనగా.... 


మించేలా తానుండే విధంగా బుద్దిబలాన్ని చూపిన రెండవ శిల్సిని కూడా 'ఉత్తముని' 
గానే నిర్ణయిస్తూ వేటొక వజ్రాల హారాన్ని ఇతడికి బహుమతిగా ఇచ్చాడు రాజు. 


ఇక్కడ గమనించాల్సిందాకే విషయం. శ్రీమద్యాల్మీకి 
రామాయణం, వ్యాస భారత భాగవతాలూ మనకి ఉన్నాయి. ఆ రచయితలందరూ 
మహర్షులు. వారంతా మొదటి శిల్పికోవకి చెందినవారు. వాటికి వ్యాఖ్యలనీ 
అంతరార్జాలనీ (వ్రాసి వాటి మూలభావం చెడిపోకుండా లోకానికి ప్రచారం చేస్తూ, 
మూలబుషుల కంటె గొప్పవారుగా ప్రశంసింపబడుతూన్న ఈ వ్యాఖ్యాతలంతా 
రెండవ  శిల్పికోవకి చెందినవారే. 


అయితే ఇక్కడే ఒక విషయం ఉంది. రెండవ శిల్పి ఎలా ఆ 
(ప్రతిభ తనది కాదన్నాడో, ఆ (ప్రతిభ మొదటివానిదే అన్నాడో, అలా అనడం నేటి 
వారి కర్తవ్యం. అలా కాక పూర్వుల కంటె మేమే ఘనులమని ఎవరైనా చాటిదే అది 
ద్రోహమే జాతుందని వేజే చెప్పాలా ? 

కాబట్టీ పూర్వుల (గ్రంథాలు కాక కొత్తగా రాయాల్సినది 
ఏమోలేదనీ, వాటిని అర్థం చేసుకునేలా బుద్దిని నునుపు చేసుకుంటే చాలనీ, అలాటి 
బుద్దిని పరమాత్మ అయిన సారథి అంటే 'మన శరీర రథాన్ని నడుపుతున్నవాడు' 
ఈయాలనీ (ప్రార్థించాలన్నమాట. 


24. “అమరుడు నిజంగా అ-నురుడేి 


సంస్కృతభాషకే కాదు ఏ భాషకైనా నిఘంటువనేది అత్యవసరం. 
ఇక సంస్కృత భాష విషయానికి వస్తే సంస్కృతంలో ఎన్నెన్నో నిఘంటు వులున్నా 
అమరుడు (వ్రాసిన 'నామలింగానుశాసనమ్‌” అనే ఈ నిఘంటువుని మించింది 
లేనే లేదు. పేరుకి నామలింగానుశాసమే అయినా అందటూ ఆ నిఘంటువుని 
“అమరం” లేదా'అమరకోశం” (అమరుడనేవాడు (వ్రాసీన నిఘంటువు) అనే అంటారు. 
“అమరకోశం' అనడానికి వెనుక ఒక విషాదగాథ ఉంది. 


పూర్వకాలంలో పండితులు బౌద్దులనీ బౌద్దేతరులనీ రెండు 
తెగలైపోయారు. రోజూ భిక్షాన్నాన్ని తెచ్చుకుని ఎక్కడో ఆరామాల్లో కూచుని, 
చదువే తమలోకంగా' జీవనాన్ని సాగించి లౌకిక ప్రపంచానికి చాల దూరంగానూ 
యజ్ఞయాగాదులకి అతి సమిపంగానూ జీవనాన్ని చేసినవారు బౌద్దులు. 


అనగనగా,.... 


ఇక లౌకిక జీవనాన్ని కొనసాగిస్తూ, యజ్ఞయాగాదుల వలన 
తమకెంత (ద్రవ్య వినియోగం జరుగుతుందా ? అనే ఒకింత ఆలోచనతో ఉండేవారు 
బౌద్దేతరులు. ఈ కారణంగా ఒకరికొకరికి పడేది కాదు. ఎప్పటికప్పుడు బౌద్దులని 
అవమానించడమే పనిగా పెట్టుకునేవారు బౌద్దేతరులు. 

ఇలా ఉండగా కొన్నాలికి బౌద్దేతరులకి ఒక దుర్చుద్ది పుట్టింది. 
రాజాస్థానంలో ఉన్న బౌద్దులకారణంగా తమ పేరు ప్రఖ్యాతులకి కొంత 
తక్కువదనం రాసాగింది. ఈ తక్కువదనం పోవాలంటే బౌద్దులని పూర్తిగా 
రాజాస్థానం నుండి తొలగించే ఉపాయాన్ని వెదకాలి. అంటే రాజుకి వీరిమోదా, 
వీది పాండిత్యం మదా నమ్మకం సడలడం గాదు- పూర్తిగా పోయేలా చేసి వీరి 
'పీడ వదిలించుకోవా' లని బౌద్దేతరులనుకున్నారన్నమాట. 


అంతే! (క్రమంగా ఒక పథకం (ప్రకారం రాజు చెవి వద్దకి చేరి 
మెల్లగా బౌద్దులకి చదువురాదనే విషయాన్ని పనిగట్టుకొని లేనిపోని ఉదాహరణలని 
సృష్టించి చెప్పసాగారు. మొదట్లో రాజు కొట్టిపారేసాడు. కొంతకాలమ య్యాక 
'నిజమా?” అని అన్నాడు. ,ఇక ఉభయులబాధా పడలేక మజి కొంతకాలానికి 
సత్యాసత్యాలు' తేలవలసిందే!' అన్నాడు. బౌద్దుల జ్యోతిష పాండిత్యంలో పరీక్ష 
పట్టాలని నిర్ణయించాడు రాజు, 

నిర్ణయం (ప్రకారం బౌద్దులూ బౌద్దేతరులూ ఎదురుబదురు 
ఆసనాల్లో రాజసభా భవనంలో కూర్చుని ఉన్నారు. రాజుకి ఆంతరంగికుడైన మంత్రి, 
ఎవరూ లేకుండా తానే ఒంటరిగా వెళ్లి ఈతకొలనులోని ఒక కప్పని ఎగరకుండానూ 
అజువకుండానూ దారాలతో కట్టి ఒక కుండలో పెట్టి మూతపెట్టి సభాభవనానికి 
తెచ్చి రాజు ముందుంచాడు. 


'ఈ కుండలో ఏముందో చెప్పగలిగితే వారిని నిజమైన 
పండితులుగా నేను గుర్తిసా' నని రాజు సభాముఖంగా (ప్రకటించాడు. బౌద్దులంతా 
ఒకేచోట చేరి ఆ కుండ వచ్చిన సమయం, రాజు ప్రకటన చేసిన సమయం 
ఆధారంగా లెక్కలని కట్టి ఏకగ్రీవంగా 'ఘటే మండూకో బద్దో 2 స్తి' (కుండలో 
గట్టిగా బంధింప బడిన కప ఉంది) అని నిర్ణయించి ఆ విషయాన్నే ఒక తాటాకు 
,మోద రాసి సరహస్యంగా రాజుకి సమర్పించేసారు సభలో. 


అనగవగా.... 
ఇక్షాజౌద్దేతరులు లెక్కలని కట్ట (ప్రారంభించారు. ఎన్నెన్నో 
తాటాకులు అయిపోతు్షోము గాని లెక్కలకి so సత లేకుండా పోతోంది. 
రాజిచ్చిన సమయం దాటిపోతోందనే భయం ఆందోళనా వీరికి ఎక్కువ కాసాగాయి. 
సమయం గాని దాటిందా ! బౌద్దులే పండితులనే విషయం రూఢి అయిపోవడమే 
కొక, ఇంతవరకూ తాము చెపి ప్పినవన్నీ 'చాడీలే' అనే విషయం స్పష్టమైపోతుంది. 
ఆదీ కాక ఇక బీవితంలో తమకి అస్తిత్వం అనేది ఉండదు ...' ఇలా ఆలోచించు 
కుంటూ దీనాతి దీనంగా ఒకరినొకరు చూసుకోసాగారు బౌద్దేతరులు. 'ఇలాటి 
పరీక్ష' ని రాజు పెట్టబోతాడని చూచాయగా వీరికి తెలిసినా మటో ఏ విధంగా ఆ 
పరీక్ష స్వరూప స్వభావాలని మార్చేసి ఉండేవారే. 


అంతలో వీరిలో ఒకడికి ఒక దురాలోచన వచ్చింది.'మిత్రమా! 
కుండలో ఏముందో మనకి తెలియదు. కాని, కుండలో ఏమున్నా 'శయనించిన 
శ్రీరంగేశ్వరస్వామి ఉన్నాడనే విధంగా లోపలి వస్తువుని మార్చే మంత్రశక్తి నాకుంది. 
అయితే ఆ మంత్రాన్ని చదివి అక్షతలని వేసేప్పుడు ఆ అక్షతలు కనిపిస్తాయి. 
కాబట్టి బౌద్దులు గాని, రాజుగాని అభ్యంతరాన్ని చెప్పవచ్చు. ఆ అక్షతల విషయం 
మోరు చూసుకుంటే ఇంతవరకూ నేను సహాయం చేయగల'నన్నాడు ఒక 
బౌద్దతరుడు.. 

ఆ మాటలని వింటూనే మతొక పండితుడు “అసలు నాకు 
వచ్చిన విద్యే అది. ఏ వస్తువునైనా కనికట్టుతో కన్పించకుండా చేయగల'నన్నాడు. 
అందయజూ త్పప్తిగా ఒకటై ఆ పథకాన్ని (ప్రయోగించాలనే నిర్ణయానికి నచ్చి అలాగే 
చేసి 'ఘటే శేషశాయీ శ్రీరంగేశో వర్తతే' (నిద్రిస్తూన్న శ్రీ శ్రీరంగనా నాయకస్యామ ఈ 
కుండలో ఉన్నాడు) అని రాసి ఆ తాటాకుని అందిచ్చారు రాజుకి. 

రాజు ఆ రెండు తాటాకులనీ మం;త్రికిస్తూ మంత్రీ ! ఇది 
చాల కష్టసమయం మన సామ్రాజ్యానికి. కారణమేమంటే ఎవరు ఈ పోటీలో 
ఓడిపోతే వారి తలలని నజకవలసిందని నిర్ణయించి అందుకు సిద్దపడి పోటీకి 
వచ్చారు కాబట్టి. ఎంత వద్దని చెప్పినా ఈ ఉభయపక్షాలలోని పండితులూ 
వినిపించుకోలేదు. ఇంతకీ ఈ లోపల ఉన్న వస్తువుని బట్టి ఈ పండితుల జీవితాలు 
ఉండడమో పోవడమో తేలుతుందంటే, ఖడ్గం పట్టి యుద్దం చేస్తూ ఎందజీనో 
యమపురికి పంపిన నాకే ఎందుకో మనస్కరించడం లేదు” అన్నాడు. 

మంత్రి తాటాకులని రెంటిని తీసి క్రమంగా ఒకటి పిమ్మట 
ఒకటి చదివి ఆ మొదట బౌద్దేతరుల ముఖాలని జాలిగా చూస్తూ లోపల తానే 
కప్పుని పెట్టిన కారణంగా 'కప్ప ఉంటుంది గదా !' అని భద్రంగా తీయబోతే 
“'నిద్రిస్తూన్న శ్రీరంగనాయకుని బొమ్మ? పైకి వచ్చింది. 
మం(త్రి క్షణకాలం అవాక్కైపోయాడు. బౌద్దులు 
నిశ్చేష్టులైపోయారు. 

బౌద్దేతరులు చప్పట్లు చరుస్తూ 'బౌద్దుల తలలని ఖండించాలి” 
అని అజవడం ప్రారంభించారు. బౌద్దులు ఓడారనగానే ఎందుకో దుఃఖంతో 
గొంతు పూడిపోయి మాట రాలేదు రాజుకి. 

కాసేపటికి సద్దుమణిగింది. బౌద్దేతరులు మళీ లేచి “రాజా! 
నిర్ణయం (ప్రకారం వధ (ప్రారంభం కావలసిందే ! ' అన్నారు. 

మంత్రి లేచి “రాజా! ఇందులో ఏదో మోసముంది. స్వయంగా 
నేను ఈతకొలనికి వెళ్లి కప్పని అఅవకుండా ఎగురకుండా కట్టించి లోపల పెట్టి 
మో ముందుంచాను. ఇందుకు సాక్ష్యం ఇదుగో 'మో వెనుక ఉన్న గదిలో బందీగా 
ఈ పోటీ అయ్యేంతవరకూ ఉంచిన ఈ ఈతకొలను కాపలావాడు సాక్ష్యం. అతనే 
కట్టి దీనిలో పెట్టాడు' అంటూ ఆ తలుపు తీసీ అతజణ్జి పిలిచి నిజం చెప్పమనగానే 
అతడు కప్ప విషయాన్నే చెప్పాడు. 

దానికి బౌద్దేతరులు అభ్యంతరాన్ని తెలుపుతూ “రాజా ! 
బౌద్దులంటే ఉండే పక్షపాత బుద్దితో మంత్రి ఆడుతున్న విచిత్రమైన నాటకం 
ఇది. మమ్మల్ని బలవంతానా ఓడించాలనే అభిప్రాయం, మోకు మో మంత్రి 
పుంగవులకీ ఉందని తెలిస్తే అసలు ఈ పోటీకి మేం సిద్దపడేవాళ్తమేకాదు. ఇంతకీ 
వధ కార్యక్రమం వద్దని మోరనేటట్టయితే మాకూ సంతోషమే కాని, అదే మేమే 
తప్పు చెప్పి ఉన్నట్టయితే వధని వాయిదా వేసి ఉండేవారా? 

అదీ కాక రాజులే ధర్మనిర్లయాన్ని తప్పితే ఇక మాబోటు 
లెంత? అయినా స్పష్టంగా కళ్లముందు శ్రీ శేషశాయి కన్సిస్తూంటే 'కప్ప అని 
మంతత్రి గారనడం, పిల్లికి ఎలక సాక్ష్యం” అన్నట్టు ముందుగానే ఓ కాపలావాణ్ణి 
తెచ్చి సిద్దంగా ఉంచి , అందటీ ముందుకీ ఈ సమయంలో బహిరంగంగా దానికో 
సాక్ష్యాన్ని తేవడం చూస్తుంటే ... ఇదంతా, ముందుగానే వేసుకున్న పథకంలా 
తోస్తోంది. ... ' అంటూ పెద్ద ఎత్తున వివాదాన్ని లేవదీసారు. 

రాజు ఏమి మాట్టాడలేక మంత్రిని చూసాడు. మంత్రి 
తలదించుకున్నాడు. ఈతకొలను కాపలాదారు, బౌద్దేతరులకి తాను చెప్పేది 
యథార్థమంటూ వందల పర్యాయాలు చెప్తూండడం కనించింది. సభమొత్తం కలకల 
మంటూ ఎవరేం మాట్టాడుతున్నదీ తెలియకుండా అయిపోయిన దశలో 
బౌద్దపండితులలో (ప్రధానుడు లేచాడు. 

“రాజా! కుండ తెచ్చిన సమయం, తాము (ప్రకటించిన సమయం 
ఆధారంగా జ్యాతిషశా।స్తాన్ని బట్ట కుండలిని వేసి పరిశీలిస్తే ఏ మాత్రపు జ్యోతిష 
శాస్త్ర పరిచయం ఉన్నవానికైనా కుండలో జలచరం ఉన్నదనే వషయం అర్థమయి 
తీరుతుంది. మేం మథటికొంత నైపుణ్యాన్ని కలవాళ్లం కాబట్టి జలచరాల్లో 'కప్ప' 
గా దాన్ని గుర్తించగలిగాం. ఏ శాస్త్రం (ప్రకారం, ఏ శ్లోకాల ఆధారంగా ఎలా 
నిర్ణయించామో వివరంగా చెప్తాం. తాము సమయాన్ని ఈయవలసిందిగా 
ప్రార్టిస్తున్నాం. ఇక బౌద్దేతరులు ఏప్రమాణం ఆధారంగా ఏ శా(స్తాధారంగా 
శేషశాయినిగా నిర్ణయించారో చెప్తే వినడానికి సిద్దంగానూ ఉన్నాం. నిర్ణయం (ప్రకారం 
వధింపబడడానికి అర్హులమే అయినా చివరికోరికగా మా మనవిని పరిశీలింప 
(ప్రార్థిస్తున్నాం' అన్నాడు ఆ బౌద్దపండితుడు. 

దానికి ఒక్కుమ్మడిగా బౌద్దేతరులంతా అభ్యంతరాన్ని తెల్పుతూ 
'రాజా!శాస్త్రం రహస్యమైనది. మేం ఏ (ప్రకారంగా శాస్త్రాన్ని చదివి ఫలితాలని 
చెప్తూన్నదీ, తాము ఏ ప్రకారంగా చెప్పలేకపోతున్నదీ అర్థం చేసుకొనేందుకు బౌద్దులు 
పన్నుతూన్న పన్నాగమిది. మీరు మాట తప్పి 'వధించబోను' అనండి. మేం 
ఇటునుండి ఇటే దేశం విడిచి వెళ్లిపోతాం' అన్నారు ఏకగ్రీవంగా. 

చేసిది లేక రాజు, తలారిని పిలిచాడు. బౌద్దులంతా వరసగా 
నిలబడి తమ బుద్దదేవుణ్ణి (ప్రార్థించ సాగారు. మొదట్లో నామలింగాను శాసనాన్ని 
(నాయదలచిన అమరుడే ఉన్నాడు. తలారి నరకడానికి రాగా నాయనా! నేను 
లోకానికి అందించదగిన ఒక మహా(గ్రంథం మిగిలిపోయింది. నేనెటూ పారిపోను. 
మరణానికి భయపడను. అటునుండి నరుక్కు రా! అని (ప్రార్ధించాడు అమరుడు. 
('అటునుండి నరుక్కురా' అనేమాట ఆ కాలం నాటిదన్నమాట) 

వధ (ప్రారంభమైంది. హాహాకారాలు మిన్నుముడుతున్నాయి. 
రక్తం చిందుతోంది. 'తనరాజ్యం నాటితో సరి” అని రాజు భావిస్తున్నాడు. అమరుడు 
గంటాన్ని పట్టి తాటాకుల మోద వేగంగా నామలింగాను శాసన (గ్రంథాన్ని వ్రాయడం 
ప్రారంభించి, ఒకే ఒక్క బిగిని సూర్యాస్తమయ వేళకి (గ్రంథాన్ని ముగించాడు. 

అప్పుటివజకూ వధ సాగుతూనే ఉందన్నమాట. ఆ దుఃఖంలో బుద్దుణ్ణి తలుచుకుని 
రాసిన ఆ (గ్రంథాన్ని రాజుచేతిలో ఉంచుతూ 'రాజా! ఇప్పటికీ చెప్తున్నాను. ఇది 
బౌద్దేతరుల కపటోపాయమే. నీ జీవితం జాగ్రత. అవకాశముంటే ఈ (గ్రంథాన్ని 
(ప్రచారంలోనికి తేవలసిందిగా కోరుతున్నా' నన్నాడు. 

రాజు ఆ (గ్రంథాన్ని చూచి అక్కడక్కడ చదివి ఎనలేని 
నిఘంటువుగా దాన్ని గుర్తించి 'ఇతణ్ఞి వధించవ'ద్దని తలారిని ఆదేశించాడు. 'నా 
వారంతా పోయాక నేనుండడమా?” అనంటూ అమరుడు అందజూ చూస్తుండగా 
తన గంటంతో కుత్తుకలో పొడుచుకుని కాలం చేసాడు. ఆ 'అమరం' లేనిదే 
సంస్కృతభాషే లేదు కాబట్టి అమరుడు ఎప్పటికీ 'అ-మరుడే'. 

ఇలా ఎందజెందటో సంస్కృత కవులు, పండితులు, నిఘంటు 
కర్తలు ... విషాదాత్మక జీవితాన్ని గడిపిన వారుగా కన్పిస్తారు. 

మన బాగోగుల నిమిత్తమై మన తలిదండ్రులెన్నో కష్టాలని పడితే 
మనం వాటన్నింటినీ కళ్లనిండునీళ్లతో గుర్తు చేసుకుంటూ అ(శ్రుతర్పణాన్ని విడుస్తూ 
అలాటి కష్టం మన పిల్లలకి కలగకుండా చేయాలవి ప్రయత్నిస్తున్నామా ? లేదా ? 

అలాగే మహానుభావులైన ఆ పూర్వ సంస్కృత కవుల పండితుల 
ఆత్మకు శాంతి కలగాలంటే కనీసం వారిని గూర్చి ఇలా స్మరించుకోవడమైనా 
చెయ్యాలి. 
| వారిగ్రంథాలని చదివే తీరుబడీ ఓపికా లేకపోయినా కనీసం 
వారి జీవిత కథనైనా అనుకోగల్లితే ఆ మహర్షులవంటి కవుల దివ్యాశీస్సులు మన 
వంశానికి లభిస్తాయి. 

ఈ కథలని ఇలా చదువుతూ చదివిస్తూ మన కాలం వారందజికీ 
చేరుద్దాం. 

ఇలా చేర్చిన కారణంగా గురు బుణం నుండి విముక్తుల మౌదాం. 

తాత ముత్తాతలా తలిదం(డ్రులా ఆస్తులతోపాటు ఆ నాటి వారి 
సం(ప్రదాయాలనీ, ఇలాటి పనికొచ్చే శోక కథలనీ కూడ అందజేద్దాం. అనగనగా .... 
అంటూ చెప్పుకుందాం. 


నహ స్వస్తి (ప్రజాభ్యః = 


శరత్కాలపు మేఘం వెన్నెలని వడకట్టి నేలమ్‌దికి పంపుతూంటే, 
ఆ చల్లని వెన్నెలని మించిన “చల్లని అమ్మ' మంచి కథ చెప్తూంటే, 
_ అమ్మ కళ్లలోకి కళ్లు పెట్టిచూస్తూ, 
అమ్మ చెప్పే కథలో 
...తరవాత ఏం జరుగుతుందో అనే ఉత్కంఠతో కళ్లని మరింత పెద్దవి చేస్తూ, 
అమ్మపెల్టిన అమృతమయమున అన్నం ముద్దని గుటుక్కున మింగుతూ, 


అని అడగని బిడ్డడు దేశంలో ఉండడు ! 
నిజమే మరి ! అమ్మకి ఎన్ని కథలొచ్చు ? 
అమ్మకి వాళ్లమ్మ చెప్పినన్ని కథలా ? సరే! 
మరి ఆ అమ్మమ్మకి ఎన్ని కథలొచ్చు? 
ఆ అమ్మమ్మకి వాళ్ల అమ్మ చెప్పినన్ని కథలా ? 
a . ఇలా వెనక్కిపోతే ఈ కథలన్నింటినీ ఎవరు చెప్పారట ? ఎక్కడ ఈ కథల 
గని ఉందట ? 
ఆ గని ఎక్కడో కాదు. మరేమో కూడా కాదు. 
ఆ గని “ప్రాచీన శ్లోకాలే. 
ఒక్కో కథ మనకి నిత్యం గుర్తుండేందుకు వీలుగా ఒక్కో శ్లోకాన్ని 
ప్రాచీనులందించారు. ఆ శ్లోకం చదివినప్పుడల్లా ఆ కథ శిలాశాసనంలా 
మనచేత తన చరిత్రని నెమరు వేయించుకుంటూంటుంది. 
ఇలాంటి ప్రాచీన శ్లోకాల వెనుకదాగిన ఇరవైనాలుగు కథల సంపుటి 
మీ చేతిలో ఉంది. ఆలస్యం దేనికి ! ఆరగించండి |! 
మానసికారోగ్య్మానికి జౌషధం ఈ కథా రసాయనం. 
చిరంజీవి కందికుప్ప సాయి శివనారాయణ స్మృతికి సంకేతం. 

